

सत्ता सुधार

जनता के साथ जनता की आवाज

सुविचार

आज आप जो दर्द महसूस करते हैं, वही कल आपकी ताकत बन जाएगा।



सीएम डॉ. मोहन यादव ने दिल्ली में की मुलाकात

अमित शाह ने जानी प्रदेश में संचालित योजनाओं की प्रगति

- विकास और समसामयिक विषयों पर हुई चर्चा
- नितिन नवीन से भी मिले सीएम और प्रदेशाध्यक्ष

सत्ता सुधार ■ भोपाल

मध्य प्रदेश के सीएम डॉ. मोहन यादव ने नई दिल्ली में केंद्रीय गृह एवं सहकारिता मंत्री अमित शाह से उनके आवास पर मुलाकात की।

इस दौरान विभिन्न समसामयिक विषयों और प्रदेश के विकास से जुड़े मुद्दों पर चर्चा की। मुख्यमंत्री ने प्रदेश में चल रही विकास योजनाओं और केंद्र सरकार के सहयोग से संचालित परियोजनाओं की प्रगति से भी अवगत कराया। यह मुलाकात सौहार्दपूर्ण रही। राजनीतिक और प्रशासनिक दृष्टि से इसे महत्वपूर्ण माना जा रहा है। इस

बीच सीएम और भाजपा के प्रदेश अध्यक्ष हेमंत खंडेवाल भाजपा के राष्ट्रीय अध्यक्ष नितिन नवीन से भी मुलाकात की। प्रदेश में पार्टी और सरकार की गतिविधियों की जानकारी साझा की। सीएम डॉ. मोहन यादव अपने सोशल मीडिया प्लेटफॉर्म एक्स पर तस्वीर जारी करते हुए इस मुलाकात की जानकारी दी है।

बोत्सवाना से श्योपुर आए 9 और मेहमान... भारत में अब 48 चीता

देश के एक मात्र ‘चीता स्टेट’ एमपी में बढ़ा चीतों का कुनबा

केंद्रीय वन मंत्री ने दो चीतों को क्वारंटीन बाड़े में किया रिलीज, सभी चीतों को एक महीने तक विशेष निगरानी में रखे जाएंगे

सत्ता सुधार ■ श्योपुर

चीता स्टेट मध्यप्रदेश के कूनों नेशनल पार्क में शनिवार की सुबह इतिहास के एक और पन्ने पर चीते के पंजों के निशान दर्ज हो गए। बोत्सवाना से 12 घंटे की हवाई यात्रा के बाद 9 नए चीते भारत पहुंचे और हेलीकॉप्टर से कूनों लाकर सीधे क्वारंटीन बाड़ों में शिफ्ट कर दिए गए। इसके साथ ही देश में चीतों की कुल संख्या 39 से बढ़कर 48 हो गई। नई खेप में छह मादा और तीन नर चीते हैं। यही खेप सबसे बड़ी ताकत है। कूनों में अब चीतों का कुनबा 36 से बढ़कर 45 गया है। गांधी सागर अभयारण्य के तीन चीतों को मिलाकर देश में 48 चीते हैं। केंद्रीय वन मंत्री भूपेंद्र यादव सुबह विशेष विमान से ग्वालियर, फिर हेलीकॉप्टर के जरिए कूनों पहुंचे। सुबह करीब 9:20 बजे उन्होंने प्रतीकात्मक रूप से क्रेट का हैंडल घुमाकर दो चीतों को क्वारंटीन बाड़े में रिलीज किया।

केंद्रीय मंत्री बोले- ऐतिहासिक साझेदारी: केंद्रीय मंत्री भूपेंद्र यादव ने बोत्सवाना से लाए गए चीतों के

भारत में चीतों की वर्तमान स्थिति

श्रेणी	संख्या
कुल चीते	48
कूनों नेशनल पार्क	45
गांधी सागर अभयारण्य	03
नामीबियाई मूल	20
दक्षिण अफ्रीकी मूल	19
बोत्सवाना से आए चीते	09
भारत में जन्मे शावक	28

कूनों नेशनल पार्क में रिलीज कार्यक्रम के दौरान कहा कि यह बोत्सवाना और भारत के बीच जैव विविधता संरक्षण की एक ऐतिहासिक साझेदारी है।

बायोडायवर्सिटी कंजर्वेशन की दिशा में कई देश साथ आए हैं। पीएम मोदी की विशेष पहल और प्रयासों से भारत में चीतों के प्रतिस्थापन की योजना पूरी तरह से सफल रही है।



गामिनी ने तीन नहीं, दिए चार शावक: एक और खुशखबरी यह रही कि मादा चीता गामिनी ने 18 फरवरी को तीन नहीं, बल्कि चार शावकों को जन्म दिया था। घनी झाड़ियों के कारण चौथा शावक पहले नजर नहीं आया था लेकिन मॉनिटरिंग टीम और पशु चिकित्सकों की निगरानी में उसकी पुष्टि हो गई। केंद्रीय मंत्री भूपेंद्र यादव ने इस जानकारी को सोशल मीडिया पर साझा किया।

कूनों 18 मादा और 16 नर

कूनों में अब वयस्क चीतों की संख्या में 18 मादा और 16 नर शामिल हैं। सभी 9 चीतों को अगले एक महीने तक विशेष क्वारंटीन बाड़ों में विशेषज्ञों और डॉक्टरों की सख्त निगरानी में रखा जाएगा। तीन अलग-अलग देशों के चीतों का एक साथ होना इस प्रोजेक्ट की लंबी अवधि की सफलता के लिए निर्णायक साबित होगा।

साढ़े तीन साल का चीता प्रोजेक्ट

भारत में चीता प्रोजेक्ट को साढ़े तीन साल का समय हो गया है। कूनों नेशनल पार्क में चीतों का कुनबा निरंतर बढ़ रहा है। वर्तमान में भारत में चीतों की संख्या 48 हो गई है। केंद्रीय वन मंत्री ने कहा कि भारत के प्रयासों से विश्व में जैव विविधता संरक्षण के लिए काम किया जा रहा है। 97 देश इस मंच के सदस्य बन गए हैं।

2009 में हुआ था कूनों का चयन

भारत में वर्ष 1952 में एशियाई चीतों के विलुप्त होने के बाद से ही चीतों को फिर से स्थापित करने की योजना चल रही थी। इसी उद्देश्य से सितंबर 2009 में राजस्थान के गजनेर में चीता विशेषज्ञों की एक बैठक की गई थी। 10 स्थलों के सर्वेक्षण में मध्य प्रदेश के नौरादेही अभयारण्य, कूनों पालपुर अभयारण्य एवं राजस्थान के शाहगढ़ को उपयुक्त पाया गया। इन तीनों में से भी कूनों अभयारण्य जो वर्तमान में कूनों राष्ट्रीय उद्यान है, सर्वाधिक उपयुक्त पाया गया।

ब्रीफ न्यूज

देश में जल्द बनेगा नेशनल सोशल सिवयोरिटी बोर्ड

नई दिल्ली। महाराष्ट्र के लेबर मिनिस्टर आकाश फुंडकर ने विधानसभा में जानकारी दी है कि केंद्र सरकार जल्द ही गिग और प्लेटफॉर्म वर्कर्स के लिए नेशनल सोशल सिवयोरिटी बोर्ड का गठन करने जा रही है।

राहुल गांधी ने वित्त मंत्री सीतारमण को लिखा पत्र

नई दिल्ली। लोकसभा में विपक्ष के नेता राहुल गांधी ने केंद्रीय वित्त मंत्री निर्मला सीतारमण को पत्र लिखा है। उन्होंने सशस्त्र बलों के पूर्व सैनिकों से जुड़े दो महत्वपूर्ण मुद्दों पर हस्तक्षेप की मांग की है। राहुल ने एक्स-सर्विसमेन कंट्रीब्यूटरी हेल्थ स्कीम के लिए पर्याप्त बजट उपलब्ध कराने और दिव्यांगता पेंशन पर लगाए गए नए आयकर प्रावधान को वापस लेने मांग की।

जम्मू-कश्मीर 67 साल में पहली बार रणजी चैंपियन

श्रीनगर। जम्मू-कश्मीर ने रणजी ट्रॉफी में इतिहास रच दिया है। टीम ने पहली बार रणजी ट्रॉफी का खिताब जीता। टीम 1959 से इस ट्रॉफी में हिस्सा ले रही है। 67 साल बाद पहला खिताब जीता है। इस जीत पर जम्मू एंड कश्मीर के सीएम उमर अब्दुल्ला ने टीम को 2 करोड़ की इनामी राशि देने का ऐलान किया है। टीम ने 8 बार की विजेता कर्नाटक को हराया है।

राजनीति

आईएनसी अब एमएमसी यानी मुस्लिम लीग माओवादी कांग्रेस

- राजस्थान में पेपर लीक रूके, 21,000 युवाओं को नियुक्ति पत्र
- कांग्रेस पर मुस्लिम लीग और नक्सलियों जैसी नफरत का आरोप

एजेंसी ■ नई दिल्ली

राजस्थान के अजमेर में एक सभा को संबोधित करते हुए प्रधानमंत्री नरेंद्र मोदी ने कहा कि दो साल पहले राजस्थान में भर्तियों में भ्रष्टाचार और पेपर लीक की खबरों अक्सर आती थीं। अब, राजस्थान में पेपर

लीक बंद हो गए हैं। दोषियों के खिलाफ सख्त कार्रवाई हो रही है। आज, इसी मंच से राजस्थान के 21,000 से ज्यादा युवाओं को अपॉइंटमेंट लेटर दिए गए हैं। यह एक बड़ा बदलाव है। वहीं समारोह के दौरान कांग्रेस पर निशाना साधते हुए पीएम मोदी ने कहा-एक समय था जब आईएनसी इंडियन नेशनल कांग्रेस हुआ करती थी, लेकिन अब आईएनसी नहीं रही। आज, आईएनसी की जगह यह एमएमसी बन गई है। एमएमसी का मतलब है कि यह मुस्लिम लीग माओवादी कांग्रेस बन गई है।



कांग्रेस का भारत से नफरत: पीएम मोदी ने कहा-इतिहास गवाह

है कि मुस्लिम लीग भारत से नफरत करती थी, इसीलिए मुस्लिम लीग ने

अजमेर आस्था और वीरता की धरती

पीएम मोदी ने कहा- अजमेर आस्था और वीरता की धरती है। यहां तीर्थस्थल भी हैं और क्रांतिकारी वीरों के निशान भी। मैं कल ही इजराइल से लौटा हूँ। इजराइल के लोग आज भी राजस्थान के सपूत मेजर दलपत की वीरता को गर्व से याद करते हैं। मुझे भी इजराइली पार्लियामेंट में मेजर दलपत सिंह जी की वीरता को श्रद्धांजलि देने का सौभाग्य मिला।

देश का बंटवारा किया। आज, कांग्रेस भी वही कर रही है।

अजमेर में पीएम नरेंद्र मोदी ने कांग्रेस पार्टी पर साधा निशाना-कांग्रेस पूरे देश में लगातार हार का सामना कर रही

आंध्र की पटाखा फैक्ट्री में धमाका, 20 लोगों की मौत

छह गंभीर: ब्लास्ट की आवाज 5 किमी दूर तक गूंजी, अफसरों को तत्काल मदद के निर्देश

मजदूर पटाखे बना रहे थे, तभी आग लगी और कई फंसे गए

अमरावती। आंध्र प्रदेश के काकीनाडा जिले के वेतलापलेम गांव में शनिवार को पटाखा बनाने वाली यूनिट में धमाका हो गया। हादसे में 20 लोगों की मौत हो गई, जबकि छह लोग गंभीर रूप से घायल हैं। धमाके के समय यूनिट में 25 से ज्यादा कर्मचारी काम कर रहे थे। दोपहर करीब 2 बजे ब्लास्ट हुआ। धमाके इतना भीषण था कि इसकी आवाज 5 किमी दूर तक



सुनाई दी। इसके बाद ग्रामीण घटनास्थल पर पहुंचे और हादसे में घायल लोगों को अस्पताल भेजना शुरू किया। राज्य की गृह मंत्री

वंगालपुड़ी अनीता ने आशंका जताई कि मृतकों की संख्या बढ़ सकती है, क्योंकि कुछ घायलों की हालत गंभीर बताई जा रही है। सभी

घायलों को नजदीकी अस्पतालों में भर्ती कराया गया है। धमाके की वजह से शवों के चीथड़े उड़ गए और आस-पास की इमारतों को भी नुकसान पहुंचा।

पीड़ितों के साथ सरकार

आंध्र प्रदेश के मुख्यमंत्री नायडू ने कहा कि उन्होंने वरिष्ठ अधिकारियों से बात की है और उन्हें प्रभावित लोगों को तुरंत मदद देने का निर्देश दिया है। नायडू ने कहा-हम राहत के उपचारों पर नजर रख रहे हैं और दुखी परिवारों के साथ खड़े हैं।

पाकिस्तान-अफगानिस्तान संघर्ष में 300 लोगों की मौत



एजेंसी ■ काबुल

पाकिस्तान और अफगानिस्तान के बीच सैन्य संघर्ष में दोनों पक्षों के 300 से ज्यादा लोगों मारे गए हैं, जबकि 500 से ज्यादा घायल हुए। दोनों देश आगे भी एक दूसरे को सैन्य कार्रवाई करने की धमकी दे रहे हैं। वहीं पाक के सैन्य प्रवक्ता

■ पाक का दावा- आतंकी हमलों के पीछे भारत

ने आरोप लगाया कि देश में होने वाले आतंकी हमलों के पीछे भारत की भूमिका है। उनका कहना है कि इन गतिविधियों के लिए अफगान तालिबान के क्षेत्र का इस्तेमाल किया जाता है। पाकिस्तान और अफगानिस्तान में संघर्ष की शुरुआत गुरुवार देर रात हुई, जब अफगानिस्तान ने 22 फरवरी को हुए पाकिस्तानी एयरस्ट्राइक के जवाब में कार्रवाई की। इसके बाद में पाकिस्तान ने 'ऑपरेशन गजब-लिल-हक' शुरू किया।

मार्च से मई तक सामान्य से अधिक रहेगी तपन

इस साल की फरवरी में हुई सबसे कम बारिश



■ पहले हफ्ते 34 डिग्री तक पहुंचेगा दिल्ली का पारा

■ मौसम विभाग ने ज्यादा गर्मी पड़ने की दी चेतावनी

नई दिल्ली। भारतीय मौसम विज्ञान विभाग के अनुसार इस साल फरवरी में पूरे देश में वर्षा 2001 के बाद सबसे कम दर्ज की गई। साथ ही फरवरी के दौरान देश में कहीं भी शीत लहर की स्थिति नहीं बनी और दिन का तापमान सामान्य से अधिक रहा। आईएमडी ने अनुमान जताया है कि मार्च से मई के बीच देश के अधिकांश हिस्सों में तापमान सामान्य से ऊपर रहने की संभावना है। इसके साथ ही इस अवधि में देश के ज्यादातर इलाकों में सामान्य से अधिक हीटवेव के दिन देखने को मिल सकते हैं, जिससे गर्मी का असर जल्दी और ज्यादा तीव्र होने के संकेत मिल रहे हैं। मौसम विभाग के अनुसार, दिल्ली में मार्च के पहले हफ्ते में तापमान में इजाफा होगा। अधिकतम तापमान बढ़कर 34 डिग्री सेल्सियस तक पहुंच

एमपी में गर्मी की चेतावनी

गुजरात में 4 और 5 मार्च को कुछ इलाकों में बहुत गर्म और उमस भरी स्थिति बनी रह सकती है। वीकेंड तक मध्य प्रदेश, गुजरात और महाराष्ट्र में भी अधिकतम तापमान सामान्य से 2-4 डिग्री ज्यादा रहने की संभावना है। महाराष्ट्र में अगले 5 दिनों में तापमान 3-4 डिग्री बढ़ सकता है, जबकि गुजरात में अगले 5 दिनों में 3-5 डिग्री की बढ़ोतरी हो सकती है।

यूपी में भी चढ़ेगा पारा

उत्तर-पश्चिम भारत के मैदानी इलाकों में अगले 7 दिनों में दिन का तापमान धीरे-धीरे 2 से 4 डिग्री सेल्सियस तक बढ़ सकता है। इससे दिल्ली, पंजाब, हरियाणा, राजस्थान, उत्तर प्रदेश और हिमाचल-उत्तराखंड के निचले इलाकों में गर्मी बढ़ेगी। तापमान पहले से ही सामान्य से 3-5 डिग्री ज्यादा दर्ज किया जा रहा है।

सकता है। अगले एक हफ्ते में बादलों की आवाजाही या बारिश की संभावना नहीं है।

ब्रीफ न्यूज

मुख्यमंत्री ने राष्ट्रीय विज्ञान दिवस पर दी बधाई

भोपाल। मुख्यमंत्री डॉ. मोहन यादव ने राष्ट्रीय विज्ञान दिवस की हार्दिक बधाई और शुभकामनाएं दी हैं। मुख्यमंत्री ने कहा कि वर्ष 1928 में आज ही के दिन महान वैज्ञानिक डॉ. सीबी रमन की खोज 'रमन प्रभाव' से दुनिया परिचित हुई थी। इस खोज ने विज्ञान जगत को नई दिशा दी, इस उपलक्ष्य में ही 28 फरवरी का दिन, देश में राष्ट्रीय विज्ञान दिवस के रूप में मनाया जाता है। विज्ञान के प्रति समाज में जागरूकता लाना और वैज्ञानिक सोच विकसित करना राष्ट्रीय विज्ञान दिवस का उद्देश्य है। ये अवसर विज्ञान के लिए समर्पित प्रतिभाओं को विश्व कल्याण के लिए कार्य करने की प्रेरणा देता रहेगा।

मार्च में सभी अवकाशदिनों में बिजली बिल भुगतान केन्द्र खुलेंगे

भोपाल। मध्य क्षेत्र विद्युत वितरण कंपनी के कार्यक्षेत्र के अंतर्गत 7 मार्च, 14 मार्च, 21 मार्च, 28 मार्च शनिवार एवं 1 मार्च, 08 मार्च, 15 मार्च, 22 मार्च, तथा 29 मार्च रविवार, 3 मार्च होली, 19 मार्च गुड़ी पड़वां, 20 मार्च जमात- उल-विदा/ ईद उल-फितर के ठीक पूर्व का दिवस/ रानी अवंती बाई का बलिदान दिवस, 27 मार्च रामनवमी तथा 31 मार्च महावीर जयंती को बिल भुगतान केन्द्र सामान्य कार्य दिवसों की तरह कार्य करते रहेंगे।

सीएम ने डॉ. राजेन्द्र प्रसाद की पुण्यतिथि पर किया नमन

भोपाल। मुख्यमंत्री डॉ. मोहन यादव ने भारत रत्न, प्रथम राष्ट्रपति डॉ. राजेंद्र प्रसाद की पुण्यतिथि पर नमन किया। उन्होंने कहा कि देश के नवनिर्माण में डॉ. राजेन्द्र प्रसाद का योगदान हर वर्ग की प्रगति में परिलक्षित होता है। उनके विचार सदैव राष्ट्र सेवा की प्रेरणा देते रहेंगे।

महाकाल मंदिर पहुंचे पूर्व उपराष्ट्रपति धनखड़, भस्म आरती में हुए शामिल

देश की प्रगति और समृद्धि के लिए भगवान से मांगा आशीर्वाद

■ कहा-धार्मिक स्थलों का विकास और रखरखाव सराहनीय कदम

■ अहंकार और ईर्ष्या से ऊपर उठकर स्वस्थ रहने का दिया संदेश

सत्ता सुधार ■ भोपाल

भारत के पूर्व उपराष्ट्रपति जगदीप धनखड़ ने शनिवार को उज्जैन स्थित विश्व प्रसिद्ध ज्योतिर्लिंग भगवान महाकालेश्वर के दर्शन कर आशीर्वाद लिया। अपनी आध्यात्मिक यात्रा के दौरान, पूर्व उपराष्ट्रपति ने तड़के होने वाली बाबा महाकाल की प्रातःकालीन भस्म आरती में सहभागिता की और भगवान के निराकार से साकार स्वरूप के दर्शन कर लाभ उठया। मंदिर के गर्भगृह में चांदी द्वार से बाबा महाकाल का विशेष पूजन-अर्चन करने के पश्चात उन्होंने नंदी

मध्यप्रदेश में एचपीवी टीकाकरण अभियान के अंतर्गत 8 लाख किशोरियों को मिलेगा लाभ, राज्य सरकार महिलाओं और बालिकाओं के स्वास्थ्य, सम्मान और सुरक्षित भविष्य के लिए प्रतिबद्ध



पीएम मोदी की अध्यक्षता में अजमेर में हुए राष्ट्रीय कार्यक्रम में सीएम डॉ. यादव नई दिल्ली से वर्चुअली हुए शामिल

सत्ता सुधार ■ भोपाल

मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के नेतृत्व में पूरे देश में प्रिवेंटिव हेल्थ केयर को सशक्त करने की दिशा में निरंतर कार्य हो रहा है। इसी कड़ी में सर्वाइकल कैंसर की रोकथाम के लिए एचपीवी टीकाकरण अभियान प्रारंभ किया गया है। मध्यप्रदेश सरकार पीएम मोदी के मार्गदर्शन में स्वास्थ्य के क्षेत्र में दृढ़ता के साथ कार्य कर रही है। भारत बेटियों को कैंसर जैसी गंभीर बीमारियों से बचाने की दिशा में ठोस कदम उठा रहा है, एचपीवी टीकाकरण अभियान उसी संकल्प का हिस्सा है। मध्यप्रदेश में बेटियों और महिलाओं के स्वास्थ्य संरक्षण की दिशा में एक ऐतिहासिक पहल करते हुए राज्यव्यापी एचपीवी टीकाकरण

मुख्यमंत्री ने अभियान को सफल बनाने का किया आह्वान

मुख्यमंत्री ने कहा कि सर्वाइकल कैंसर महिलाओं में होने वाले प्रमुख कैंसरों में से एक है और इससे बचाव के लिए एचपीवी टीका अत्यंत प्रभावी उपाय है। इसी उद्देश्य से राज्य में व्यापक स्तर पर टीकाकरण अभियान चलाया जा रहा है। मुख्यमंत्री डॉ. यादव ने अभिभावकों से अपनी बेटियों के उज्ज्वल और कैंसर-मुक्त भविष्य के लिए उनका टीकाकरण अवश्य करवाने और अभियान को सफल बनाने का आह्वान किया। स्वास्थ्य सेवाओं के विस्तार के तहत 'मिशन मधुहारी' की शुरुआत की जा रही है, जिसके अंतर्गत टाइप-1 मधुमेह से पीड़ित बच्चों और युवाओं के लिए सभी जिला अस्पतालों में साप्ताहिक क्लीनिक संचालित होंगे, जहां इंसुलिन जांच और विशेषज्ञ परामर्श मिलेगा।

अभियान का शुभारंभ किया गया है। जिसके अंतर्गत मप्र सरकार ने लगभग 8 लाख किशोरियों के टीकाकरण का लक्ष्य निर्धारित किया है, जिसके लिए केंद्र से 7 लाख 58 हजार 500 से अधिक वैकसीन डोज प्राप्त हो चुके हैं। यह टीका 14 वर्ष पूर्ण कर चुकी और 15 वर्ष से कम आयु की पात्र बालिकाओं को लगाया जाएगा। उन्हें वैकसीन की केवल एक डोज दी जाएगी।

बाजार में लगभग 4 हजार रुपए कीमत वाला यह टीका चिन्हित

शासकीय संस्थानों में निःशुल्क उपलब्ध कराया जाएगा, अभियान अगले तीन माह तक चलेगा। मुख्यमंत्री ने कहा कि प्रदेश सरकार सदैव महिलाओं और बालिकाओं के स्वास्थ्य, सम्मान और सुरक्षित भविष्य के प्रति प्रतिबद्ध रही है। पीएम मोदी द्वारा राजस्थान के अजमेर से राष्ट्रव्यापी एचपीवी टीकाकरण अभियान आरंभ करने के लिए प्रदेशवासी उनके आभारी हैं। मुख्यमंत्री शनिवार को अभियान के शुभारंभ कार्यक्रम को नई दिल्ली से वर्चुअली संबोधित कर रहे थे।

वन रक्षक और जेल प्रहरी समेत 1689 पदों पर निकली भर्ती

प्रदेश में सरकारी नौकरी की बहार, आवेदन शुरू

भोपाल। मध्य प्रदेश के वन विभाग के अंतर्गत वन रक्षक एवं क्षेत्र रक्षक एवं जेल विभाग के अंतर्गत जेल प्रहरी एवं सहायक जेल अधीक्षक के 1689 पदों की भर्ती के लिए प्रक्रिया शुरू कर दिया गया। मध्य प्रदेश कर्मचारी चयन मंडल ने वन रक्षकों के 728 रिक्त पदों पर सीधी भर्ती के लिए नोटिफिकेशन जारी किया है। वहीं क्षेत्ररक्षक के 169, जेल प्रहरी के 767 और सहायक जेल अधीक्षक के 25 पदों पर भर्ती होगी। पात्र उम्मीदवार आवेदन शुरू कर सकते हैं। यह आवेदन 14 मार्च तक ऑनलाइन आवेदन कर सकते हैं। उम्मीदवार मंडल की आधिकारिक वेबसाइट के जरिए आवेदन प्रक्रिया पूरी कर सकते हैं। मंडल ने इस संबंध में नियम पुस्तिका भी वेबसाइट पर अपलोड कर दिया है। मंडल द्वारा जारी जानकारी के अनुसार, सामान्य वर्ग के

उम्मीदवारों के लिए आवेदन शुल्क 500 रुपए प्रति प्रश्नपत्र निर्धारित किया गया है। वहीं, मध्य प्रदेश के मूल निवासी अनुसूचित जाति, अनुसूचित जनजाति, अन्य पिछड़ा वर्ग और आर्थिक रूप से कमजोर वर्ग के उम्मीदवारों के लिए शुल्क 250 रुपए प्रति प्रश्नपत्र होगा। आवेदन पत्र में संशोधन की अंतिम तिथि 19 मार्च तक तय की गई है। आवेदन करने के लिए उम्मीदवार का किसी मान्यता प्राप्त संस्थान से कक्षा 10वीं या 12वीं उत्तीर्ण होना आवश्यक है। आयु की गणना एक जनवरी 2026 के आधार पर की जाएगी। न्यूनतम आयु 18 वर्ष निर्धारित की गई है, जबकि आरक्षित वर्ग के उम्मीदवारों को नियमानुसार आयु सीमा में छूट प्रदान की जाएगी। वन रक्षक एवं क्षेत्र रक्षक और जेल प्रहरी एवं सहायक जेल अधीक्षक की भर्ती परीक्षा सात अप्रैल को प्रदेश के विभिन्न परीक्षा केंद्रों पर आयोजित की जाएगी। परीक्षा दो पाली में होगी।

रिपोर्ट बच्चों को खल रहे खाली पद, गांवों के अधिकांश स्कूल खाली


सरकार से मध्यप्रदेश के स्कूलों में एक लाख शिक्षकों की दरकार, नए सत्र में होगा समायोजन

सत्ता सुधार ■ भोपाल

प्रदेश के सरकारी स्कूलों में शिक्षकों की कमी के कारण शैक्षणिक व्यवस्था प्रभावित हो रही है। पांच साल में करीब 35 हजार पदों पर भर्ती होने के बाद भी प्रदेश के स्कूलों में शिक्षकों के एक लाख पद खाली हैं। वहीं 1,895 स्कूलों में शिक्षक नहीं हैं और 435 स्कूल शून्य नामांकन वाले हैं। वहीं 29,116 स्कूलों में शिक्षकों की भारी कमी है। ग्रामीण क्षेत्रों में अधिकांश स्कूल खाली हैं। ये विसंगतियां हाल में विधानसभा में प्रस्तुत भारत के नियंत्रक एवं महालेखा परीक्षक (केग) की 2026 की रिपोर्ट में सामने आई हैं। इस रिपोर्ट में मध्य प्रदेश के स्कूलों में शिक्षकों की पदस्थापना को लेकर गंभीर विसंगतियां सामने आई हैं।

शहरी स्कूलों में सरप्लस शिक्षक

रिपोर्ट के अनुसार ग्रामीण क्षेत्रों के कई स्कूलों में शिक्षकों की कमी के कारण विद्यार्थियों की पढ़ाई प्रभावित हो रही है,



इनका कहना है

पिछले साल 20 हजार अतिशेष शिक्षकों का समायोजन किया गया। अब नए सत्र के शुरू होने से पहले शिक्षकों का समायोजन किया जाएगा। जिससे ग्रामीण क्षेत्रों के स्कूलों में शिक्षकों की कमी को दूर किया जा सके। साथ ही शिक्षकों की भर्ती प्रक्रिया भी पूरी की जाएगी।

- डॉ. संजय गोयल, सचिव, स्कूल शिक्षा विभाग

जबकि राजधानी समेत कई शहरी स्कूलों में जरूरत से अधिक शिक्षक पदस्थ हैं। जिला स्तर पर प्राथमिक शिक्षकों का युक्तियुक्तकरण नहीं होने से यह स्थिति बनी। वर्ष 2022 में 46 जिलों में प्राथमिक शिक्षकों के 1,72,336

स्वीकृत पद थे, जिनमें से 1,56,084 शिक्षक कार्यरत पाए गए। वहीं शिक्षा का अधिकार (आरटीई) के मानकों के अनुसार इन जिलों में 1,53,643 शिक्षकों की आवश्यकता थी, लेकिन इसके बावजूद 2,441 प्राथमिक शिक्षक

उप मुख्यमंत्री ने किया काटजू हॉस्पिटल से अभियान का शुभारंभ



सुबह 9 से दोपहर 2 बजे तक होंगे टीकाकरण सत्र

प्रदेश में एचपीवी टीकाकरण सत्र प्रतिदिन प्रातः 9 बजे से दोपहर 2 बजे तक आयोजित किए जाएंगे। टीकाकरण स्वेच्छिक है तथा अभिभावकों की सहमति अनिवार्य होगी। पात्रता के अंतर्गत वे बालिकाएं शामिल हैं, जिन्होंने अपना 14वां जन्मदिन पूरा कर लिया है लेकिन 15वां नहीं मनाया है, साथ ही अभियान प्रारंभ होने के 90 दिनों के भीतर 15 वर्ष पूर्ण करने वाली बालिकाएं भी पात्र होंगी। समस्त जिलों के लगभग 471 स्वास्थ्य केन्द्रों (चिकित्सा महाविद्यालय, जिला अस्पताल, सामुदायिक स्वास्थ्य केन्द्र इत्यादि) पर टीकाकरण किया जाएगा। टीकाकरण के पश्चात बालिका को 30 मिनट तक स्वास्थ्य केंद्र पर अवलोकन में रखा जाएगा। टीकाकरण से पूर्व यह सुनिश्चित किया जाएगा कि बालिका खाली पेट न हो। संभावित हल्के दुष्प्रभाव जैसे इंजेक्शन स्थल पर दर्द, सिरदर्द या थकान सामान्य हैं और शीघ्र ठीक हो जाते हैं।

प्रदेश में हब एंड स्पोक मॉडल पर प्राथमिक स्वास्थ्य केंद्रों में 85 प्रकार की जांचें उपलब्ध कराई जा रही हैं। ग्रामीण क्षेत्रों में स्वास्थ्य सेवाओं के सशक्तीकरण हेतु टेलीमैडिसिन और प्रोत्साहित किया जा रहा है, जिससे विशेषज्ञ चिकित्सकों से परामर्श उपलब्ध होगा और अनावश्यक रेफरल में कमी आएगी। उन्होंने कहा कि प्रदेश के प्रत्येक लोकसभा क्षेत्र में मेडिकल कॉलेज स्थापित करने की

दिशा में कार्य किया जा रहा है, जिससे प्रदेशवासियों को हर क्षेत्र में उच्च स्तरीय चिकित्सा सुविधाएं उपलब्ध हों।

प्रदेश के 16 जिलों में मिशन मधुहारी का किया शुभारंभ

उप मुख्यमंत्री शुक्ल ने 'मिशन मधुहारी' का शुभारंभ भी किया। उन्होंने कहा कि मधुमेह को नियंत्रित करने के लिए आदर्श जीवनशैली, संतुलित आहार और समय पर

कृषि को पारंपरिक उत्पादन से आगे बढ़ाकर बनाया जाएगा लाभकारी

मप्र को देश के कृषि पॉवर-हाउस के रूप में किया स्थापित

सत्ता सुधार ■ भोपाल

मुख्यमंत्री डॉ. मोहन यादव ने कहा है कि मध्यप्रदेश ने पिछले दशक में कृषि क्षेत्र में 16 प्रतिशत से अधिक की वार्षिक विकास दर हासिल कर स्वयं को देश के 'कृषि पॉवर-हाउस' के रूप में स्थापित किया है। फसल उत्पादन, उत्पादकता, दुग्ध और मत्स्य पालन में हुई। इस अभूतपूर्व प्रगति के बाद अब राज्य सरकार का मुख्य उद्देश्य कृषि को पारंपरिक उत्पादन से आगे बढ़ाकर एक 'लाभकारी व्यवसाय' के रूप में परिवर्तित करना है। इस संकल्प के केंद्र में कृषि के उत्पादन और उत्पादकता को तकनीक के माध्यम से बढ़ाते हुए, मार्केटिंग और प्रोसेसिंग से जोड़ना है। समृद्ध किसान-समृद्ध प्रदेश के लिए वर्ष-2026 कृषक कल्याण वर्ष के रूप में मनाया जा रहा है। कृषि और किसानों पर केन्द्रित पूरे वर्ष संचालित होने वाली गतिविधियों से



किसानों की आय में स्थायी वृद्धि सुनिश्चित करने का मार्ग प्रशस्त किया जाएगा।

मुख्यमंत्री ने कहा कि मध्यप्रदेश में कृषि को 'लाभकारी व्यवसाय' बनाने के इस संकल्प को धरातल पर उतारने के लिए सरकार कृषि अनुसंधान और मौसम आधारित जोखिम प्रबंधन को एक नई दिशा देने जा रही है। इस संकल्प के अंतर्गत राज्य की विशिष्ट फसलों की उत्पादकता में वृद्धि करते हुए उन्हें वैश्विक स्तर पर पहचान

बेटियों को सर्वाइकल कैंसर से बचाने की बड़ी पहल- किशोरियों को मिलेगी निःशुल्क वैकसीन

पहचान अत्यंत आवश्यक है। यह पहल टाइप-1 डायबिटीज से पीड़ित बच्चों एवं किशोरों के समग्र उपचार एवं देखभाल के लिए प्रारंभ की गई है। टाइप-1 मधुमेह ऐसी स्थिति है जिसमें शरीर में इंसुलिन का निर्माण नहीं होता और आजीवन उपचार की आवश्यकता होती है। मिशन के अंतर्गत प्रदेश के सभी जिला अस्पतालों में साप्ताहिक विशेष टाइप-1 डायबिटीज क्लिनिक प्रारंभ किए जा रहे हैं, जहां इंसुलिन की सतत उपलब्धता, ब्लट ग्लूकोज जांच, विशेषज्ञ परामर्श एवं नियमित फॉलो-अप की सुविधा एक ही स्थान पर मिलेगी। इस अवसर पर 5 बेटियों को टी1डी (टाइप-1 डायबिटीज) जांच किट का वितरण भी किया गया। इन किटों में ग्लूकोमीटर, टेस्ट स्ट्रिप्स तथा आवश्यक उपकरण उपलब्ध कराए गए हैं ताकि बच्चे समय पर शुगर की जांच कर सकें और बीमारी को नियंत्रित रख सकें। दो संभागों के 16 जिलों में 759 किशोर-किशोरियों को किट निःशुल्क प्रदान की जा रही है। विधायक भगवानदास सबनानी, महापौर मालती राय, अपर मुख्य सचिव लोक स्वास्थ्य एवं चिकित्सा शिक्षा अशोक बर्नवाल, आयुक्त धनराजू एस, एमडी एनएचएम डॉ. सलोनी सिडना, संचालक आईसीडी रचना दुबे सहित स्थानीय जनप्रतिनिधि, विभागीय अधिकारी, स्वास्थ्य कार्यकर्ता और बड़ी संख्या में टीकाकरण के लिए पात्र किशोरी बालिकाएं उपस्थित थीं।

‘प्रोजेक्ट चीता’ से मिल रही मप्र को ‘चीता स्टेट’ की वैश्विक पहचान

सत्ता सुधार ■ भोपाल

मुख्यमंत्री डॉ. मोहन यादव ने अत्यंत हर्ष व्यक्त करते हुए कहा है कि बोत्सवाना से लाए गए 9 चीते (6 मादा और 3 नर चीते) शनिवार को श्यांपुर के कूनों नेशनल पार्क में छोड़ दिया गया है। उन्होंने कहा कि वे स्वयं इस गौरवपूर्ण क्षण के साक्षी बनना चाहते थे, लेकिन प्रदेश के विकास कार्यों एवं जनकल्याणकारी

मुख्यमंत्री डॉ. यादव ने केन्द्रीय वन मंत्री का जताया आभार

को 'चीता स्टेट' के रूप में वैश्विक पहचान दिला रहा है। मुख्यमंत्री डॉ. यादव ने केन्द्रीय पर्यावरण, वन एवं जलवायु परिवर्तन मंत्री भूपेन्द्र यादव का भी हृदय से आभार व्यक्त किया है, जिन्होंने आज चीतों को सफलतापूर्वक कूनों में छोड़ा। मुख्यमंत्री डॉ. यादव ने कहा कि यह उपलब्धि वन्य जीव संरक्षण की दिशा में प्रदेश और देश के लिए एक महत्वपूर्ण पड़ाव है। मुख्यमंत्री डॉ. यादव ने इस उपलब्धि के लिए सभी प्रदेशवासियों एवं इस कार्य में जुटी पूरी टीम को भी हार्दिक बधाई एवं शुभकामनाएं दी हैं।



ब्रीफ न्यूज

खुदाई के दौरान मिली 800 से 1000 ईस्वी के बीच की कब्र

पनामा सिटी। वैज्ञानिकों को पनामा सिटी से करीब 200 किलोमीटर दक्षिण-पश्चिम में स्थित एल कानो पुरातात्विक पार्क में खुदाई के दौरान 800 से 1000 ईस्वी के बीच की कब्र मिली है। शोधकर्ता वैज्ञानिकों का अनुमान है कि यह दफन स्थल एक हजार साल से भी अधिक पुराना है। मुख्य शोधकर्ता जूलिया मायो ने बताया कि कब्र से मिले कंकाल के चारों ओर सोने के आभूषणों और मिट्टी के बर्तनों का बड़ा संग्रह मिला है। कंकाल के साथ सोने के कंगन, झुमके और छती पर पहना जाने वाला एक खास आभूषण मौजूद था, जिन पर चमगादड़ और मगरमच्छ की आकृतियां उकेरी गई थीं। इन आकृतियों को उस समय की सांस्कृतिक धारणाओं और कला का प्रतीक माना जा रहा है। शोधकर्ताओं का कहना है कि मिले हुए गहनों की गुणवत्ता और उनकी प्रतीकात्मक डिजाइन इस बात की ओर इशारा करती है कि यहां दफनाया गया व्यक्ति समाज में बेहद ऊंचा दर्जा रखता था। जूलिया मायो का मानना है कि यह संभवतः उस समुदाय का सबसे बड़ा नेता, योद्धा या प्रभावशाली सदस्य रहा होगा।

वैज्ञानिकों ने बनाई पानी आधारित बैटरी, पर्यावरण के लिए है वरदान

बीजिंग। चीन के वैज्ञानिकों ने एक ऐसी बैटरी विकसित की है जो पूरी तरह से पानी पर आधारित है। इसे पारंपरिक लिथियम-आयन बैटरियों के सुरक्षित विकल्प के रूप में देखा जा रहा है। वैज्ञानिकों के अनुसार इस बैटरी में इस्तेमाल किया गया इलेक्ट्रोलाइट इतना सुरक्षित है कि उसकी तुलना टोफू बनाने में इस्तेमाल होने वाले नमकीन घोल से की जा सकती है। इस पानी आधारित बैटरी का सबसे बड़ा फायदा यह है कि इसे फेंकने पर यह पर्यावरण को प्रदूषित नहीं करती, जबकि पारंपरिक बैटरियां खतरनाक कचरा मानी जाती हैं और उनका निस्तारण विशेष प्रक्रियाओं से करना पड़ता है। इसके अलावा, चूंकि इस बैटरी में ज्वलनशील पदार्थ नहीं हैं।

गुस्सा करने वालों में हार्ट अटैक खतरा कई गुणा ज्यादा: रिसर्च

वाशिंगटन। मात्र 8 मिनट तक गुस्से में रहने से भी दिल पर गंभीर असर पड़ सकता है। यह खुलासा हुआ है ताजा मेडिकल स्टडी में। रिसर्च के अनुसार, इतने कम समय का गुस्सा भी आपके दिल और ब्लड सर्कुलेशन पर नकारात्मक प्रभाव डालता है। इससे ब्लड वेसल्स की कार्यक्षमता कम हो जाती है और वे ठीक से फैल नहीं पातीं। यही कारण है कि बार-बार गुस्सा करने वाले लोगों में हार्ट अटैक और अन्य हृदय रोगों का खतरा कई गुना बढ़ जाता है। अध्ययन में 280 पूरी तरह स्वस्थ लोगों को शामिल किया गया था, जिनमें किसी भी तरह की बीमारी के लक्षण नहीं थे।

इन प्रतिभागियों को 4 समूहों में बांटा गया। कुछ लोगों को 8 मिनट तक गुस्सा दिलाने वाली बातें याद करने को कहा गया, जबकि कुछको उदासी वाली बातें सोचने को कहा गया। शेष प्रतिभागियों को सिर्फ 8 मिनट तक सरल गिनती करने का काम दिया गया।



इटली में सेंट्रल मिलान में ट्राम पटरी से उतर गई, जिसमें दो लोगों की मौत हो गई, 40 घायल हो गए।

पाकिस्तान पर तालिबान ने की एयर स्ट्राइक, कई सैन्य ठिकाने किए तबाह

अफगानिस्तान ने फुटेज किए जारी, 55 पाक सैनिकों को मारने का किया दावा

एजेंसी ■ काबुल

पाकिस्तान से तनाव के बीच अफगानिस्तान ने एयर स्ट्राइक के फुटेज जारी किए हैं। अफगानिस्तान ने फुटेज में दिखाया कि कैसे उसने पाकिस्तान की सीमा के अंदर हवाई हमले किए। फुटेज में देखा जा सकता है कि किस तरह से रात के अंधेरे में अचानक धमाके होते हैं। अफगानिस्तान का कहना है कि ये हमले पाकिस्तान के सैन्य ठिकानों पर किए गए हैं। इस फुटेज के आधार पर पाकिस्तान की सही लोकेशन का बता पाना मुश्किल है।

बता दें पाकिस्तान और अफगानिस्तान के बीच तनाव लगातार बढ़ता जा रहा है। सीमाओं पर तनाव की स्थित है। पाकिस्तान ने अफगानिस्तान के कई प्रांतों में हमले किए हैं। रिपोर्ट के मुताबिक 2021 में तालिबान की वापसी के बाद पाकिस्तान ने पहली बार इतना बड़ा हमला किया है। जानकारी के मुताबिक पाकिस्तान ने कंधार और काबुल के आसपास के इलाकों में बमबारी की। बढ़ते तनाव के बीच



अमेरिकी राष्ट्रपति डोनाल्ड ट्रंप ने कहा कि उनके पाकिस्तान के साथ बहुत अच्छे संबंध हैं और वह देश बहुत अच्छा प्रदर्शन कर रहा है।

उन्होंने कहा कि पाकिस्तान के पास एक महान पीएम हैं, एक महान जनरल हैं। आपके पास एक अच्छा नेता हैं, दो ऐसे लोग जिनका मैं वास्तव में बहुत सम्मान करता हूँ और मुझे लगता है कि पाकिस्तान

बहुत बढ़िया प्रदर्शन कर रहा है। ट्रंप से पाकिस्तान द्वारा अफगानिस्तान के खिलाफ शुरू किए गए खुले युद्ध को लेकर सवाल किया गया था और यह भी पूछ गया था कि क्या वह लड़ाई रोकने के लिए हस्तक्षेप करेंगे। अमेरिका की राजनीतिक मामलों की उप विदेश मंत्री एलिसन हुकर ने एक्स पर पोस्ट में कहा कि उन्होंने शुक्रवार को पाकिस्तान की

विदेश मंत्री आमना बलुच से बात की और पाकिस्तान और तालिबान के बीच हाल में हुए संघर्ष में जान गंवाने वालों के प्रति संवेदना व्यक्त की। उन्होंने कहा कि हम स्थिति पर नजर रख रहे हैं और तालिबान के हमलों के खिलाफ आत्मरक्षा करने के पाकिस्तान के अधिकार के प्रति अपना समर्थन देते हैं।

मोड्या रिपोर्ट के मुताबिक पाकिस्तान ने कहा था कि अफगानिस्तान के खिलाफ खुली जंग जारी है और उसकी सेनाओं के हवाई हमलों में 270 से ज्यादा तालिबान लड़ाकें मारे गये और 400 से ज्यादा घायल हुए हैं। पाकिस्तान द्वारा ये हमले अफगान तालिबान के सीमा पार हमले के जवाब में किए गए थे। इस बीच अफगानिस्तान में तालिबान सरकार के प्रवक्ता जबीहुल्लाह मुजाहिद ने कहा कि अफगान बलों ने 55 पाकिस्तानी सैनिकों को मार गिराया और पाकिस्तान के अंदर उन ठिकानों को निशाना बनाया जिन्हें उन्होंने अहम सैन्य लक्ष्य बताया।

पाकिस्तान और अफगानिस्तान में फिर शुरू हुई जंग

अफगानिस्तान और पाकिस्तान के बीच सीमावर्ती तनाव एक बार फिर हिंसक मोड़ ले चुका है। शनिवार तड़के पक्тика प्रांत के तेरवा जिले में दूरंड रेखा के समीप दोनों देशों की सेनाओं के बीच भारी गोलीबारी शुरू हो गई। ताजा घटनाक्रम में अफगानिस्तान की इस्लामिक अमीरात की सेना ने पाकिस्तान के खैबर पख्तूनख्वा प्रांत स्थित उत्तरी वजीरिस्तान के मीरानशाह और स्पिनवाम इलाकों में पाकिस्तानी सैन्य ठिकानों को निशाना बनाकर द्रोन हमले किए हैं। इन हमलों को अफगान पक्ष ने ‘रद अल-जुल्म’ का नाम दिया है। सूचनाओं के अनुसार, स्पिनवाम के सैन्य अड्डे पर द्रोन गिरने के बाद भीषण आग लग गई, हालांकि अभी तक दोनों ओर से किसी भी पक्ष ने जान-माल के नुकसान का आधिकारिक आंकड़ा साझा नहीं किया है। यह कार्रवाई पाकिस्तान द्वारा पिछली रात खोस्त और पक्तिया प्रांतों में की गई बमबारी के जवाब में की गई है।

19 करोड़ महिलाएं जूझ रही एंडोमेंट्रियोसिस की गंभीर बीमारी से

जिनेवा। दुनिया भर में लगभग 19 करोड़ महिलाएं एंडोमेंट्रियोसिस नाम की गंभीर बीमारी से जूझ रही हैं। यह दावा किया है विश्व स्वास्थ्य संगठन ने। संगठन के अनुसार, प्रजनन आयु की हर 10 में से 1 महिला इस समस्या की शिकार है, लेकिन इसकी सबसे बड़ी विडंबना यही है कि इसे अक्सर सामान्य पीरियड दर्द समझकर नजरअंदाज कर दिया जाता है।

यह एक ऐसी स्थिति है, जिसमें गर्भाशय के अंदर मौजूद ऊतक शरीर के अन्य हिस्सों जैसे अंडाशय, आंत या कभी-कभी फेफड़ों तक फैलने लगते हैं। अगर समय रहते इसका नया न चले, तो यह असहनीय दर्द के साथ-साथ बांझपन का कारण भी बन सकता है। एंडोमेंट्रियोसिस के 6 अनोखे और चौंका देने वाले लक्षण अक्सर इजरायल की अर्थव्यवस्था पर भी महिलाओं को भ्रमित कर देते हैं। पहला लक्षण है पीरियड्स के दौरान कंधे में अचानक तेज दर्द, जो डाइफ्राम या फेफड़ों के पास टिश्यू जमा होने का संकेत हो सकता है।



कनाडा में टोरंटो स्प्रिंग कैम्पिंग और आरवी शो में रीक्रिएशनल (मनोरंजन) वाहनों को देखते हुए। इस शो में करीब 500 कंपनियों ने अपने वाहन पेश किये।

नोटों से भरा विमान हुआ क्रैश- 15 की मौत, मची अफरा तफरी

एजेंसी ■ ला पाज़

बोलीविया की प्रशासनिक राजधानी ला पाज़ के निकटवर्ती शहर एल ऑल्टो में शुक्रवार शाम एक बड़ा विमान हादसा हो गया जिसमें कम से कम 15 लोगों की मौत हो गई और 30 से अधिक लोग घायल हुए हैं। हादसे के बाद एल अजीबोगरीब स्थिति तब पैदा हो गई जब विमान में रखे करोड़ों के नए नोट पूरी सड़क पर बिखर गए। सोशल मीडिया पर वायरल वीडियो में देखा जा सकता है कि मलबे और धुएं के बीच सैकड़ों लोग बचाव कार्यों में मदद करने के बजाय बिखरी हुई नकदी को इकट्ठा करने के लिए दौड़ पड़े। भीड़ इतनी

अनियंत्रित हो गई थी कि पुलिस और स्थानीय प्रशासन को लोगों को हटाने के लिए वॉटर केनन और दंगा नियंत्रण उपकरणों का इस्तेमाल करना पड़ा। बोलीविया के सेंट्रल बैंक ने पुष्टि की है कि विमान नए बैंक नोटों को देश के आंतरिक हिस्सों में ले जा रहा था।

रिपोटर्स के अनुसार, विमान ने एल ऑल्टो इंटरनेशनल एयरपोर्ट से उड़ान भरी ही थी कि खराब मौसम या तकनीकी खराबी के कारण वह अनियंत्रित होकर पास की मछ सड़क पर जा गिरा। सड़क पर गिरते ही विमान ने करीब एक दर्जन से अधिक वाहनों को अपनी चपेट में ले लिया।

एजेंसी ■ वॉशिंगटन

मध्य पूर्व में गहराते भू-राजनीतिक तनाव और संभावित क्षेत्रीय संघर्ष की आशंकाओं ने पूरी दुनिया को चौकन्ना कर दिया है। अमेरिका, ब्रिटेन, चीन और भारत सहित कई प्रमुख देशों ने अपने नागरिकों और दूतावास कर्मचारियों के लिए आपातकालीन सुरक्षा परामर्श (एडवाइजरी) जारी की है। यह स्थिति तब और अधिक विस्फोटक हो गई जब अमेरिकी राष्ट्रपति डोनाल्ड ट्रंप ने ईरान के साथ चल रही कूटनीतिक बातचीत पर गहरी निराशा व्यक्त की और सैन्य विकल्पों की ओर संकेत दिया। युद्ध



के बढ़ते बादलों को देखते हुए वाशिंगटन ने यरूशलेम (इजरायल) और बेरूत (लेबनान) में तैनात अपने गैर-

आपातकालीन कर्मचारियों को देश छोड़ने की अनुमति दे दी है। अमेरिका को अंदेशा है कि यदि ईरान पर हमला होता है, तो ईरान

इजरायल को निशाना बनाकर जवाबी कार्रवाई कर सकता है। इसी क्रम में भारत, ब्रिटेन, ऑस्ट्रेलिया और चीन जैसे देशों ने भी अपने नागरिकों को प्रभावित क्षेत्रों से सुरक्षित दूरी बनाने या वहां से निकलने की सलाह दी है। ब्रिटेन ने तो ईरान से अपने राजनयिक कर्मचारियों को अस्थायी रूप से वापस बुलाने की भी घोषणा कर दी है। टेक्ससास में पत्रकारों से मुखातिब होते हुए राष्ट्रपति ट्रंप ने ईरान के संदर्भ में कड़ा रख अपनाया। उन्होंने स्पष्ट रूप से कहा, मैं मौजूदा बातचीत के नतीजों से खुश नहीं हूँ। वार्ता जारी है, लेकिन वे सही दिशा

में नहीं बढ़ रहे हैं। जब उनसे ईरान पर संभावित हवाई हमलों के समय के बारे में पूछा गया, तो ट्रंप ने सैन्य रणनीति का खुलासा करने से इनकार करते हुए सिर्फ इतना कहा कि वे ईरान को किसी भी कीमत पर परमाणु हथियार हासिल करने की अनुमति नहीं देंगे। जिनेवा में अमेरिकी दूत स्टीव विटकॉफ और जेरैड कुशनर के नेतृत्व में हुई हालिया वार्ता बेनतीजा रही है। हालांकि, मध्यस्थ देश ओमान के विदेश मंत्री बद्र अलबुसैदी ने सकारात्मक संकेत देते हुए कहा कि शांति अब भी पहुंच में है, लेकिन जमीन पर सैन्य गतिविधियां कुछ

और ही कहानी बयां कर रही हैं। क्षेत्र में सैन्य तनाव का अंदाजा इस बात से लगाया जा सकता है कि दूसरा अमेरिकी विमानवाहक पोत यूएसएस जेराल्ड आर. फोर्ड इजरायली जलक्षेत्र में तैनात हो चुका है। इस तनाव का सीधा असर इजरायल की अर्थव्यवस्था पर भी पड़ा है। इजरायली मुद्रा शेकेल में भारी गिरावट दर्ज की गई है और तेल अवीव के लिए अधिकांश अंतरराष्ट्रीय उड़ानें निर्बाधित कर दी गई हैं। कच्चे तेल की कीमतों में अचानक 3.2 प्रतिशत का उछाल आया है, जिससे यह 73 डॉलर प्रति बैरल के पार पहुंच गई है।

शून्य भेदभाव की ओर बढ़ते कदम

हर वर्ष 1 मार्च को शून्य भेदभाव दिवस (जीरो डिस्क्रिमीनेशन डे) मनाया जाता है। वास्तव में, इस दिवस को मनाने का मुख्य उद्देश्य समाज में समानता (कानून और व्यवहार दोनों स्तरों पर) आपसी सम्मान तथा भेदभाव-मुक्त वातावरण को बढ़ावा देना है। सरल शब्दों में कहें तो इसका लक्ष्य भेदभावपूर्ण कानूनों और सामाजिक धारणाओं को समाप्त करना है। प्रारंभ में यह दिवस एचआईवी/एड्स से पीड़ित लोगों के विरुद्ध होने वाले भेदभाव पर केंद्रित था, परंतु समय के साथ यह रंग, धर्म, शारीरिक बनावट, लैंगिक पहचान और अन्य सभी प्रकार के भेदभावों के विरुद्ध एक वैश्विक आंदोलन का रूप ले चुका है। यह दिवस संयुक्त राष्ट्र (यूएन) और अन्य अंतरराष्ट्रीय संगठनों द्वारा सक्रिय रूप से मनाया जाता है। यहां पर यह उल्लेखनीय है कि इस दिवस की शुरुआत यूएन-एड्स द्वारा की गई थी। यूएन-एड्स, अर्थात् जॉइंट यूनाइटेड नेशंस प्रोग्राम ऑन

एचआईवी/एड्स, संयुक्त राष्ट्र का एक प्रमुख कार्यक्रम है जिसकी स्थापना वर्ष 1996 में एचआईवी/एड्स महामारी से निपटने के लिए की गई थी। पाठकों को बताता चलूँ कि इसका मुख्यालय जिनेवा, स्विट्जरलैंड में स्थित है। यह संगठन विश्वभर में एचआईवी संक्रमण की रोकथाम, संक्रमित लोगों को उपचार और देखभाल उपलब्ध कराने तथा इस रोग से जुड़े भेदभाव और सामाजिक कलंक को समाप्त करने के लिए कार्य करता है। साथ ही, यह विभिन्न देशों की सरकारों को नीतियाँ बनाने, जागरूकता अभियान चलाने और वर्ष 2030 तक एड्स को सार्वजनिक स्वास्थ्य खतरे के रूप में समाप्त करने के वैश्विक लक्ष्य की प्राप्ति में सहयोग प्रदान करता है। यदि हम यहां पर इस दिवस के इतिहास पर दृष्टि डालें तो इसकी घोषणा दिसंबर 2013 में विश्व एड्स दिवस के अवसर पर की गई थी और पहली बार इसे 1 मार्च 2014 को मनाया गया। इसकी पहल यूएन-एड्स के तत्कालीन कार्यकारी निदेशक मिशेल सिदिबे ने की थी। प्रत्येक वर्ष इस

दिवस की एक थीम निर्धारित की जाती है। स्पष्ट रूप से कहें तो सभी के स्वास्थ्य की रक्षा के लिए, सभी के अधिकारों की रक्षा करें इसकी वास्तविक और आधिकारिक थीम है, जो विशेष रूप से उन भेदभावपूर्ण कानूनों को हटाने पर बल देती है जो लोगों को उपचार और सम्मान से वंचित करते हैं। दूसरी ओर, पीपल फर्स्ट का नारा मूल रूप से विश्व एड्स दिवस (1 दिसंबर) के अभियान से जुड़ा है। चूँकि दोनों अभियानों का नेतृत्व यूएन-एड्स ही करता है, इसलिए कई बार सोशल मीडिया और इंटरनेट पर इन नारों को एक-दूसरे से ध्रुमित कर दिया जाता है। निष्कर्षतः 1 मार्च के शून्य भेदभाव दिवस की आधिकारिक थीम अधिकारों और स्वास्थ्य की रक्षा पर केंद्रित है, जबकि पीपल फर्स्ट एक व्यापक मानवीय दृष्टिकोण का प्रतीक है। इस दिवस का प्रतीक तितली (बटरफ्लाई) है, जो परिवर्तन और कायाकल्प का संदेश देती है। तितली रूपांतरण (ट्रांसफॉर्मेशन) का प्रतीक है। जिस प्रकार एक तितली अपने कोकून से निकलकर पूर्ण रूप से परिवर्तित हो जाती है और अपनी सुंदरता से संसार को आकर्षित करती है, उसी प्रकार समाज को भी भेदभाव की पुरानी मानसिकता त्यागकर समानता और समावेशन की नई सोच अपनानी चाहिए।

जब नागरिक अपने कर्त्तव्यों का पालन करेंगे, तभी समाज में आण्ण परिवर्तन

किसी भी राष्ट्र की वास्तविक शक्ति केवल उसकी आर्थिक प्रगति, तकनीकी विकास, प्राकृतिक संसाधनों या सैन्य क्षमता से निर्धारित नहीं होती, बल्कि उसके नागरिकों की जागरुकता, अनुशासन, नैतिकता और कर्त्तव्यनिष्ठा से तय होती है। इतिहास साक्षी है कि जब-जब नागरिक अपने कर्त्तव्यों के प्रति सजग और उत्तरदायी रहे, तब राष्ट्र ने उन्नति और स्थिरता प्राप्त की, किंतु जब व्यक्ति अपने सामाजिक और राष्ट्रीय दायित्वों से विमुख हुआ, तब-तब राष्ट्र अनेक प्रकार के संकटों में घिर गया।

खामोशी से जान लेती सेक्सवर्धक दवाएं

डॉ. सत्यवान सौरभ

भारत जैसे समाज में यौन स्वास्थ्य आज भी खुली बातचीत का विषय नहीं है। पुरुषों से अपेक्षा की जाती है कि वे हर हाल में ःसक्षम+ रहें-चाहे उम्र, तनाव या बीमारी कुछ भी हो। इसी दबाव में डॉक्टर से सलाह लेना कमजोरी मान लिया जाता है, जबकि बिना जांच दवा खाना ःसमाधान+ समझ लिया जाता है। यही चुपपी सबसे खतरनाक है। लोग अपने शरीर के संकेतों को अनदेखा करते हैं, मानसिक तनाव को दबाते हैं और सामाजिक छवि बचाने के लिए जोखिम उठाते हैं। नतीजा यह होता है कि एक अस्थायी समाधान स्थायी मौत में बदल जाता है। यह केवल व्यक्तिगत विफलता नहीं, बल्कि एक गहरी सामाजिक असफलता है। भारत में समय-समय पर सामने आने वाली कुछ मौतें सुर्खियों में आ जाती हैं, लेकिन उनसे जुड़ी असहज सच्चाइयों पर समाज अक्सर चुपपी साध लेता है। होटल के कमरों, निजी फ्लैटों और बंद दरवाजों के पीछे हुई मौतों को संदिग्ध परिस्थितियों कहकर दर्ज कर दिया जाता है और मामला यहीं खत्म मान लिया जाता है। लेकिन सच्चाई यह है कि ऐसी घटनाएं अपवाद नहीं हैं। ये उस समस्या का संकेत हैं, जो देशभर में फैल चुकी है और जिसकी कीमत हजारों लोग अपनी जान देकर चुका रहे हैं-बिना चिकित्सकीय सलाह के सेक्सवर्धक दवाओं के बेतहाशा और लापरवाह इस्तेमाल से। देश में इन दवाओं की उपलब्धता किसी सामान्य टॉनिक की तरह है। मेडिकल स्टोर, ऑनलाइन प्लेटफॉर्म और अनधिकृत चैनलों से ये दवाएं बिना पर्ची, बिना चेतावनी और बिना किसी परामर्श के मिल जाती हैं। न उम्र पूछी जाती है, न पहले से मौजूद बीमारियों का

जिक्र होता है, न ही संभावित दुष्प्रभावों की जानकारी दी जाती है। मानो यह दवा नहीं, बल्कि सामाजिक दबाव से निकलने का कोई आसान रास्ता हो। यही आसान रास्ता कई बार सीधे मौत की ओर ले जाता है। इन दवाओं का असर केवल शारीरिक नहीं होता। हृदय गति, रक्तचाप और नर्वस सिस्टम पर पड़ने वाला प्रभाव किसी भी व्यक्ति के लिए घातक हो सकता है, खासकर तब जब पहले से हृदय रोग, मधुमेह, उच्च रक्तचाप या अत्यधिक तनाव मौजूद हो। इसके बादजूद इन दवाओं के विज्ञापन मर्दनगी को चुनौती की तरह पेश करते हैं-उम्र को मात देने, क्षमता साबित करने और कमजोरी छिपाने के संदेश खुलेआम परोसे जाते हैं। सवाल यह है कि जब नतीजे जानलेवा हो सकते हैं, तो इस प्रचार की जिम्मेदारी आखिर कौन लेगा? इस पूरे संकट की जड़ में समाज की गहरी पुरानी सोच है, जो यौन स्वास्थ्य को आज भी शर्म और चुपकी के दायरे में रखती है। पुरुषों से यह अपेक्षा की जाती है कि वे हर हाल में सक्षम रहें, चाहे शरीर साथ दे या नहीं। डॉक्टर से सलाह लेना कमजोरी समझा जाता है, जबकि बिना जांच दवा लेना बहादुरी या समझदारी मान लिया जाता है। यही मानसिक दबाव व्यक्ति को ऐसे फैसले लेने पर मजबूर करता है, जिनकी कीमत जान से चुकानी पड़ सकती है। सबसे चिंताजनक पहलू यह है कि ऐसी मौतों के बाद भी सच्चाई अक्सर सामने नहीं आती। परिवार सामाजिक बदनामी के डर से चुप रहना बेहतर समझता है। मृत्यु प्रमाण-पत्र पर कारण कुछ और लिख दिया जाता है और मामला खत्म हो जाता है। पुलिस के लिए यह एक और प्राकृतिक मौत बन जाती है और सिस्टम आगे बढ़ जाता है।



फीचर

बच्चे की तुलना न करें

अभिभावक होना जितना सुखद होता है, उतना ही मुश्किल भी। अपने बच्चों को कौन सी बात किस तरह समझाना है, इसको लेकर अकसर आप उलझन में पड़ जाते होंगे।



मुख्यमंत्री डॉ. मोहन यादव ने कहा कि भगौरिया पर्व जनजातीय संस्कृति, प्रेम और सामाजिक समरसता का प्रतीक है। मध्यप्रदेश सरकार जनजातीय परंपराओं के संरक्षण एवं संवर्धन के लिए पूर्णतः प्रतिबद्ध है और ऐसे सांस्कृतिक आयोजनों को निरंतर प्रोत्साहित किया जा रहा है। विरासत को विकास की राह पर ले जाने के संकल्प के साथ इस उत्त्लासमय पर्व को गरिमा और भव्यता के साथ मनाया गया।



शंकराचार्य स्वामी अविमुक्तेश्वरानंद सरस्वती ने कहा कि कब तक झूठ की कहानी बनाकर बरगलाएंगे। उत्तर प्रदेश की पुलिस भी उनको संरक्षण दे रही है। बच्चों के साथ कुकर्म की मेडिकल रिपोर्ट किसकी है, उन बच्चों के साथ कुकर्म किसने की है, यह साबित तो उनको करना होगा। पुलिस अपने मुताबिक जांच कर रिपोर्ट भी लगा रही है।

न्यायपालिका के आत्मावलोकन की जरूरत को भी स्वीकार करें मीलार्ड!

एनसीईआरटी की कक्षा आठ की एक किताब में न्यायपालिका से जुड़ी विवादित सामग्री पर सुप्रीम कोर्ट द्वारा आपत्ति जताने के बाद सरकार द्वारा न्यायिक भ्रष्टाचार से संबंधित विवादस्पद अंशों को हटाने का निर्णय लिया है।गुरुवार सुप्रीम कोर्ट ने एनसीईआरटी की कक्षा आठ की सामाजिक विज्ञान की पाठ्यपुस्तक में न्यायपालिका में भ्रष्टाचार से संबंधित अध्याय पर कड़ा रुख अपनाते हुए पुस्तक पर पूर्ण प्रतिबंध लगा दिया है।सवाल उठता है कि माननीय शीर्ष अदालत ने जिस तरह इस मामले में तत्परता दिखाते हुए तथ्यपरक अध्याय पर गंभीर आपत्ति और कारवाई की है क्या ऐसी ही तत्परता न्यायपालिका की साख पर धब्बा लगाने वाले न्यायिक व्यवस्था से जुड़े भ्रष्टाचारियों के खिलाफ भी अमल में लायी गयी। आपको बता दें कि शीर्ष अदालत ने बाजार में उपलब्ध सभी प्रतियां जब्त करने और डिजिटल संस्करण हटाने के साथ ही पुस्तक को सार्वजनिक पहुंच से हटाने के आदेश दिए हैं। इतना ही नहीं कोर्ट ने अध्याय तैयार करने वाली कमेटी के सदस्यों का ब्योरा तलब किया है। एनसीईआरटी के निदेशक और स्कूल शिक्षा सचिव को कारण बताओ नोटिस जारी कर पूछा है कि बताएं क्यों न जिम्मेदार लोगों के खिलाफ कार्रवाई की जाए। दो सप्ताह में अनुपालन रिपोर्ट दाखिल करने का निर्देश देते हुए मामले को 11 मार्च को फिर सुनवाई के लिए लगाने का निर्देश दिया है। कोर्ट ने कहा कि ऐसा प्रतीत होता है कि यह न्यायपालिका को कमजोर करने और उसकी गरिमा को ठेस पहुंचाने की सुनियोजित साजिश है। सॉलिस्टिटर जनरल तुषार मेहता ने माफी मांगते हुए कहा कि इस अध्याय को तैयार करने वाले दो लोग अब कभी भी एनसीईआरटी या किसी भी मंत्रालय में काम नहीं करेंगे तो चीफ जस्टिस सूर्यकांत की टिप्पणी थी कि तब तो ये बहुत आसान हो जाएगा और वो बरी हो जाएंगे। उन्होंने गोली चलाई है, न्यायपालिका आज खून से लथपथ है।चीफ जस्टिस ने कहा कि पुस्तक की प्रतियां बाजार में हैं। ये एक सोची समझी चाल है। पूरे शिक्षण समुदाय को बताया जाएगा कि भारतीय न्यायपालिका भ्रष्ट है और मामले लंबित हैं। यह स्वीकार्य तथ्य है कि देश की न्यायपालिका केवल एक संवैधानिक संस्था नहीं है, बल्कि लोकतंत्र की आत्मा है। जब इस संस्था की छवि, भूमिका या विश्वसनीयता से जुड़ा कोई प्रश्न उठता है, तो उसका असर पूरे समाज और आने वाली पीढ़ियों को सोच पर पड़ता है। आम नागरिक जब अन्य सभी दरवाजों से निराश हो जाता है, तब वह अदालत की चौखट पर दस्तक देता है। ऐसे में यदि स्कूली पाठ्यपुस्तकों में न्यायपालिका को भ्रष्टाचार जैसी गंभीर चुनौती के संदर्भ में प्रस्तुत किया जाए, तो हो सकता है कि बच्चों का विश्वास न्यायपालिका पर से बचपन में ही डगमगा जाएगा।

आपको बता दें कि एनसीईआरटी की कक्षा आठ की किताब में विवादित अध्याय हमारे समाज में न्यायपालिका की भूमिका शीर्षक से प्रकाशित हुआ है। पहले के संस्करणों में जहां न्यायालयों की संरचना, कार्यप्रणाली और न्याय तक पहुंच पर ध्यान केंद्रित था, वहीं नये संस्करण में व्यवस्था की चुनौतियों पर भी चर्चा की गयी है। न्यायपालिका में भ्रष्टाचार शीर्षक खंड में कहा गया है कि विभिन्न स्तरों पर लोगों को भ्रष्टाचार का सामना करना पड़ सकता है और गरीब तथा वंचित वर्गों के लिए इससे न्याय तक पहुंच और कठिन हो सकती है। पुस्तक में यह भी लेख है कि राज्य और केंद्र स्तर पर पारदर्शिता बढ़ाने तथा तकनीक के उपयोग से सुधार के प्रयास किये जा रहे हैं। पुस्तक में लंबित मुकदमों के आंकड़े भी दिये गये हैं। इसमें बताया गया है कि उच्चतम न्यायालय में लगभग 81 हजार मामले लंबित हैं, उच्च न्यायालयों में लगभग 62.40 लाख और जिला तथा अधीनस्थ न्यायालयों में करीब 4.70 करोड़ मामले लंबित हैं। ये आंकड़े न्याय प्रणाली पर बढ़ते बोझ के दशते हैं। पुस्तक में केंद्रीकृत लोक शिकायत निवारण और निगरानी प्रणाली के जरिये प्राप्त शिकायतों का भी अलेख है और बताया गया है कि 2017 से 2021 के बीच 1600 से अधिक शिकायतें दर्ज की गयीं। नयी पुस्तक के ःन्यायपालिका में भ्रष्टाचार+ खंड में कहा गया है कि न्यायाधीश एक आचार संहिता से बंधे होते हैं जो न केवल अदालत में उनके व्यवहार को नियंत्रित करती है, बल्कि अदालत के बाहर उनके आचरण को भी नियंत्रित करती है। इस अध्याय में भारत के पूर्व प्रधान न्यायाधीश बीआर गवई का कथन भी उद्धृत किया गया है, जिसमें उन्होंने कहा था कि न्यायपालिका के भीतर भ्रष्टाचार और कदाचार की घटनाएं जन विश्वास पर नकारात्मक प्रभाव डालती हैं, किंतु त्वरित और पारदर्शी कार्रवाई से इस विश्वास को पुन स्थापित किया जा सकता है। हाल ही में यह मामला मुख्य न्यायाधीश सूर्यकांत की अध्यक्षता वाली पीठ के समक्ष लाकर वरिष्ठ अधिवक्ता कपिल सिब्बल और अभिषेक मनु सिंघवी ने इस पर गंभीर आपत्ति जताई। सिब्बल ने स्पष्ट शब्दों में कहा कि स्कूली बच्चों को न्यायपालिका में भ्रष्टाचार के बारे में पढ़ाया जाना न केवल अनुचित है, बल्कि निंदनीय भी है।। मुख्य न्यायाधीश सूर्यकांत ने तत्काल संज्ञान लिया। आपको बता दें कि लोकतंत्र में पारदर्शिता और जवाबदेही आवश्यक तत्व हैं। न्यायपालिका भी इससे अछूती नहीं है। समय-समय पर अदालतों ने स्वयं यह कहा है कि आलोचना लोकतंत्र का हिस्सा है, बशर्ते यह तथ्यात्मक और मर्यादित हो। बेशक न्यायपालिका में भ्रष्टाचार पर एक पाठ्यपुस्तक के आलेख पर न्याय के देवता बुרי तरह बिफर रहें हैं इससे न्यायपालिका में भ्रष्टाचार का प्रश्न ओझल होने वाला नहीं है।

प्रेरणा ईश्वर हमेशा भक्तों की सहायता करता है

ईश्वर को हम भले ही न देख पाएं लेकिन ईश्वर हर क्षण हमें देख रहा होता है। उसकी दृष्टि हमेशा अपने भक्तों एवं सद्ब्यक्तियों पर रहती है। अगर आप गौर करेंगे तो पाएंगे कि जीवन में कभी न कभी कठिन समय में ईश्वर स्वयं आकर आपकी सहायता कर चुके हैं। उस कठिन समय में आपके अंदर भक्ति की भावना उमड़ रही होगी और आप ईश्वर को याद कर रहे होंगे। शास्त्रों कहता है कि ईश्वर के लिए संसार का हर जीव उसकी संतान के समान है। जो व्यक्ति उसके बनाये नियमों का पालन करते हुए जीवन यापन करता है ईश्वर उसकी सहायता अवश्य करते हैं। गजराज की कहानी आपने जरूर सुनी या पढ़ी होगी। नदी में गजराज को मगरमच्छ ने पकड़ लिया। इस कठिन समय में गजराज ने भगवान को पुकारा और भगवान विष्णु प्रकट हो गये। भगवान ने अपने चक्र से मगरमच्छ का सिर काट दिया और गजराज के प्राण की रक्षा की। सूरदास जी के जीवन की भी एक ऐसी ही कथा है। सूरदास जी देख नहीं सकते थे। एक बार गलती से एक गड़ढ़े में गिर गये। गड़ढ़े से निकलने का काफी प्रयास करने पर भी वह बाहर निकलने में असफल रहे। इस स्थिति में सूरदास जी ने गोपाल को पुकारा। भगवान श्री कृष्ण बालक रूप में पहुंच गये और सूरदास जी को गड़ढ़े से बाहर निकाला। मीरा के प्राण की रक्षा के लिए भगवान ने मीरा को मारने के लिए भेजे गये विष को प्रभावहीन कर दिया।



ब्रीफ न्यूज

मालगाड़ी की टक्कर से ग्रामीण की मौत, विक्षप्त बताया जा रहा था मृतक

गुना। जिले के म्याना रेलवे स्टेशन के पास शनिवार को एक दर्दनाक हादसा सामने आया है, जहाँ ट्रेन की चपेट में आने से एक ग्रामीण की मौके पर ही मौत हो गई। प्राप्त जानकारी के अनुसार, मृतक की पहचान दिलीप पुत्र रामभरोसा जाटव (35) निवासी माता मोहल्ला म्याना के रूप में हुई है। घटना शनिवार शाम करीब 4:10 बजे की बताई जा रही है। प्रत्यक्षदर्शियों के अनुसार, एक मालगाड़ी गुना से ग्वालियर की ओर जा रही थी, इसी दौरान दिलीप पट्टरी पर ट्रेन की चपेट में आ गया। टक्कर इतनी जबरदस्त थी कि दिलीप की घटनास्थल पर ही मृत्यु हो गई। ग्रामीणों और परिजनों के मुताबिक, मृतक पिछले कुछ समय से मानसिक रूप से विक्षप्त था, जिसके चलते संभवतः वह ट्रेन की आहत नहीं समझ सका। सूचना मिलते ही म्याना थाना पुलिस और रेलवे पुलिस मौके पर पहुंची। पुलिस ने शव को अपने कब्जे में लेकर पोस्टमार्टम के लिए जिला अस्पताल गुना भेज दिया है। पुलिस ने फिलहाल मर्ग कायम कर मामले की जांच शुरू कर दी है कि हादसा किन परिस्थितियों में हुआ। इस घटना के बाद से माता मोहल्ला क्षेत्र में शोक की लहर है।
मानवता की मिसाल, बिलंक भारत अभियान के तहत गुना में पहला सफल नेत्रदान

गुना। जेसीआई इंडिया के बिलंक भारत अभियान के अंतर्गत गुना में समाजसेवा की एक अनुकरणीय मिसाल पेश की गई है। शहर के प्रतिष्ठित जैन स्टोर्स परिवार ने मानवता के प्रति समर्पण दिखाते हुए अपनी दादी स्वर्गीय विमला देवी जी के मरणोपरांत नेत्रदान का साहसिक निर्णय लिया। यह इस अभियान के तहत जिले का पहला सफल नेत्रदान है। विपुल नैनू जैन एवं परिवार के इस पुनीत कार्य से दो दृष्टिबाधित व्यक्तियों के जीवन में नई रोशनी आएगी। जेसीआई परिवार ने जैन स्टोर्स परिवार के प्रति आभार व्यक्त करते हुए कहा कि एक नेत्रदान दो जिंदगियों में उजाला का संकल्प समाज के लिए प्रेरणादायी है।

नपा में मंचे घमासान पर नेता प्रतिपक्ष मुखर

गुना। नगर पालिका परिषद में सत्ता पक्ष के पार्षदों के बीच जारी खींचतान और भ्रष्टाचार के आरोपों को लेकर राजनीति गरमा गई है। नेता प्रतिपक्ष शेखर वशिष्ठ ने कलेक्टर किशोर कुमार कन्याल को ज्ञापन सौंपकर नपा परिषद में व्याप्त अनियमितताओं की शीघ्र जांच और न्यायिक निराकरण की मांग की है। वशिष्ठ ने कहा कि भाजपा शासित परिषद के पार्षदों के आपसी विवाद, आरोप-प्रत्यारोप और खींचतान ने शहर के विकास को पूरी तरह बाधित कर दिया है। परिषद की बैठकों में हाथापाई की नौबत आना और प्रोसिडिंग जैसे सदन के रिकॉर्ड को बदलकर नियंत्र लेना संवैधानिक व्यवस्था का अपमान है। वशिष्ठ ने आरोप लगाया कि सत्ता पक्ष के पार्षदों द्वारा एक-दूसरे पर लगाए गए भ्रष्टाचार के लिखित दस्तावेजों की निष्पक्ष जांच होनी चाहिए ताकि स्थिति स्पष्ट हो सके। उन्होंने शहर की बदहाल स्थिति को रेखांकित करते हुए कहा कि आवारा मवेशियों और श्रवनों के आतंक से जनता परेशान है। सफाई व्यवस्था पटरी से उतर चुकी है।

300 किमी पीछा कर दबोचा 18 पहिया कंटेनर पकड़ा, मोनू मानेसर ग्रुप के सदस्यों ने की कार्रवाई

गुना में गौ-रक्षकों का महा-ऑपरेशन, बूचडखाने ले जाई जा रही 70 गायें मुक्त

सत्ता सुधार ■ गुना

गुना जिले में शनिवार की तड़के गौ-तस्करों के खिलाफ एक ऐसी कार्रवाई हुई, जिसने फिल्म के किसी रोमांचक दृश्य की याद दिला दी। धरनावदा थाना अंतर्गत रूठियाई चौकी क्षेत्र में खडेश्वरी मंदिर के पास पांच राज्यों के गौ-सेवकों ने अदम्य साहस का परिचय देते हुए अवैध रूप से गौवंश से भरे एक विशाल 18 पहिया कंटेनर को पकड़ा। इस साहसिक अभियान में करीब 70 गायों को मौत के मुंह से खींचकर सुरक्षित गौशाला पहुंचाया गया है। इस ऑपरेशन की सबसे बड़ी खासियत यह रही कि झालावाड़, मथुरा, धौलपुर और गाजियाबाद के गौ-रक्षकों ने इस कंटेनर का लगभग 300 किलोमीटर तक लगातार पीछा किया। करीब

सत्ता सुधार ■ गुना

भारतीय जनता पार्टी द्वारा पंडित दीनदयाल उपाध्याय प्रशिक्षण महा अभियान 2026 के अंतर्गत जिला प्रशिक्षण कार्यशाला का आयोजन किया गया जिसमें मुख्य वक्ता के रूप में भारतीय जनता पार्टी के प्रदेश मंत्री एवं जिला प्रभारी राजेंद्र सिंह उपस्थित रहे ।कार्यशाला का शुभारंभ भारत माता, पंडित दीनदयाल उपाध्याय एवं डॉ.श्यामाप्रसाद मुखर्जी के चित्रों पर माल्यार्पण एवं वंदे मातरम् के साथ हुआ ।प्रशिक्षण के उद्घाटन सत्र को संबोधित करते उन्होंने कहा कि आज भाजपा विश्व की सबसे बड़ी राजनैतिक पार्टी बनी है उसका मूल मंत्र पार्टी द्वारा समय समय पर दिए जाने वाले प्रशिक्षण कार्यक्रम हैं ।उन्होंने कहा कि भारतीय जनता पार्टी का संगठन केवल चुनावी गतिविधियों तक



सीमित नहीं है, बल्कि यह राष्ट्र निर्माण के संकल्प के साथ कार्य करने वाला विचार

आधारित संगठन है। संगठन के निरंतर प्रशिक्षण अनुशासन और कार्यकर्ताओं की

निष्ठा का परिणाम है की आज भाजपा विश्व की सबसे बड़ी राजनैतिक संगठन

बजरंगगढ़ बायपास पर कड़ा एक्शन एक्सीडेंट के बाद कान्हा धर्मकांटा बंद

जेसीबी से हटाया गया अतिक्रमण

सत्ता सुधार ■ गुना

शहर के बजरंगगढ़ बायपास पर बढ़ती सड़क दुर्घटनाओं और बेलगाम होते भारी वाहनों की आवाजाही को लेकर जिला प्रशासन ने सख्त रुख अख्तियार कर लिया है। शुक्रवार शाम छत्र रौनक राजपूत के ट्रक की चपेट में आने से हुए गंभीर हादसे के बाद, शनिवार को कलेक्टर किशोर कुमार कन्याल के निर्देश पर बड़ी कार्रवाई की गई। मारुति सुजुकी शोरूम के सामने संचालित कान्हा धर्मकांटा (राजेंद्र अग्रवाल गोपाल दाल) को तत्काल प्रभाव से बंद करा दिया गया है।

तहसीलदार ने मौके पर पहुंचकर कराया बंद

कलेक्टर ने ट्रकों की अनियंत्रित भीड़ और सुरक्षा मानकों की अनेदखी पर कड़ी नाराजगी जताते हुए तहसीलदार गुना नगर जी.एस. बैक्वा को सघन जांच के निर्देश दिए थे। शनिवार को तहसीलदार बैक्वा ने मौके पर पहुंचकर स्थिति का



जायजा लिया और जनभावनाओं का सम्मान करते हुए धर्मकांटा संचालकों की सहमति से इसे बंद कराय़ा। इसके साथ ही बीजी रोड बायपास पर सड़क किनारे फैले अस्थायी अतिक्रमण को जेसीबी की मदद से जमींदोज कर दिया गया। तहसीलदार ने स्पष्ट किया कि

यातायात को सुगम बनाने और भविष्य में हादसों की पुनरावृत्ति रोकने के लिए यह कदम उठाना अनिवार्य था।

शुक्रवार की दो दर्दनाक घटना

गौरतलब है कि शुक्रवार शाम को

बीजी रोड बायपास पर एक भीषण हादसा हुआ था। कक्षा 9वीं का छात्र रौनक पुत्र मोनू राजपूत स्कूटी से अपने दोस्त के घर जा रहा था, तभी सीएम्एचओ कार्यालय के सामने मक्के से भरे एक ट्रक एम्पी09-4399 ने उसे कुचल दिया। हादसे में बच्चे का एक पैर बुरी तरह

प्रशासन की सक्रियता और भविष्य की तैयारी

कलेक्टर ने स्पष्ट किया है कि सड़क सुरक्षा और सुगम यातायात प्रशासन की सर्वोच्च प्राथमिकता है। ब्लैक स्पॉट्स को चिन्हित कर वहां सुधार कार्य किए जा रहे हैं। शनिवार की कार्रवाई के दौरान तहसीलदार के साथ पुलिस और राजस्व का अमला मौजूद रहा। प्रशासन अब बायपास पर भारी वाहनों की गति सीमा तय करने और अवैध पार्किंग पर पूरी तरह अंकुश लगाने की तैयारी में है।

कुचल गया, जिसे प्राथमिक उपचार के बाद गंभीर हालत में ग्वालियर रेफर किया गया है। इस घटना के बाद शहरवासियों का गुस्सा फूट पड़ा था। आक्रोशित लोगों ने मारुति शोरूम तिराहे पर जाम लगाकर घंटों नारेबाजी की थी। लोगों का आरोप था कि घनी आबादी वाले इस इलाके में नो एंट्री के बावजूद भारी वाहन बेखोफ दौड़ रहे हैं, जिससे मासूमों की जान जोखिम में है।

पुलिस पेट्रोल पंप पर निःशुल्क शीतल पेयजल सेवा प्रारंभ

गुना। पुलिस अधीक्षक अंकित सोनी के संवेदनशील एवं प्रेरणादायक मार्गदर्शन में गुना पुलिस द्वारा नागरिकों की सुरक्षा के साथ-साथ उनकी सुविधा एवं स्वास्थ्य हितों के लिए निरंतर सार्थक प्रयास किए जा रहे हैं। इसी क्रम में एएसपी मान सिंह ठाकुर के मार्गदर्शन एवं डीएसपी मुख्हालय जमीलउद्दीन सिद्दीकी के पर्यवेक्षण में रक्षित निरीक्षक पूजा उपाध्याय के नेतृत्व में पुलिस पेट्रोलपंप प्रभारी सुबेदार अविनाश उमरैया द्वारा गत दिवस जनहित में एक नई पहल करते हुए जिले के पुलिस पेट्रोलपंप पर निःशुल्क शीतल पेयजल की व्यवस्था शुरू की गई । इस दौरान पुलिस पेट्रोलपंप प्रभारी सुबेदार अविनाश उमरैया द्वारा अपने स्टॉफ के साथ पुलिस पेट्रोलपंप पर डीजल/पेट्रोल भरवाने वाले ग्राहकों को शीतल पेयजल वितरित किया गया । इसके साथ ही पुलिस पेट्रोलपंप पर साफ-सफाई व अन्य जरूरी व्यवस्थाओं को भी दुरुस्त करवाया गया।

गोपीसागर बांध में पिता-पुत्र डूबे, बैंक कर्मचारी पिता की मौत, 10 वर्षीय मासूम की हालत नाजुक, भोपाल रेफर

सत्ता सुधार ■ गुना

गुना। शहर के प्रसिद्ध पिकनिक स्पॉट गोपीसागर डैम पर शनिवार को एक हृदयविदारक दुर्घटना घटित हुई, जिसमें एक पिता की पानी में डूबने से मौत हो गई। जबकि उनका मासूम बेटा जिंदगी और मौत के बीच जंग लड़ रहा है। मृतक की पहचान भुल्लनपुरा निवासी 40 वर्षीय राजेश साहू के रूप में हुई है, जो एक निजी बैंक के लोन विभाग में कार्यरत थे। घटनाक्रम के अनुसार, राजेश अपने 10 वर्षीय पुत्र भविष्य साहू के साथ दोपहर के समय डैम पहुंचे थे। प्रत्यक्षदर्शियों ने बताया कि उन्होंने बांध के किनारे अपनी बाइक खड़ी की और फिर जलाशय की ओर चले गए। कुछ ही देर बाद बोट क्लब के कर्मचारियों की नजर पानी में डूब रहे दो लोगों पर पड़ी। कर्मचारियों ने तत्परता दिखाते हुए नाव के जरिए रेस्क्यू ऑपरेशन शुरू किया और कड़ी मशक्कत के बाद दोनों को पानी से बाहर निकाला।



हालांकि, तब तक राजेश साहू की सांसें थम चुकी थीं। बालक भविष्य की हालत अत्यंत गंभीर देख उसे तत्काल जिला अस्पताल लाया गया, जहाँ प्राथमिक उपचार के बाद चिकित्सकों ने उसे बेहतर इलाज के लिए भोपाल रेफर कर दिया है। धरनावदा पुलिस ने मौके पर पहुंचकर स्थिति का जायजा लिया और शव को पोस्टमार्टम के लिए भेज दिया है। धरनावदा थाना प्रभारी एसआई प्रभात कटारे के मुताबिक, मामला संदेहास्पद है और अभी यह

स्पष्ट नहीं हो पाया है कि यह हादसा पैर फिसलने की वजह से हुआ या पिता-पुत्र ने स्वयं पानी में छलांग लगाई। पुलिस परिजनों के आधार और घटनास्थल के साक्ष्यों के आधार पर जांच को आगे बढ़ा रही है। राजेश अपने पिता से मिलने के बाद बेटे को घुमाने डैम ले गए थे, लेकिन इस सैर का अंत इतनी बड़ी त्रासदी के साथ होगा, इसकी किसी ने कल्पना नहीं की थी। इस घटना के बाद से भुल्लनपुरा क्षेत्र में मातम पसरा हुआ है।

म्याना में बच्चा चोर के संदेह में 5 महिलाएं पकड़ीं

सत्ता सुधार ■ गुना

जिले के म्याना थाना क्षेत्र अंतर्गत संजयग्राम में शनिवार को उस समय हड़कंप मच गया, एक महिला को बच्चा चोर समझकर पकड़ लिया। भारी हंगामे और घेराबंदी के बीच सूचना मिलते ही म्याना पुलिस मौके पर पहुंची और महिला को सुरक्षित थाने लेकर आई। पुलिस की कड़ी पूछताछ में महिला ने बताया कि वह अकेली नहीं है, बल्कि उसके साथ ग्वालियर की चार अन्य महिलाएं भी क्षेत्र में सक्रिय हैं। महिला की सूचना पर उसकी अन्य साथियों को भी थाने बुलाया गया। प्रारंभिक जांच में महिलाओं के पास से भारी

मात्रा में धी बरामद हुआ, जो प्रथम दृष्टया मिलावटी पाया गया है। महिलाएं गांव-गांव जाकर असली धी के नाम पर इस मिलावटी धी को बेचने का काम कर रही थीं। पुलिस ने बताया कि पकड़ी गई पांचों महिलाएं ग्वालियर की रहने वाली हैं। उनके आधार कार्ड के आधार पर पते की पुष्टि की जा रही है और उनके आपराधिक रिकॉर्ड की जानकारी भी मांगी गई है। हालांकि ग्रामीण उन्हें बच्चा चोर समझ रहे थे, लेकिन अब तक की जांच में मामला मिलावटी धी की धोखाधड़ी का प्रतीत हो रहा है।

परिवर्तन जिसमें सामाजिक समस्रता,पर्यावरण संरक्षण,स्वदेशी भाव जागरण,नागरिक कर्तव्य एवं कुटुंब परिवर्तन के बारे में उदाहरण सहित विस्तार से बताया ।प्रशिक्षण कार्यशाला की भूमिका प्रशिक्षण के जिला प्रभारी रवींद्र रघुवंशी टिल्लू ने प्रस्तुत की ।प्रशिक्षण की रूपरेखा जिला उपाध्यक्ष शिवपाल परमार द्वारा पीपीटी के माध्यम से बताई ।इस अवसर पर सह संयोजक मधुसूदन सिंह भदौरिया, गुना विधायक पन्नालाल शाक्य ,चांचौड़ा विधायक श्रीमती प्रियंका पेंची ,नपा अध्यक्ष श्रीमती सविता गुप्ता, जिला मंत्री श्रीमती कुसुमलता कुशवाह,जिला उपाध्यक्ष सुशील दहिफले मंचासीन रहे ,कार्यशाला संचालन महामंत्री संतोष धाकड़ ने किया।

2 मार्च को होगा होलिका दहन, चंद्र ग्रहण के कारण 4 मार्च को खेली जाएगी धुलेंडी



सत्ता सुधार ■ गुना

रंगों और खुशियों का महापर्व होली इस बार खगोलीय घटनाओं के कारण विशेष रहने वाला है। ज्योतिषाचार्य पंडित सौरभ भार्गव गुना के अनुसार, इस वर्ष होली का लौहाार बुवाई पर अच्छाई की जीत और नई फसल के आगमन के उल्लास के साथ मनाया जाएगा। उन्होंने बताया कि होलिका दहन 2 मार्च, सोमवार को भद्रा दोष से रहित शुभ मुहूर्त में संपन्न होगा। दहन के लिए शाम 6:22 बजे से रात 8:50 बजे तक का समय अत्यंत शुभ है, जबकि देर रात 12:26 से 1:48 तक भी पूजन किया जा सकेगा। श्री भार्गव ने बताया कि होली बसंत ऋतु के आगमन एवं नई फसल की खुशी में मनाया जाता है। यह प्रेम का प्रतीक मन की बुवाई को समाप्त करने का लौहार भाई चारे का प्रतीक है। होली का लौहार राधा-कृष्ण के प्रेम का प्रतीक भी है। ज्योतिषाचार्य सौरभ

भार्गव ने विशेष रूप से स्पष्ट किया है कि 3 मार्च को ग्रहण काल होने के कारण धुलेंडी यानी रंगों की होली बुधवार, 4 मार्च को मनाई जाएगी। 3 मार्च को भारत में सुबह 9:30 बजे से ग्रहण का सूतक प्रारंभ हो जाएगा, जो शाम 6:48 बजे तक रहेगा। इस दौरान मंदिरों के पट बंद रहेंगे और पूजा-पाठ व भोजन जैसे कार्य वर्जित होंगे। इसी धार्मिक गणना के आधार पर शहरवासी 4 मार्च को एक-दूसरे को रंग लगाकर भाईचारे का यह पर्व मनाएंगे। **बाजारों में रौनक और बच्चों का उत्साह:** होली को लेकर गुना के बाजारों में जबरदस्त उत्साह देखा जा रहा है। सदर बाजार और निचला बाजार रंग-बिरंगे गुलाल और नई-नई डिजाइनों की पिचकारियों से सज गए हैं। बच्चों को लुभाने के लिए बाजार में स्पाइडरमैन और छोटा भीम जैसी कार्टून कैरेक्टर वाली पिचकारियां छई हुई हैं।



मेरी आंखें आकर्षक नहीं..., मेरे होंठ मोटे हैं, मेरी त्वचा में चमक नहीं, मेरा कोई काम ठीक से नहीं हो पाता, मैं अपनी बात सही तरीके से रख नहीं पाती, वगैरह-वगैरह बहुत सारी चिमगुईयां हमारे आसपास घूम-घूम कर अंदर तक चस्पा हो जाती हैं। यह हमारी स्वाभाविक प्रवृत्ति है कि अपने व्यक्तित्व का नकारात्मक पक्ष हमें बहुत जल्दी नजर आता है।

अनुजा ने बचपन से ही डॉक्टर बनने का सपना देखा था और उसने अपना सपना सच भी कर दिखाया। मात्र 28 वर्ष की उम्र में वह अपने छोटे से शहर के काबिल डॉक्टरों में से एक हैं। लेकिन एक बात उसे कुंठित करती है, अपने दूसरे साथियों की तरह वह विदेश नहीं जा सकीं। बार-बार इस बात को लेकर वह दुखी रहती हैं। अंशु बीए, फाइनल की छात्रा हैं, साहित्य की पैठ रखने वाली अभिरुचि संपन्न। दोस्त, परिचित सभी उसके प्रशंसक हैं। लेकिन अपनी साँवली रंगत की वजह से वह खुद को बदसूरत समझती हैं। यहाँ तक कि वह अपने बहुत करीबी दोस्तों की पार्टियों में भी नहीं जाती। जब कोई परिवारजन या आस-पड़ोसी अंशु की प्रशंसा करते हैं तो उसे लगता है वे उसके साँवले रंग का मजाक उड़ा रहे हैं। कोकिल कंठी तीखे नयन नक्शा वाली, फिर भी मन से हारी।

जिंदगी से शिकवा न करें

अनुजा और अंशु की तरह ही कई लड़कियां अपने व्यक्तित्व व करियर को लेकर हमेशा हीनभावना में रहती हैं। अक्सर ऐसे लोगों को शिकायत होती है कि सबसे ज्यादा परेशानियां, समस्याएं, चिंताएं जिंदगी ने उन्हें ही दी हैं। ज्यादातर लोग सिर्फ अपनी कमजोरियों को ही याद रखते हैं। मनोवैज्ञानिकों के अनुसार अपनी आलोचना से हमारा मनोबल तो गिरता ही है। अंदर ही अंदर आत्महीनता की ग्रंथियां हमारी निराशावादी सोच को कब बढ़ावा देती चली जाती हैं पता ही नहीं चलता। अक्सर हमारे सोचना का तरीका हमारे माहौल से प्रभावित होता है। हमारे विकास की प्रिं या हमारी सोच को सबसे ज्यादा प्रभावित करती है, पर इस नकारात्मक प्रभाव से व्यक्तित्व को मुक्त कर पाना इतना भी मुश्किल नहीं है। किसी भी क्षेत्र में सफलता अर्जित करने के लिए सबसे जरूरी है कि हम अपनी क्षमताओं तथा विश्वास को जानें और समझें।

गर्मियों के मौसम में कैसे रखें अपना ख्याल

- जहां तक संभव हो सके, ताजे भोजन को ही तरजीह दें। ज्ञात रहे इस मौसम में सब्जी, दालें जल्दी खराब हो जाती हैं। अतः ठंडा एवं बासी भोजन आपका स्वास्थ्य खराब कर सकता है।
- गर्मियों के मौसम में कैसे रखें अपना ख्याल**
- जहां तक संभव हो सके, ताजे भोजन को ही तरजीह दें। ज्ञात रहे इस मौसम में सब्जी, दालें जल्दी खराब हो जाती हैं। अतः ठंडा एवं बासी भोजन आपका स्वास्थ्य खराब कर सकता है।
- ज्यादा मात्रा में चाय या कॉफी को महत्व न देते हुए नींबू की मीठी शिकंजी, कच्चे आम का पना, मट्ठा (छाछ), गन्ने के रस को प्राथमिकता दें। इससे आपको ऊर्जा तो मिलेगी ही आप शीतलता का अहसास भी करेंगे।
- कैरी पने के सेवन से लू से भी बचा जा सकता है। याद रहे, फ्रीज के ठंडे पानी के बजाए मटके का ठंडा पानी ही पिएं।
- कम से कम दिन में 5-6 बार ठंडे पानी से अपने चेहरे पर छींटें मारें। इससे आपकी आंखें स्वस्थ रहेंगी।

अपने किसी एक करीबी रिश्ते की अहमियत समझने और उसकी कद्र करने की हम कई बार जरूरत ही नहीं समझते। इसके उलट कई बार हम उस व्यक्ति को या उसके प्रयासों को नजरअंदाज करने के साथ ही उसके प्रति कठोर तथा नकारात्मक रुख भी अख्तियार कर लेते हैं। देर रात को भी बिना किसी शिकायत के मेरी मनपसंद सब्जी के साथ मेरी राह देखती मां की सबसे ज्यादा कीमत मुझे अब समझ में आती है। वाकई कितना आसान था उस समय उसे यह कह देना कि- मैं तो बाहर से खाकर आया हूं। आज नौकरी के चलते पहली बार घर से दूर आया हूं। यहां अपने कपड़े खुद धो रहा हूं और रोज बाहर का कच्चा-पक्का खा रहा हूं, तब समझ में आ रहा है कि मां को वो इंतजार और उसके बाद मिलने वाला मेरा जवाब कितना चुभता होगा पर उसने कभी शिकायत नहीं की। इस बार सबसे पहले घर जाकर मां से अब तक के किए की माफी मांगूंगा। ऐसा कहते हुए 26 वर्षीय रोहन की आंखें नम हो जाती हैं। घर से पढ़ाई के लिए निकले किसी युवक की ये भावनाएं बिलकुल भी नई नहीं हैं। असल में आपके अपने जो हमेशा आपके आस-पास सुविधा और सुरक्षा का घेरा बनाकर आपको कंफर्ट ज़ोन में रखे रहते हैं, आप बड़ी आसानी से उनके प्रयासों को नजरअंदाज कर

जाते हैं। यह सोचकर कि यह तो उनका कर्तव्य है। आपकी नजरों में उनकी अहमियत ही नहीं होती।

ऐसा ही एक और सामान्य उदाहरण उस पति का भी हो सकता है जिसकी पत्नी सालों से उसकी दिनचर्या के हिसाब से उसे भोजन पकाकर देने, ऑफिस के लिए अलमारी से कपड़ों के साथ-साथ मैचिंग रूमाल निकालकर रखने, हर महीने में दी गई धनराशि में घर खर्च चलाने, बच्चों को स्कूल लाने-छोड़ने से लेकर बिजली का बिल भरने तक का काम बिना किसी शिकायत के कर रही है और गाहे-बगाहे अचानक आ टपके उसके दोस्तों की मेहमाननवाजी भी वह थोड़ी चिढ़ या खीज के बाद कर देती है लेकिन पति को तब पत्नी की अहमियत समझ नहीं आती।

इस पर भी कभी-कभी सब्जी में नमक कम है या शर्ट की बटन अब तक नहीं टांकी जैसे जुमले बोलकर... दफ्तर का गुस्सा या अपनी खीज पतिदेव उस पर उतार डालते हैं। यह बात पति या पुत्र या किसी भी एक व्यक्ति की नहीं है...। इस उदाहरण में किसी स्त्री का भी नाम हो सकता है। मुख्य बात यह कि अपने किसी एक करीबी रिश्ते की अहमियत समझने और उसकी कद्र करने की हम कई बार जरूरत ही नहीं समझते। इसके उलट कई बार हम उस व्यक्ति को या उसके



दृष्टिकोण से देखने की।

अपने गुणों को पहचानें

यदि कोई आपके व्यक्तित्व पर नकारात्मक टिप्पणी करता है, तो उसे भूल जाएं। बेहतर यह होगा कि आप सिर्फ वैसे ही लोगों से दोस्ती करें या करीबी संबंध बनाएं जो आपकी खामियों के जिर के साथ खूबियों की भी सराहना करें। आशावादी व्यक्ति का साथ हर नजरिए से अच्छा है। निराश व्यक्ति का साथ निराश ही बनाएगा। अगर कोई आपके लिए कुछ करता है तो खुले दिल से उसे धन्यवाद दें। दूसरों के अच्छे गुणों की प्रशंसा कीजिए। ये नन्ही-नन्ही हीर कनियों सी बातें ही जीवन को चमकीला बनाती हैं। जैसे व्यवहार की आप दूसरों से अपेक्षा करती हैं, दूसरों के साथ भी वैसे ही पेश आइए। कभी कोई बात मन को छू जाए, कोई प्रशंसा मधुर एहसास दे जाए, जब बड़ों के आशीर्वाद आपको सहज मिल जाएं तो कहीं नोट कर लें। अपनी उपलब्धियों..., अच्छी स्मृतियों..., रिश्तों की गहरी जड़ों... पारिवारिक दुःख-सुख की तहरीरों... माता-पिता के कारुण्य भाव या उनके डॉटने के उन पलों को और महत्वपूर्ण गुणों को डायरी में लिखें।

अगली बार जब भी नकारात्मक या निराशावादी विचार आप पर हावी होने लगे तो अपनी डायरी पढ़िए। आप पाएंगी कि आपका तनाव कम हो रहा है। जब आपको एहसास होता है आपके जीवन में अच्छी चीजें हैं और आपका ख्याल रखने वाले लोग भी हैं तो जीवन और भी आसान और सुंदर हो जाता है। इसे व्यावहारिक जीवन में उतारकर देखिए, आपको सब कुछ आसान लगेगा। जीवन में सफलता पाने के लिए यह जरूरी है कि आप अपनी खूबियों और खामियों को पहचानते हुए अपना लक्ष्य निर्धारित करें।

हेयर ड्रायर का ऐसे करें इस्तेमाल

यूं तो हेयर ड्रायर का इस्तेमाल गीले बालों को सूखाने और उन्हें सेट करने में किया जाता है, लेकिन इसके और भी कई यूज हैं। जिन्हें अपनाकर आप परेशानियों से बच सकती हैं।

नेल पेंट सूखे फटाफट- अगर नेल पेंट सुखाने की जल्दबाजी हो, तो ऐसे में आप हेयर ड्रायर से तेजी से नेल पेंट सूखा सकती हैं।

कान में पानी जाने पर - अकसर नहाते या बाल धोते समय कान में पानी चला जाता है, जिससे बहुत अनकंफर्टबल फील होता है। इसके लिए भी हेयर ड्रायर बड़े काम की चीज है। इस स्थिति में आप हेयर ड्रायर की गर्म हवा से कान में मौजूद पानी सूखा सकते हैं।

जब गिली हो जाए ड्रेस - अगर आपको पार्टी में जाना है और कपड़ों पर पानी गिर गया है। आपके पास ड्रेस चेंज करने का वक्त नहीं है ऐसे में हेयर ड्रायर यूज कर सकती हैं, जो मिनटों में ड्रेस को सूख देगा।

पेंटिंग के लिए बेस्ट - आपने बेहद खूबसूरत पेंटिंग बनाई है, लेकिन कैनवास पर बनी यह पेंटिंग सूखी नहीं है, तो ऐसे में भी आप हेयर ड्रायर का इस्तेमाल कर सकती हैं। दरअसल, वाटर कलर्स सूखने में लंबा वक्त लेते हैं। आप ग्लास पेंटिंग को भी हेयर ड्रायर से सूखा सकती हैं।

डिश गर्म करें - इतना ही नहीं इससे आप डिशेज भी गर्म कर सकती हैं। गाजर के हलवे जैसी डिश चुटकियों में इससे गर्म होगी और उसमें से भीनी-भीनी खुशबू आने लगेगी।

कीड़े-मकोड़े भगाएं- आपको छिपकली या मकड़ी से डर लगता है, तो हेयर ड्रायर इन्हें भी भगा सकता है। इन्हें भगाने के लिए हेयर ड्रायर यूज करें। दरअसल, हेयर ड्रायर की गर्म हवा से कीड़े-मकोड़े भाग जाते हैं।



अपने रिश्तों की कद्र कीजिए

आपके अपने जो हमेशा आपके आस-पास सुविधा और सुरक्षा का घेरा बनाकर आपको कंफर्ट ज़ोन में रखे रहते हैं, आप बड़ी आसानी से उनके प्रयासों को नजरअंदाज कर जाते हैं। यह सोचकर कि यह तो उनका कर्तव्य है। आपकी नजरों में उनकी अहमियत ही नहीं होती।



बड़े और छोटे पर्दे पर धाक जमाने वाली अमृता

23 नवंबर 1984, को महाराष्ट्र की सांस्कृतिक राजधानी पुणे के अजीत और गौरी खानविलकर के मध्यवर्गीय मध्यमवर्गीय परिवार में पैदा होने वाली मराठी, हिंदी फिल्म और टेलीविजन एक्ट्रेस अमृता खानविलकर का परिवार साल 1993 के मुंबई हमलों के बाद, पुणे चला गया। अमृता ने पुणे के कर्नाटक हाई स्कूल में पढ़ाई की और महालयाज्ञ मित्र मंडल कॉलेज ऑफ कॉमर्स से स्नातक किया। उनकी एक छोटी बहन हैं, जिसका नाम अर्पिता है और वह एक एयर होस्टेस हैं। अमृता ने कम उम्र से ही फिल्म अभिनेत्री बनने की इच्छा अने दिल में पाल रखी थी।

महज 20 साल की उम्र में उन्होंने टेलीविजन शो इंडियाज बैस्ट सिनेस्टार्स की खोज (2004) में एक प्रतियोगी के रूप में अपना करियर शुरू किया। उभी साल वह फिल्म एंड टेलीविजन इंस्टीट्यूट ऑफ इंडिया द्वारा प्रस्तुत हिंदी में बनी शॉर्ट फिल्म सांझ (2004) में नजर आईं। साल 2005 में उन्होंने दो हिंदी टीवी शोज एडीए (2005) और टाइम बम 9/11 (2005) किए। अमृता खानविलकर ने फिल्म गोलमाल (2006) के साथ मराठी फिल्म इंडस्ट्री में डेब्यू किया। इसके बाद वह पहली हिंदी फिल्म मुंबई सल्ला (2007) में नजर आईं। इस फिल्म में उन्होंने मराठी फडनीस के किरदार की एक कामुक फ्लैटनेट की भूमिका निभाई। उसके बाद उन्होंने साढ़े मूढ़े



तौन (2007), गैर (2009), राकल (2011), फनल साउथ प्दण (2011), झकास (2011), सरसरी रे (2012), बाजी (2015), एक दुजे के लिए (2015), वन वे टिकिट (2016), बस स्टॉप (2017), अनो... डा करसोनाह प्पेकर (2018), रायकात (2019), बेलडन बेबी (2021), चंद्रमुखी (2022), हर हर

महादेव (2022) और ऑटोबाक (2023) जैसी मराठी फिल्में कीं। फिल्म चंद्रमुखी (2022) 50 दिन से ज्यादा बिफ्टर में टिकी रही। राजनल सिनेमा को इस तरह की सफलता बच-कच ही देखने को मिलती है।

हर हर महादेव (2022) में छत्रपति शिवाजी के कमांडर बाजी प्रभु देशपांडे की मुख्य भूमिका निभा रहे शरद केलकर की पत्नी सोनाबाई देशपांडे की भूमिका के लिए अमृता के काम की खूब प्रशंसा हुई। मराठी फिल्मों के साथ-साथ अमृता ने हिंदिक (2007), कॉन्ट्रैक्ट (2008), फूक (2008), फूक 2 (2010), फिल्म सिटी (2010), हिमालयल (2013), रंगून (2017), राजे (2018), सत्यमेव जयते (2018) और मलंग (2020) जैसी हिंदी फिल्मों में झलक दीं। हिमालयल (2013) में जहां अमृता ने धोका बोझ... माने में स्पेशल अपीरिंश में झलक दीं। वहीं हर हर महादेव (2022) में उन्होंने महाराज की एक छोटी भूमिका निभाई।

मेघना गुलजार की फिल्म राजी (2018) में अमृता आलिया भट्ट की पर्सनल क्विथ भागी मुनीरा की भूमिका में थीं। इस किरदार ने उनकी

एक्टिंग कैरियर जबरदस्त थी। मिलाप नावरी द्वारा निर्देशित सत्यमेव जयते (2018) में उन्होंने मनोज नावरी की शराती पत्नी का किरदार निभाया जबकि मोहित सूरी की एक्शन थ्रिलर मलंग (2020) में वह कुपाल खेमु की परेशान कैथोलिक पत्नी की भूमिका में नजर आई थीं। अमृता ने मराठी की तरह हिंदी फिल्म इंडस्ट्री में भी अपनी

उत्कृष्टि मनबूती से दर्ज करवाई है। आज वह मराठी, हिंदी फिल्मों सहित टीवी और ओटीटी एंटरटेनमेंट के लगभग सभी माध्यमों में काम कर रही हैं। इस साल की शुरुआत में 14 जनवरी को अमृता खानविलकर इमरान हाशमी के साथ नेटफ्लिक्स पर रिलीज सस्पेंस-थ्रिलर वैन सीरीज 'तस्कती: द स्मॉलर्स' में नजर आईं। इस बीच सीरीज के जरिये अमृता खानविलकर की ओटीटी पर धाक जम चुकी है। अमृता शारीरुता हैं। उन्होंने इंडियाज बैस्ट सिनेस्टार्स की खोज (2004) के सह-प्रतिभागी हिमांशु महाडोजा को लगभग एक दशक की रेटिंग के बाद, 24 जनवरी 2015 को दिल्ली में जादी की थी। साल 2022 में, अमृता खानविलकर को फिल्मफेयर पत्रिका के कवर पर दिखाया गया। इस तरह वह फिल्म फेयर के पत्रिका कवर की चौथा बढ़ाने वाली पहली मराठी एक्ट्रेस बनीं।



‘लैला मजनू’ के लिए तृप्ति ने लिया था कम मेहनताना

तृप्ति डिमरी आज के समय में बॉलीवुड का एक बड़ा नाम है। उन्होंने कम समय में फिल्म इंडस्ट्री में खूब पहचान बना ली है। आज उनके पास किसी भी चीज की कोई कमी नहीं है। उत्तराखंड से ताल्लुक रखने वाली तृप्ति ने अपना फिल्मी करियर साल 2017 में आई ओपेली की फिल्म 'साँप' से एक छोटे से रोल से शुरू किया था। पहली फिल्म में तृप्ति का रोलनट्युम सिर्फ कुछ मिनटों का ही था।

बताते हैं कि एक्ट्रेस उनकी पहली फिल्म 'पोस्टर बॉयज' थी, जो साल 2017 में ही आई थी। श्रेयस तालपड़े, सनी देओल, बॉबी देओल, सोनाली कुलकर्णी, रणधीर राव और सांघीया भटनागर इस फिल्म का हिस्सा थे। इतने कलाकार होने के बावजूद यह कमिडी फिल्म बाक्स ऑफिस पर कोई खास कामाल नहीं दिखा पाई थी और बुरी तरह फ्लॉप साबित हुई थी। तृप्ति को असली पहचान साल 2018 की फिल्म 'लैला मजनू' से मिली थी।

इमिताबाज अली और साजिद अली की फिल्म 'लैला मजनू' में तृप्ति को काफी पसंद किया गया था। इस फिल्म के जरिये वह हर तरफ आ गई थीं, लेकिन कम उम्र वह जानती हैं कि इस फिल्म के लिए उन्हें फीस कितनी मिली थी। आज के समय में तृप्ति की मिनटी बॉलीवुड की टॉप एक्ट्रेस में होती है। वह किसी फिल्म के लिए करोड़ों रुपये चार्ज करती हैं। इन दिनों वह अपनी लेटेस्ट रिलीज फिल्म 'ओ रेमियो' को लेकर चर्चा में चल रही हैं, जिसमें वह साजिद कदूर के साथ दिखाई हैं। रिपोर्ट्स की मानें तो इस फिल्म के लिए उन्हें 6 करोड़ रुपये की फीस मिली है। हालांकि, लैला मजनू के लिए उनकी फीस काफी कम थी।

रिपोर्ट्स में ऐसा बताया जाता है कि 'लैला मजनू' के लिए तृप्ति को 25 लाख रुपये मिले थे। वह इस पिक्चर में अभिनेता दिव्यारी के साथ नजर आई थीं। दोनों की जोड़ी पर्दे पर अखंडतक को काफी पसंद आई थी। अब भी यह फिल्म लोगों के दिलों में बसती है। 'लैला मजनू' के बाद वह 'कलक', 'धूलबुल' जैसी बेहतरीन फिल्मों में दिखाईं। साल 2023 में वह रणधीर कपूर के साथ 'एनिमल' में नजर आईं। इस फिल्म से भी उन्हें अच्छी-खासी पॉपुलैरिटी हासिल हुई।

बात दें तृप्ति डिमरी आज 32 साल की हो चुकी हैं। एक्ट्रेस का जन्म 23 फरवरी 1994 को उत्तराखंड के गढ़वाल में हुआ था, लेकिन, उनकी परिवार और पढ़ाई-लिखाई दिल्ली में हुई थी। उनके पिता दिनेश डिमरी 'सामलीला' के कलाकार रहे हैं और इस वजह से शुरू से ही तृप्ति का भी बुझाव एक्टिंग की तरफ था। आगे जाकर उन्होंने मॉडलिंग का काम किया और फिर अभिनेत्री फिल्मी दुनिया में आ गई थी।

8 साल के करियर में तृप्ति ने एनिमल, पोस्टर बॉय, धूलबुल, लैला मजनू, कलक, बैड न्यूज, धूल धूलैक 3 जैसी फिल्मों में काम किया है। इन दिनों वह फिल्म 'ओ रेमियो' में नजर आ रही हैं। जबकि वह अपकमिंग फिल्म 'मिस्ट' में तेलुगु सुपरस्टार प्रभास के साथ नजर आएंगी। यह फिल्म 2027 में रिलीज होगी।

नए कलाकारों के अधिकारों को लेकर निहारिका ने उठाई आवाज



जन्म तिथि

18 दिसंबर, 1993

जन्मस्थान

हैदराबाद

हाल ही में फिल्मफेयर अवॉर्ड्स सत्र की घोषणा की गई। जहां कई हस्तियों ने अवॉर्ड अपने नाम किया, लेकिन अब इस अवॉर्ड समारोह को लेकर विवाद भी शुरू हो गया है। तेलुगु अभिनेत्री निहारिका कोनिडेला ने अवॉर्ड समारोह में नवोदित कलाकारों को मंच पर खोलने के लिए वर्षाण समय न दिए जाने पर निराशा व्यक्त की है। उन्होंने सोशल मीडिया पर एक पोस्ट के जरिये इस बात को उघरा कि बैस्ट डेब्यू का अवॉर्ड जीतने वाले कलाकारों को मंच पर खोलने का वर्षाण समय नहीं दिया गया।

हमिल, तेलुगु और कन्नड़ सिनेमा के न्यूकमर्स के हक

में उठाई आवाज

निहारिका कोनिडेला ने अपने इन्स्टाग्राम पर एक पोस्ट साझा किया है। इसमें उन्होंने एक स्टेटमेंट जारी किया है, जिसमें एक कथित अवसर की चूक को उजागर किया। खासकर तेलुगु, तमिल और कन्नड़ फिल्म इंडस्ट्री के नए कलाकारों के लिए, जिनमें मंच पर अवॉर्ड जीतने के बाद स्पीच देने का मौका नहीं दिया गया।

अपने इस स्टेटमेंट में एक्ट्रेस ने लिखा, 'फिल्मफेयर अवॉर्ड्स में भारतीय सिनेमा की प्रतिभा का चयन बनाना हमेशा एक यादगार पल होता है। इतनी अद्भुत प्रतिभाओं को एक मंच पर देखना वास्तव में खास था। हालांकि, मुझे इस बात का अफसोस है कि तेलुगु, तमिल और कन्नड़ सिनेमा के नए कलाकारों को खोलने का मौका नहीं दिया गया।'

नए कलाकारों के लिए वह रिस्क एक मंच नहीं होता

अभिनेत्री ने नए कलाकारों के लिए ऐसे मंचों के महत्व पर जोर देते हुए कहा कि अपने करियर की शुरुआत कर रहे एक कलाकार के लिए, वह मंच महज एक प्लेटफॉर्म नहीं होता, बल्कि उनके सपनों के साकार होने का प्रतीक होता है।

उनकी अन्वेषण सुनकर हम सबको याद आ जाते कि सिनेमा से हमारा प्यार कबो शुरू हुआ था। इतने बड़े शो में समय की पाथरी होना लाजमी है, लेकिन पहली बार मंच पर खड़े किसी कलाकार से वह एक मिन्ट छीना नहीं जाना चाहिए क्योंकि उनके लिए वह एक मिन्ट जीवनभर के लिए यादगार हो सकता है।

इस फिल्म में नजर आई थीं

निहारिका कोनिडेला

हाल ही में कोविच में

अयोध्या में

हिए

कि हमारे घर

अवॉर्ड्स

सत्र 2026 में निहारिका ने भी शिरका की थी। चर्कफ्ट की बात करें तो निहारिका को अखिरी बार तमिल फिल्म 'मद्रासकरन' में शोन निगम के साथ मुख्य भूमिका में देख गया था।



‘दलदल’ में जर्नलिस्ट बनकर सुर्खियों में समाया

12 अगस्त, 1998 को मुंबई में पैदा हुई एक्ट्रेस समारा तिवारी, 'जो जीता वही सिकंदर' और 'कभी हां कभी ना' जैसी बल्लू कलात्मक फिल्मों के लिए मशहूर एक्टर दीपक तिवारी और फैशन डिजाइनर शिवानी तिवारी की बेटी हैं।

उन्होंने जमनाबाई नरसी स्कूल और अजमेर के मेथे बॉलैन गर्ल्स स्कूल में शुरूआती पढ़ाई प्राप्त करने के बाद मुंबई के सीफिया बॉलैन से सल्वोलॉजी में बैचलर ऑफ आर्ट्स की डिग्री ली है।

समारा ने 'डॉस और एक्टिंग' की ट्रेनिंग लेने के बाद फिल्म बिगम (2016) और भूत: पार्ट वन: द हॉन्टेड शिप (2020) के दौरान अक्सिस्ट के तौर पर काम किया। उन्हें एक्टिंग में पहला रोल जी 5 पर ऑनस्ट्रीम हुई फिल्म बीच बिस्वास (2021) में मिला, जिसमें उन्होंने

अधिकतम बचन की बेटी का किरदार निभाया। उसके बाद साइकोलॉजिकल थ्रिलर वैन सीरीज मसूम (2022) में भी वह नजर आ चुकी हैं। हाल ही में समारा, भूमि पेडनेकर के साथ अमेजन प्राइम वीडियो की थ्रिलर वैन सीरीज दलदल (2026) में एक ऐसी जर्नलिस्ट के किरदार में नजर आईं, जो नैतिक रूप से उलझी हुई परिस्थितियों में फंस जाती है। सीरीज में उनकी मौजूदगी एक उत्प्रेरक को तरह है। इस सीरीज के ऑनस्ट्रीम होने के बाद से समारा लगातार सुर्खियों में बनी हुई है। यदि खबरों की मानें तो समारा इन दिनों बम्बई और काकर जैसी फिल्मों का हिस्सा रह चुके एक्टर रोहन खुराना के साथ लॉन्ग-टर्म रिलेशनशिप में हैं, लेकिन दोनों ने अपनी पर्सनल लाइफ को दुनिया की नजरों से छिपाकर रख रखा है।

“महज 20 साल की उम्र में अमृता ने टेलीविजन शो इंडियाज बैस्ट सिनेस्टार्स की खोज (2004) में एक प्रतियोगी के रूप में अपना करियर शुरू किया। उसी साल वह फिल्म एंड टेलीविजन इंस्टीट्यूट ऑफ इंडिया द्वारा प्रस्तुत हिंदी में बनी शॉर्ट फिल्म सांझ (2004) में नजर आईं। साल 2005 में उन्होंने दो हिंदी टीवी शोज एडीए (2005) और टाइम बम 9/11 (2005) किए। अमृता खानविलकर ने फिल्म गोलमाल (2006) के साथ मराठी फिल्म इंडस्ट्री में डेब्यू किया...”

ब्रीफ न्यूज

नगर पालिका द्वारा की जा रही नल काटने की कार्यवाही

अशोकनगर। वित्तीय वर्ष के अंतिम माह नजदीक होने से शासन द्वारा बकाया वसूली की वृद्धि हेतु निरंतर निर्देश दिए जा रहे हैं इसी तारतम्य में नगर पालिका द्वारा जलकर एवं अन्य करों की वसूली हेतु विशेष अभियान चलाया जा रहा है गत दिवस सीएमओ विनोद उन्नीतान के निर्देश पर नगर पालिका कर्मचारियों के द्वारा दो नल कनेक्शन काटे गए अब तक कुल आठ लोगों के नल कनेक्शन काटे जा चुके हैं नगर पालिका द्वारा बकाया राशि जमा करने हेतु सभी नागरिकों से अपील की गई है।

बुजेंद्र सिंह ने विधायक निधि से दिए ग्राम पंचायतों को पानी के टैंकर

अशोकनगर। ग्रीष्म ऋतु में बढ़ती जल संकट की समस्या को देखते हुए मुंगावली विधानसभा क्षेत्र के विधायक बुजेंद्र सिंह यादव ने एक सराहनीय पहल करते हुए विधायक निधि से पानी के टैंकर उपलब्ध कराए। इन टैंकरों को मुंगावली विधानसभा अंतर्गत विभिन्न ग्राम पंचायतों के सरपंच एवं सचिवों को औपचारिक रूप से सौंपा गया, ताकि ग्रामीण क्षेत्रों में पेयजल की निर्बाध आपूर्ति सुनिश्चित की जा सके। इस दौरान विधायक बुजेंद्र सिंह यादव ने कहा कि गर्मी के मौसम में ग्रामीण अंचलों में पानी की समस्या गंभीर रूप ले लेती है। इसे ध्यान में रखते हुए विधायक निधि से टैंकर उपलब्ध कराए गए हैं, जिससे जरूरतमंद गांवों में समय पर पानी पहुंचाया जा सके। उन्होंने सरपंचों और सचिवों से अपील की कि इन टैंकरों का उपयोग पारदर्शिता और जिम्मेदारी के साथ किया जाए, ताकि इसका लाभ वास्तविक जरूरतमंद ग्रामीणों तक पहुंचे। विधायक ने यह भी कहा कि राज्य सरकार ग्रामीणों की मूलभूत सुविधाओं को लेकर लगातार प्रयासरत है और पेयजल जैसी आवश्यक सुविधा के लिए किसी भी स्तर पर कमी नहीं आने दी जाएगी। जिन गांवों में जल संकट अधिक है, वहां प्राथमिकता के आधार पर टैंकरों के माध्यम से जल आपूर्ति कराई जाए। टीला, पिपरिया मल्हारगढ़, सिंघाड़ा, सुरेल, बिल्हेरू, अचलगढ़, कुकरेठा, भटेली, मालवनी, बम्मन खिरिया, जसैया, बरौ, डोंगरा, मुंगावली वार्ड न 5, पिपरई वार्ड न 5 सहित अन्य ग्राम पंचायतों के सरपंच सचिव को जल प्रदाय हेतु टैंकर वितरित किए इस दौरान सरपंच, सचिव, एवं जनप्रतिनिधि सहित बड़ी संख्या में ग्रामीणजन उपस्थित रहे।

करीला मेले की गरिमा बनाए रखने जिलाधीश को सौंपा ज्ञापन

अशोकनगर। मां जानकी मंदिर करीला मेले की गरिमा बनाए रखने के लिए विश्व हिंदू परिषद बजरंग दल द्वारा शनिवार को कलेक्टर को ज्ञापन दिया गया। रंगपंचमी महोत्सव करीला मेले को लेकर दिए ज्ञापन में मेले के दौरान भक्ति और पारिवारिक वातावरण बनाए रखने हेतु प्रशासन से आवश्यक कदम उठाने का अनुरोध किया गया है। ज्ञापन में मांग की गई है कि मेले क्षेत्र में शराब एवं अन्य नशीले पदार्थों की बिक्री और सेवन पर पूर्ण प्रतिबंध लगाया जाए। साथ ही असामाजिक गतिविधियों पर कड़ी निगरानी रखने के लिए पर्याप्त पुलिस बल तैनात किया जाए। इसके अतिरिक्त अश्लील एवं कार्यक्रमों पर रोक लगाने तथा धार्मिक भावनाओं को आहत करने वाले कृत्यों पर सख्त कार्रवाई करने की भी मांग की गई है।

फाग महोत्सव

सत्ता सुधार ■ सीहोर
हर साल की तरह इस साल भी श्रद्धा भक्ति सेवा समिति के द्वारा शहर के सैकड़ों खेड़ी स्थित वृद्धाश्रम में महादेव की होली महोत्सव का आयोजन किया जा रहा है। लगातार सात दिनों तक आश्रम और केन्द्र के द्वारा फाग महोत्सव का आयोजन किया जाएगा। वहीं पांच मार्च को महादेव की होली में शामिल होने वाले श्रद्धालुओं के लिए स्तूपहार की व्यवस्था की जाएगी। आश्रम में दोपहर में समिति की ओर से सुंदरकांड का आयोजन किया गया। जिसमें मानस मंडल ने भजनों के प्रस्तुति दी। कार्यक्रम में उज्जैन शनि मंदिर के पुजारी सचिन त्रिपाठी और पंडित सुनील पाराशर ने यहां पर निवासरत लोगों को होली पर्व के बारे में विस्तार से जानकारी दी और आगामी पांच मार्च को महादेव होली

विधायक ने किया शिवना साहित्य द्वारा आयोजित साहित्य महाकुंभ का शुभारंभ

सत्ता सुधार ■ सीहोर

क्रिसेंट रिसोर्ट में शनिवार को विधायक सुदेश राय और श्रीमती अरुणा राय ने माता सरस्वती की प्रतिमा पर माल्यार्पण एवं दीप प्रज्वलित कर हिंदी साहित्य भाषा और संस्कृति को समर्पित शिवना साहित्य समागम महाकुंभ का शुभारंभ किया। प्रथम दिवस कार्यक्रम में सम्मिलित हुए सभी अतिथियों और साहित्यकारों कवियों फिल्मी कलाकारों और बच्चों का तिलक लगाकर विधायक सुदेश राय और श्रीमती अरुणा राय ने स्वागत किया।

उद्घाटन के प्रथम सत्र में वरिष्ठ समाजसेवी अखिलेश राय जगतगुरु पंडित अजय पुरोहित डॉक्टर प्रेम जन्मजय, विकास दवे विधायक सुदेश राय नगर पालिका अध्यक्ष प्रिंस राठौर, श्रीमती अरुणा राय, श्रीमती नमिता राय, जितेंद्र मिश्रा, पंकज सुधीर,



सरपंच प्रतिनिधि, ग्रामीणों की चेतावनी खनिज माफियाओं पर कार्रवाई नहीं हुई तो कलेक्टर को देंगे ज्ञापन

खनिज माफियाओं द्वारा सिंध नदी में मशीन लगाकर बड़ी मात्रा में निकाली जा रही बालू रेत



■ शिकायत, जानकारी होने के बावजूद पुलिस बल न मिलने का बहाना बनाकर कार्रवाई नहीं कर रहे खनिज अधिकारी

■ हिमोनिया - सोनेरा के बीच सिंध नदी पर करीब एक सप्ताह से चल रहा बालू रेत का अवैध उत्खनन

सत्ता सुधार ■ अशोकनगर

जिले में खनिज माफियाओं के सक्रिय होने, खनिज विभाग की लापरवाही से खदानें सुरक्षित नहीं है, खुलेआम जिले भर की खदानों से मुरम पत्थर, नदी घाटों पर मशीन लगाकर अवैध रूप से बड़ी मात्रा में बालू रेत निकाली जा रही है, और ट्रैक्टर ट्राली डंपरों के माध्यम से दिन रात ढुलाई की जा रही है। इतना ही नहीं इस बात की जानकारी खनिज अधिकारी वीरेंद्र वर्मा को होने के बावजूद तथा ग्रामीणों द्वारा लगातार खनिज अधिकारी से शिकायत किए जाने एवं कलेक्टर को ज्ञापन दिए जाने की चेतावनी के बाद भी कोई

कार्रवाई नहीं की जा रही। बल्कि खनिज अधिकारी पुलिस बल न मिलने का बहाना बनाकर खनिज माफिया को संरक्षण दिए हैं, और कार्रवाई नहीं कर रहे हैं। इसका फायदा उठाकर खनिज माफिया नदी घाटों पर मशीन लगाकर लगातार बालू रेत निकाल रहे हैं, और दिन-रात ट्रैक्टर ट्राली के माध्यम से ढुलाई कर रहे हैं।

पिछले कई दिनों से ग्राम हिमोनिया और सोनेरा के बीच सिंध नदी से मशीन लगाकर अवैध रूप से बालू रेत निकाली जा रही है, जब इस संबंध में खनिज अधिकारी श्री वर्मा से खनिज विभाग की लापरवाही की बात की गई, तो उन्होंने कार्रवाई के लिए विभाग के कर्मचारी को थाने भेज कर पुलिस बल लाने की बात कहकर पल्ला झाड़ लिया, और पुलिस बल न मिलने का बहाना बनाकर कार्रवाई नहीं की गई। ग्रामीणों द्वारा बताया गया कि सलीम खान रामपुर तहसील आरोन जिला गुना, वकील खान रसूलपुर जिला अशोकनगर, अर्पण जैन आरोन जिला गुना, आमिर खान छोटू जीतू रघुवंशी सेमरा सौरभ रघुवंशी खेजरा के द्वारा अवैध रूप से नदी से बालू रेत



निकाली, ट्रैक्टर ट्राली से भरकर ले जाई जा रही है।

सरपंच प्रतिनिधि सहित ग्रामीणों ने की खनिज अधिकारी से शिकायत

बालू रेत के अवैध उत्खनन के खिलाफ कार्यवाही करने पिछले दिनों सरपंच प्रतिनिधि देववार सिंह रघुवंशी ग्राम पंचायत मसीदपुर, ग्रामीणों ने आवेदन देकर खनिज विभाग अधिकारी से शिकायत की जिसमें सिंध नदी ग्राम सोवत, हिंगोनिया में सौरभ पुत्र पपू रघुवंशी निवासी खेजरा कलां द्वारा सिंध नदी में पनडुब्बी मशीन डालकर अवैध उत्खनन किया जा रहा है, जो नियम विरुद्ध है। उत्खनन करना पर्यावरण को नुकसान पहुंचाना एवं सरकारी राजस्व की भी चोरी की जा रही हैं। सिंध नदी में पडिब्बी मशीन लगाकर डम्फरों से रेत का खुलेआम कारोबार रेत माफियाओं द्वारा किया जा रहा है और ऊंचे दामों में रेत बेची जा रहा है। अगर ग्राम पंचायत में पी.एम.आवास एवं मुख्यमंत्री आवास के निर्माण के लिये एक गरीब व्यक्ति एक ट्राली रेत लाता है तो उसके लिये आपके द्वारा तत्काल कार्यवाही की जाती

है, पर आपके सामने सरेआम सिंध नदी हिमोनिया गांव में पनडुब्बी मशीन लगाकर डम्फरों से रेत बेची जा रही है। इनके खिलाफ तत्काल कार्यवाही की जावे। शिकायतकर्ता ग्रामीणों ने चेतावनी देते हुए कहा कि एक सप्ताह के भीतर सिंध नदी से पनडुब्बी मशीन नहीं हटाई गई तो समस्त क्षेत्रवासी एकत्रित होकर इसके खिलाफ कलेक्टर को ज्ञापन देंगे। हालांकि शनिवार को तहसीलदार और पटवारी मौके पर गए हुए थे, उन्होंने बताया कि वहां हम वैसे ही घूमने गए थे, कोई आदमी नहीं मिला, बजरी के ढेर खरले हुए थे ट्रैक्टर भी खड़े हुए थे। लेकिन कोई काम करते नहीं मिला, हमने एसडीम मैडम को मौखिक रिपोर्ट दे दी है। यही बात हल्का पटवारी ने भी बताई।

इनका कहना है

हम वैसे ही घूमने गए हुए थे, वहां बजरी के ढेर लगे थे, ट्रैक्टर खड़े थे, लेकिन कोई काम करते हुए नहीं मिला, हमने एसडीएम मैडम को मौखिक रिपोर्ट दे दी है।

मुकेश दुबे, नायब तहसीलदार कचनार जिला अशोकनगर।

भाजपा की जिला स्तरीय कार्यशाला, प्रशिक्षण महाअभियान का आयोजन

पार्टी की विचारधारा के प्रति समर्पित हो कार्यकर्ता: नरेन्द्र बिरथरे

सत्ता सुधार ■ अशोकनगर

पंडित दीनदयाल उपाध्याय प्रशिक्षण महाभियान- 2026 के अंतर्गत भाजपा द्वारा शनिवार को एक दिवसीय जिला स्तरीय कार्यशाला एवं प्रशिक्षण महाअभियान का आयोजन स्थानीय राजश्री होटल में किया गया। उक्त आशय की जानकारी देते हुए भाजपा जिला मीडिया प्रभारी डॉक्टर हरवीर सिंह रघुवंशी ने बताया कि कार्यशाला का शुभारंभ पं. दीनदयाल उपाध्याय, भारत माता एवं डॉ. रथामा प्रसाद मुखर्जी के चित्रों पर माल्यार्पण और दीप प्रज्वलन के साथ हुआ। इस इस दौरान भाजपा जिला अध्यक्ष आलोक तिवारी ने बताया कि जिला प्रशिक्षण के बाद मंडल स्तर के प्रशिक्षण शिविर आगामी समय में चरणबद्ध रूप से आयोजित किए जाएंगे। उन्होंने बताया कि प्रशिक्षण वर्ग में पार्टी कार्यकर्ताओं को विचारधारा, रणनीति,



सोशल मीडिया और जनसंपर्क को लेकर प्रशिक्षण दिया जा रहा है। उन्होंने कहा कि कार्यशालाओं का मूल उद्देश्य संगठनात्मक सशक्तिकरण, विचारधारा की गहन समझ तथा कार्यकर्ताओं के सतत प्रशिक्षण को नई दिशा प्रदान करना है। कोई भी संगठन केवल पदों और सरचना से मजबूत नहीं होता, बल्कि उसके पीछे कार्यरत प्रशिक्षित, अनुशासित और वैचारिक रूप से प्रतिबद्ध कार्यकर्ता ही उसकी वास्तविक ताकत होते हैं।

कार्यकर्ताओं को मार्गदर्शन दिया गया। इस दौरान श्री बिरथरे ने कहा कि कार्यशालाओं का मूल उद्देश्य संगठनात्मक सशक्तिकरण, विचारधारा की गहन समझ तथा कार्यकर्ताओं के सतत प्रशिक्षण को नई दिशा प्रदान करना है। कोई भी संगठन केवल पदों और सरचना से मजबूत नहीं होता, बल्कि उसके पीछे कार्यरत प्रशिक्षित, अनुशासित और वैचारिक रूप से प्रतिबद्ध कार्यकर्ता ही उसकी वास्तविक ताकत होते हैं।

उन्होंने कहा कि भारतीय जनता पार्टी का संगठन व्यक्तिनिष्ठ नहीं, बल्कि विचारनिष्ठ है। हमारे लिए राजनीति केवल सत्ता प्राप्ति का माध्यम नहीं, बल्कि राष्ट्र सेवा का संकल्प है। इसलिए आवश्यक है कि प्रत्येक कार्यकर्ता पार्टी की मूल विचारधारा, इतिहास, नीतियों और कार्य पद्धति को गहराई से समझें तथा समाज के प्रत्येक वर्ग तक उसे प्रभावी रूप से पहुंचाएं। कार्यशाला को मुंगावली विधायक बुजेंद्र सिंह यादव अशोकनगर के पूर्व विधायक बुजेंद्र सिंह यादव सिंह जज्जी ने भी संबोधित किया। संचालन जिला महामंत्री नरेश ग्वाल द्वारा किया गया एवं आधार मंडल अध्यक्ष प्रांजल जैन ने व्यक्त किया। इस दौरान मुंगावली विधायक बुजेंद्र सिंह यादव पूर्व विधायक जजपाल सिंह जज्जी, भाजपा जिला महामंत्री श्रीमती शीला जाटव सहित अपेक्षित कार्यकर्ता उपस्थित रहे।

ईसागढ़ जनपद की ग्राम पंचायत

डुंगासरा में मनरेगा में भ्रष्टाचार

अशोकनगर। मनरेगा में भ्रष्टाचार की कहानी पर शुरू हो गई है, जहां सरपंच सचिव रोजगार सहायक मिलकर पोर्टल पर फर्जी मजदूर, काम चढ़ाकर, प्रेजेंट लगाकर गरीब मजदूरों का हक मारने के साथ, शासन को लाखों रुपए का चूना लगा रहे हैं, और यह भ्रष्टाचारी अपनी जेबें भर रहे हैं। जिले की जनपद पंचायत ईसागढ़ अंतर्गत ग्राम पंचायत डुंगासरा में शनिवार को मनरेगा पोर्टल पर 126 फर्जी मजदूर चढ़ाए गए। लेकिन मौके पर एक भी मजदूर काम नहीं कर रहा था। पोर्टल पर पीरन वाला तालाब का जीपीओद्वार कार्य दर्शाया गया। जिसमें फोटो भी फर्जी अपलोड किया गया। तथा पोर्टल पर जिन मजदूरों के नाम उपस्थिति दर्ज की गई उनमें वैजयंती कुशवाहा

सुपरत कुशवाहा गंगाबाई कुशवाहा सतोष भरोसा हल्की बाई मिथिलेश बाई लीला बाई कुशवाहा, रामवीर अर्पित के नाम दर्शाए गए। इस तरह इन भ्रष्टाचारियों सरपंच सचिव रोजगार सहायक द्वारा मनरेगा में फर्जीबाड़ा कर गरीब मजदूरों का हक मार कर लाखों रुपए की राशि निकाल कर अपनी जेबें भरी जा रही है।

ग्रामीणों ने की जांच की मांग
: ग्राम पंचायत के सरपंच सचिव रोजगार सहायक के भ्रष्टाचार की ग्रामीणों द्वारा जिले के अधिकारियों से जांच की मांग की गई है। ग्रामीणों ने बताया कि सरपंच सचिव रोजगार सहायक के कारनामों की जांच होना चाहिए। यह लोग मिलकर जमकर भ्रष्टाचार कर रहे हैं, गांव के मजदूरों को काम नहीं मिल रहा।



बीफ न्यूज

विशाल मेगा मार्ट की प्रवर्तक इकाई ने 13.96 प्रतिशत हिस्सेदारी बेची

नई दिल्ली। समायत सर्विसेज एलएलपी ने खुले बाजार में दो किस्तों में 65.25 करोड़ शेयर बेचे, जो कंपनी की कुल 13.96 फीसदी हिस्सेदारी के बराबर हैं। शेयरों का मूल्य 117-117.03 रुपए प्रति शेयर रहा, जिससे कुल लेनदेन मूल्य 7,635.55 करोड़ रुपए हुआ। इस बित्री के बाद समायत सर्विसेज की विशाल मेगा मार्ट में हिस्सेदारी 54.09 फीसदी से घटकर 40.13 फीसदी रह गई। अभी भी यह सबसे बड़ा शेयरधारक है, लेकिन नियंत्रण पहले की तुलना में कम हुआ। समायत सर्विसेज एलएलपी एक विशेष-प्रयोजन इकाई है, जिसका स्वामित्व केदारा कैपिटल और पार्टनर्स ग्रुप, स्विट्जरलैंड के पास है। इस लेनदेन से निवेशकों के लिए नए अवसर पैदा हुए हैं, और बाजार में स्थिर प्रतिक्रिया देखने को मिली।

नई इलेक्ट्रिक एसयूवी सिरोस ईवी जल्द होगी लॉन्च

नई दिल्ली। कार निर्माता कंपनी किआ अपनी नई इलेक्ट्रिक एसयूवी सिरोस ईवी को लॉन्च करने की तैयारी में है। कंपनी इस साल सिरोस ईवी पेश करेगी, जिसकी टेस्टिंग लगातार चल रही है। सिरोस ईवी के प्रोटोटाइप आंध्र प्रदेश के अनंतपुर में नजर आए हैं, जहां किआ का उत्पादन प्लांट स्थित है। सिरोस ईवी के एक्सटीरियर में स्प्लिट हेडलैंप सेटअप बरकरार रहेगा, लेकिन इसकी फंट ग्रिल डिजाइन इलेक्ट्रिक मॉडल के हिसाब से बदली होगी। मौजूदा सिरोस में दो ग्रिल ओपनिंग मिलती हैं, जबकि ईवी वर्जन में नीचे की ओर एक ही ग्रिल हो सकती है, जिसमें एक्टिव फ्लैपें होंगे जो जरूरत के अनुसार खुलकर एयरोडायनामिक दक्षता को बढ़ाएंगे। इसमें 17-इंच के टू-टोन एलॉय व्हील्स और फ्लश-फिटेड रूफ रैल्स मिल सकती हैं, जिससे ड्रैग रेजिस्टेंस कम होगा। इंटीरियर में ईको-फ्रेंडली थीम के अनुरूप नई कलर स्कीम दी जाएगी। 12.3-इंच का डिजिटल इंस्ट्रूमेंट क्लस्टर और उतने ही साइज का इंफोटेनमेंट सिस्टम ईवी-विशेष फंक्शंस के साथ आएगा। रीजेनरेटिव ब्रेकिंग को कंट्रोल करने के लिए पैडल फिफ्टर्स भी होंगे।

कर्मशियल व्हीकल इंडस्ट्री में 27प्रतिशत की रिकॉर्ड वृद्धि

नई दिल्ली। जनवरी महीने में भारत में ट्रक और हल्के कर्मशियल वाहनों की बिक्री में उल्लेखनीय तेजी देखने को मिली। भारत की कर्मशियल व्हीकल इंडस्ट्री ने साल 2026 की शुरुआत मजबूत प्रदर्शन के साथ की है। ताजा रिपोर्ट के अनुसार, जनवरी 2026 में कर्मशियल व्हीकल होलसेल वॉल्यूम में 27प्रतिशत की साल-दर-साल वृद्धि दर्ज की गई, जिससे बाजार में नए उत्साह का माहौल है। जनवरी 2026 में कुल 99,544 यूनिट कर्मशियल वाहनों की होलसेल हुई। यह संख्या दिनांक 25 सितंबर 2025 को लागू हुई जीएसटी कटौती है, जिसके तहत कर्मशियल वाहनों पर टैक्स 28प्रतिशत से घटाकर 18प्रतिशत कर दिया गया था।

एजेंसी ■ मुंबई भारतीय शेयर बाजार ने इस सप्ताह मिश्रित रुझान दिखाया, जिसमें शुरुआती मजबूती के बाद मध्य और अंत में उतार-चढ़ाव देखने को मिला। बाजार के जानकारों का कहना है कि वैश्विक बाजार के कमजोर संकेतों और बढ़ते भू-राजनीतिक जोखिमों के बीच भारतीय बाजारों में स्थिरता बनी रही, निवेशकों का नजरिया तेजी से सतर्क हो गया। पाकिस्तान-अफगानिस्तान के बीच जारी संघर्ष ने भी बाजार में अनिश्चितता पैदा कर दी है। इस तनाव की वजह से निवेशकों का भरोसा डगमगाया है। जिससे सप्ताह के आखिर में शेयर



बाजार में एक फीसदी से अधिक की गिरावट देखी गई। सप्ताह की शुरुआत सोमवार को हरे निशान से हुई, जब वैश्विक बाजारों में तेजी और बैंक एवं सेवा क्षेत्र में खरीदारी के चलते प्रमुख सूचकांक बहुत के साथ खुले। बीएसई सेंसेक्स ने 621.78 अंकों की बढ़त के साथ 83,436.49 पर, जबकि एनएसई निफ्टी 180.05 अंकों की तेजी के साथ 25,751.30 पर कारोबार शुरू किया। दिन के अंत तक सेंसेक्स 479.95 अंक और निफ्टी 141.75 अंक ऊपर बंद हुए। अमेरिकी सुप्रीम कोर्ट के फैसले ने वैश्विक व्यापार की धाराओं को सकारात्मक रूप से प्रभावित किया, जिससे निवेशकों का मनोबल बढ़ा। मंगलवार को बाजार में अचानक गिरावट

देखने को मिली। एआई से जुड़े संभावित व्यवधानों और आईटी शेयरों में भारी बिकवाली के चलते सेंसेक्स 525.29 अंक गिरकर 82,769.37 पर और निफ्टी 145.85 अंक घटकर 25,567.15 पर खुला। दिन के अंत में सेंसेक्स 1,068.74 अंक और निफ्टी 288.35 अंक गिरकर सप्ताह के शुरुआती उत्साह को झटका लगा। बुधवार को शुरुआती कारोबार में सेंसेक्स और निफ्टी में थोड़ी बढ़त देखी गई, लेकिन दिन के अंत में सूचकांक केवल मामूली बढ़त के साथ हरे निशान में बंद हुए। गुरुवार को आईटी शेयरों में खरीदारी और विदेशी फंड प्रवाह ने शुरुआती कारोबार में बाजार को बहुत दिलाई। हालांकि, दिनभर उतार-चढ़ाव के बाद सेंसेक्स 27.46

अंक गिरकर और निफ्टी 14.05 अंक बढ़कर सप्ताह बंद हुए। शुक्रवार को वैश्विक बाजारों में कमजोरी और विदेशी फंडों की नई निकासी के चलते दोनों प्रमुख सूचकांकों में गिरावट रही। सेंसेक्स 961.42 अंक गिरकर 81,287.19 पर और निफ्टी 317.90 अंक घटकर 25,178.65 पर बंद हुआ। भारतीय शेयर बाजार ने इस सप्ताह अत्यधिक अस्थिरता दिखाई। शुरुआती उत्साह के बाद मध्य सप्ताह में आईटी शेयरों और वैश्विक जोखिमों के कारण गिरावट देखी गई, जबकि सप्ताह के अंत में विदेशी फंड निकासी और वैश्विक दबाव ने बाजार को लाल निशान में बंद करवाया। निवेशकों के लिए यह सप्ताह सीखने और सतर्क रहने का रहा।

आज से बदलेंगे कई नियम, मोबाइल यात्राऔर गैस बजट पर पड़ेगा असर

अब रेल टिकट लेने के लिए रेलवन ऐप डाउनलोड करना जरूरी होगा

एजेंसी ■ नई दिल्ली

1 मार्च से भारतीय रेलवे टिकट बुकिंग सिस्टम में बदलाव कर सकता है। पुराना यूटीएस ऐप बंद किया जा सकता है और अनारक्षित व प्लेटफॉर्म टिकट के लिए नया रेलवन ऐप अनिवार्य हो सकता है। यात्रियों को अब मोबाइल के जरिए टिकट लेना ज्यादा आसान तो होगा, लेकिन ऐप डाउनलोड करना जरूरी होगा। दृष्टांत के साथ यह नया डिजिटल विकल्प काम करेगा। काउंटर टिकट की सुविधा सीमित होने की भी संभावना है, इसलिए नियमित यात्रियों को पहले से तैयारी करनी चाहिए।

एलपीजी सिलेंडर के नए दाम

हर महीने की तरह 1 मार्च को घरेलू और कर्मशियल गैस सिलेंडर के रेट अपडेट हो सकते हैं। अंतरराष्ट्रीय बाजार में कच्चे तेल की कीमतों के आधार पर एलपीजी सस्ती या महंगी हो सकती है। अगर दाम बढ़ते हैं तो आम परिवारों के मासिक बजट पर



असर पड़ेगा, वहीं कीमत घटने पर कुछ राहत मिल सकती है।

सिम बाईडिंग और मैसेजिंग ऐप्स पर सख्ती

1 मार्च से सिम बाईडिंग अनिवार्य हो सकती है। यानी वाट्सएप और टेलीग्राम जैसे ऐप्स को एक्टिव मोबाइल नंबर से लिंक करना जरूरी होगा। बिना वेरिफाइड सिम के ऐप का उपयोग संभव नहीं होगा। मल्टी-डिवाइस और वेब लॉगिन पर

भी अतिरिक्त सुरक्षा लागू हो सकती है। यह कदम डिजिटल फ्रॉड और फर्जी अकाउंट रोकने के लिए बताया जा रहा है, जिसे दूरसंचार विभाग लागू कर सकता है। बैंकिंग और यूपीआई नियमों में अपडेट-कुछ बैंक न्यूनतम बैलेंस, सेविंग अकाउंट नियम और क्रेडिट कार्ड चार्ज में बदलाव कर सकते हैं। ऋतू लेनदेन में अतिरिक्त ओटीपी या नई लिमिट लागू की जा सकती है। इसका मकसद ग्राहकों को

धोखाधड़ी से बचना है।

सीएनजी-पीएनजी कीमतों की समीक्षा

महीने की शुरुआत में सीएनजी और पीएनजी दरों की भी समीक्षा होती है। कीमत बढ़ने पर वाहन ईंधन और घरेलू गैस खर्च बढ़ सकता है। इन सभी बदलावों का सीधा असर आम लोगों की डिजिटल लाइफ, यात्रा और घरेलू बजट पर पड़ सकता है।

क्रेडिट कार्ड नियमों में संभावित बदलाव 1 अप्रैल से

क्रेडिट कार्ड अब आम लोगों की रोजमर्रा की जरूरत बन चुके हैं। खरीदारी, यात्रा, ऑनलाइन बिल और टैक्स भुगतान में उनका उपयोग तेजी से बढ़ा है। 1 अप्रैल से इन कार्डों से जुड़े कुछ महत्वपूर्ण नियमों में बदलाव हो सकते हैं, जो सीधे उपयोगकर्ताओं को प्रभावित करेंगे। नए नियमों के तहत सालभर में किए गए बड़े भुगतान पर विशेष नजर रखी जा सकती है। यदि कोई निर्धारित सीमा से अधिक क्रेडिट कार्ड बिल जमा करता है, तो इसकी जानकारी संबंधित विभाग को दी जा सकती है। इसका उद्देश्य वित्तीय लेन-देन में पारदर्शिता और अनियमित गतिविधियों पर नियंत्रण रखना है। डिजिटल और नकद भुगतान के लिए अलग-अलग सीमा तय की जा सकती है। तय सीमा से अधिक नकद जमा करने पर इसकी रिपोर्टिंग अनिवार्य हो सकती है। इससे बड़ी रकम को बिना रिकॉर्ड के चुकाना मुश्किल होगा और नकद भुगतान करने वालों को पहले से योजना बनानी होगी।

प्रोटेरियल आंध्र प्रदेश में लगाएगी 30,000 टीपीए मेटग्लास संयंत्र

श्रीसिटी में 2026 तक शुरू होगा उत्पादन, आयात पर निर्भरता घटाने का लक्ष्य

एजेंसी ■ नई दिल्ली

जापान की विशेष इस्पात एवं धातु उत्पाद निर्माता प्रोटेरियल (पूर्व में हिताची मैटल) ने आंध्र प्रदेश में 30,000 टन प्रति वर्ष (टीपीए) क्षमता का मेटग्लास संयंत्र स्थापित करने की योजना की घोषणा की है। यह परियोजना भारत सरकार की स्पेशलिटी स्टील के लिए उत्पादन आधारित प्रोत्साहन (पीएलआई) 1.2 योजना के तहत विकसित की जाएगी। कंपनी के एक प्रमुख अधिकारी ने एक साक्षात्कार में बताया कि संयंत्र के चालू होने के बाद यह भारत के लगभग आधे अर्माॉफस इलेक्ट्रिकल स्टील आयात की जगह ले सकेगा। उन्होंने कहा कि अगले तीन से पांच वर्षों में देश की इस श्रेणी में आयात निर्भरता लगभग समाप्त की जा सकती है।



यह अत्याधुनिक संयंत्र श्रीसिटी में स्थापित किया जाएगा और अक्टूबर 2026 तक इसके शुरू होने की उम्मीद है।

मेटग्लास एक अर्माॉफस धातु सामग्री है, जिसका उपयोग उच्च दक्षता वाले ट्रांसफॉर्मरों में किया जाता है। यह ऊर्जा हानि को कम करता है और विद्युत वितरण प्रणाली को अधिक कुशल बनाने में सहायक है। उनके अनुसार वर्तमान में भारत में उपयोग होने वाला पूरा इलेक्ट्रिकल स्टील-

चाहे वह ग्रेन-ओरिएंटेड हो या अर्माॉफस-आयात किया जाता है। ऐसे में यह संयंत्र देश में इस क्षेत्र की पहली स्थानीय उत्पादन इकाई होगी। इससे न केवल आयात पर निर्भरता घटेगी, बल्कि ग्राहकों को आपूर्ति श्रृंखला में अधिक स्थिरता और भरोसा भी मिलेगा। यह निवेश भारत में विशेष इस्पात के घरेलू निर्माण को बढ़ावा देने और ऊर्जा दक्षता क्षेत्र को मजबूत करने की दिशा में महत्वपूर्ण कदम माना जा रहा है।

चेरी की नई इलेक्ट्रिक एसयूवी देगी धार ईवी को टक्कर

नई दिल्ली। भारत में चीन की चेरी कंपनी की ‘आईकार वी23’ पर आधारित इलेक्ट्रिक एसयूवी को पहली बार टेस्टिंग के दौरान देखा गया है। यह एसयूवी भारी कैमोफ्लेज के साथ पुणे स्थित ऑटोमोटिव रिसर्च एसोसिएशन ऑफ इंडिया के परिसर में स्पाॅट हुई, जिससे संकेत मिलता है कि वाहन का होमोलोगेशन और सर्टिफिकेशन प्रक्रिया शुरू हो चुकी है। खास बात यह है कि चेरी ने भारत में अपनी मौजूदगी मजबूत करने के लिए जेएसडब्ल्यू ग्रुप के साथ साझेदारी की है।

दिखने में यह इलेक्ट्रिक एसयूवी काफी बॉक्सी और दमदार नजर आती है। इसमें गोल हेडलाइट्स, बंद फंट ग्रिल और 4,220 मिमी लंबाई के साथ 210 मिमी का बेहतरीन ग्राउंड क्लियरेंस मिलता है। इसके पीछे स्पेयर व्हील की जगह एक बॉक्सी एक्स्टर्नल स्टोरेज बॉक्स दिया गया है, जो इसे और ज्यादा रगड़ लुक देता है।

भारत, यूरोपीय संघ के व्यापार समझौते में मध्यस्थता से जुड़ा परिशिष्ट शामिल

समझौते पर विधिक परीक्षण के बाद हस्ताक्षर होने की संभावना

एजेंसी ■ नई दिल्ली

भारत और यूरोपीय संघ (ईयू) ने हाल ही में बहुप्रतीक्षित मुक्त व्यापार समझौते (एफटीए) के निष्कर्ष की घोषणा की। समझौते पर विधिक परीक्षण के बाद हस्ताक्षर होने की संभावना है और इसे अगले वर्ष लागू किया जा सकता है। एफटीए में मॉडल मध्यस्थता प्रक्रिया पर एक अलग परिशिष्ट शामिल है, जिसका उद्देश्य विवादों का त्वरित और आपसी सहमति से समाधान करना है। समझौते के अनुसार भारत या ईयू कोई भी पक्ष ऐसे उपाय के खिलाफ मध्यस्थता की मांग कर सकता है, जो द्विपक्षीय व्यापार पर प्रतिकूल प्रभाव डालता हो। हालांकि प्रक्रिया केवल दोनों पक्षों की आपसी सहमति से ही शुरू होगी। यदि निर्धारित समय-सीमा के भीतर मध्यस्थ की नियुक्ति पर सहमति नहीं बनती, तो मध्यस्थता का अनुरोध



स्वतः निरस्त माना जाएगा। मध्यस्थता आम तौर पर उस पक्ष के क्षेत्र में होगी, जिसके पास अनुरोध भेजा गया है, या आपसी सहमति से किसी अन्य स्थान या माध्यम से भी इसे आयोजित किया जा सकता है। मध्यस्थ की नियुक्ति के 60 दिनों के भीतर समाधान तक पहुंचने का प्रयास किया जाएगा। करीब दो दशक चली वार्ताओं के बाद संपन्न एफटीए के तहत भारत के 93 प्रतिशत निर्यात को 27 देशों में शुल्क-मुक्त पहुंच मिलेगी, जबकि ईयू से लक्जरी कार और वाइन का

आयात सस्ता होगा। दोनों पक्ष वैश्विक जीडीपी का लगभग 25 प्रतिशत और अंतरराष्ट्रीय व्यापार का एक-तिहाई हिस्सा नियंत्रित करते हैं। समझौते में कुल 20 अध्याय शामिल हैं, जिनमें डिजिटल व्यापार पर अलग अध्याय भी है। यह कागज-रहित व्यापार, नियामकीय सहयोग और तकनीकी सहयोग को बढ़ावा देता है। इसके अलावा विवाद निपटान पर अलग अध्याय विवादों के शीघ्र और प्रभावी समाधान की व्यवस्था करता है।

सरकार ने फोर्टिफाइड चावल वितरण अस्थायी रूप से रोका

एजेंसी ■ नई दिल्ली

सरकार ने प्रधानमंत्री गरीब कल्याण अन्न योजना (पीएमजीकेएवाय) और अन्य योजनाओं के तहत मिलने वाले फोर्टिफाइड चावल में पोषक तत्व मिलाने की प्रक्रिया अस्थायी रूप से रोक दी है। खाद्य मंत्रालय के अनुसार लंबे समय तक गोदामों में रखने से चावल में जो विटामिन और मिनरल्स मिलाए जाते हैं, उनमें कमी आ रही थी। सरकार ने आईआईटी खड़गपुर को यह अध्ययन करने का काम सौंपा था कि अलग-अलग मौसम और वातावरण में चावल कितने समय तक सुरक्षित रहता है। रिपोर्ट में पाया गया कि चावल रखने का स्थान,

तापमान, हवा में नमी और पैकिंग सामग्री फोर्टिफाइड चावल की गुणवत्ता पर बड़ा असर डालते हैं। लंबे समय तक भंडारण और बार-बार परिवहन से पोषक तत्व जल्दी घट जाते हैं और चावल जल्दी खराब होने लगता है। राशन का चावल अक्सर 2-3 साल तक सरकारी गोदामों में रखा जाता है। प्रधानमंत्री गरीब कल्याण अन्न योजना और अन्य सरकारी योजनाओं के लिए सालाना 372 लाख टन चावल की जरूरत होती है। जबकि सरकारी भंडार में कुल उपलब्धता लगभग 674 लाख टन है, जिसमें 2025-26 की खरीफ फसल भी शामिल है।

एजेंसी ■ नई दिल्ली

भारत की जेनरेशन एक्स आबादी अगले दशक में प्रीमियम और टिकाऊ उत्पादों में एक शक्तिशाली उपभोक्ता वर्ग बन जाएगी। भारत की सबसे बड़ी स्वदेशी परामर्श कंपनी सलाहकार फर्म रेडसीर स्ट्रेटजी कंसल्टेंट्स की रिपोर्ट के अनुसार यह पीढ़ी 2030 तक 500 अरब अमेरिकी डॉलर से अधिक के सामान और सेवाओं की खपत कर सकती है। रिपोर्ट में कहा गया है कि यह पीढ़ी निवारक स्वास्थ्य सेवाओं पर अधिक ध्यान दे रही है। स्वास्थ्य पर खर्च 17 प्रतिशत की चक्रवृद्धि वार्षिक वृद्धि दर



(सीएजीआर) से बढ़कर 2030 तक 73 अरब डॉलर तक पहुंच सकता है। यह दर्शाता है कि जन

एक्स अब बीमारी के बाद इलाज के बजाय लंबी उम्र और बेहतर जीवन गुणवत्ता को प्राथमिकता देती है।

साथ ही पोषक-तत्व आधारित स्वास्थ्य उत्पादों पर खर्च 25 प्रतिशत की वार्षिक दर से बढ़कर

2030 तक 20 अरब डॉलर तक होने का अनुमान है। सौंदर्य एवं व्यक्तिगत देखभाल के क्षेत्र में जेन एक्स की खपत 2030 तक 8 अरब डॉलर तक बढ़ने की संभावना है। यह वर्ग प्रीमियम और उच्च गुणवत्ता वाले उत्पादों की ओर झुकव रखता है। जेनरेशन एक्स अब आरामदायक और प्रीमियम यात्रा अनुभव को प्राथमिकता दे रही है। लक्जरी विला, बुटिक होटल और प्रीमियम आवास में मांग में सालाना 25 प्रतिशत की वृद्धि दर्ज की गई है। यह पीढ़ी यात्रा को सिर्फ छुट्टी के रूप में नहीं बल्कि अनुभव और आराम के लिए महत्वपूर्ण

मानती है। शहरी परिवार अब अपने बच्चों की शिक्षा पर प्रति वर्ष 10-20 लाख रुपये तक खर्च कर रहे हैं। ट्रेड यह है कि कैब्रिज, इंटरनेशनल बोर्ड और विदेशी शिक्षा कार्यक्रमों की ओर रुझान बढ़ रहा है। रेडसीर के एक साझेदार का कहना है कि जेन एक्स आर्थिक रूप से स्थिर, डिजिटल रूप से आत्मविश्वासी और अपनी प्राथमिकताओं को लेकर स्पष्ट है। यह पीढ़ी ऑफ-समझकर खर्च करती है-बेहतर स्वास्थ्य, गुणवत्तापूर्ण यात्रा, टिकाऊ उत्पाद और भविष्य-केन्द्रित शिक्षा इसके मुख्य फोकस हैं।

ब्रीफ न्यूज

जिला मजिस्ट्रेट ने एक आदतन अपराधी को किया जिला बदर

मुरैना। जिला मजिस्ट्रेट मुरैना लोकेश कुमार जांगिड़ ने पुलिस अधीक्षक समीर सौरभ के प्रस्ताव पर एक आदतन अपराधी के विरुद्ध जिला बदर की कार्रवाई की है। उक्त अपराधी के विरुद्ध जिले के विभिन्न थानों में अनेक आपराधिक प्रकरण पंजीबद्ध हैं। जिला मजिस्ट्रेट ने मध्यप्रदेश राज्य सुरक्षा अधिनियम 1990 की धारा 3 सहपठित धारा 5 एवं 6 के प्रावधानों के अंतर्गत यह कार्रवाई की है। जिला बदर किए गए अपराधी में थाना चित्रौनी अंतर्गत ग्राम उदयपुरा निवासी 38 वर्षीय विशम्भर उर्फ बकीला गुर्जर पुत्र अतर सिंह गुर्जर का नाम शामिल है। उसकी आपराधिक एवं असामाजिक गतिविधियों पर नियंत्रण तथा लोक व्यवस्था एवं जनसाधारण के हित में शांति बनाए रखने के उद्देश्य से जिला मजिस्ट्रेट ने आदेशित किया है कि वह एक वर्ष की अवधि तक जिला मुरैना एवं उसके समीपवर्ती जिले ग्वालियरए भिण्डए श्योपुर और शिवपुरी की सीमाओं से बाहर रहेगा। बिना पूर्व अनुमति के इन जिलों की सीमा में प्रवेश करना प्रतिबंधित रहेगा।

गुजरात से लौटकर युवक ने घर में लगाई फांसी, पुलिस जांच में जुटी

मुरैना। जिले के माता बसैया थाना क्षेत्र में शुक्रवार शनिवार की रात गुजरात से लौट कर आए युवक ने घर में फांसी लगाकर अपने जीवन लीला समाप्त कर ली। युवक ने आत्महत्या किन कारण के चलते की, फिलहाल स्पष्ट नहीं हो सका है। पुलिस मामले की जांच कर रही है। बताया जाता है कि रोहित उर्फ राधे पुत्र लोचन सिंह लोधी उम्र 22 निवासी माता बसैया गुजरात में काम करता था और शुक्रवार की शाम को अपने घर आया था। रोहित ने आत्महत्या किन कारण की चलती की है अभी परिवार के लोग कुछ भी बताने की स्थिति में नहीं है। पुलिस द्वारा मृतक का पीएम करवाकर लाश परिजनों को सौंप दी है और मार्ग कायम कर मामले की जांच में जुट गई है।

रनिंग कर रहे युवकों से टक्कर मारकर ई-रिक्शा 50 मीटर दूर जाकर पलटा, वृद्ध की मौत, एक युवक घायल

मुरैना। शक्रवार की शाम सिहोनिया थाना क्षेत्र स्थित लखू बसई की पुलिया के पास तेज गति से चला आ रहा एक ई-रिक्शा रनिंग कर रहे युवकों के टक्कर मारकर लगभग 50 मीटर दूर जाकर पलट गया, जिससे उसमें सवार एक वृद्ध की मौत हो गई, वहीं रनिंग कर रहा युवक उससे टकराकर खंती में गिरा और घायल हो गया। इस घटना में युवक का हाथ टूट गया है। प्राप्त जानकारी के अनुसार शुक्रवार की शाम 6.30 बजे के लगभग सिहोनिया कोई से एक ई-रिक्शा को उसका चालक तेज गति से लेकर आया और लखू बसई की पुलिया पर रनिंग कर रहे आदित्य पुत्र ब्रजेश तोमर 19 वर्ष से टकराकर 50 मीटर दूर जाकर पलट गया। इस दौरान आदित्य खंती में गिर गया, जिसे उसके दोस्त घायल अवस्था में लेकर अस्पताल पहुंचे। बताया गया है कि ई-रिक्शा में एक वृद्ध वीरेंद्र पुत्र अजुंदी प्रसाद उम्र 56 निवासी कोलुआ भी बैठा हुआ था, जिसकी रिक्शा पलटने से मौत हो गई। घटना के बाद ई-रिक्शा चालक फरार बताया गया है।

चलित खाद्य प्रयोगशाला ने मुरैना शहर के प्रतिष्ठानों से जांच हेतु सैंपल लिए

सत्ता सुधार ■ मुरैना
कलेक्टर लोकेश कुमार जांगिड़ के निर्देशन तथा अभिहित अधिकारीए खाद्य सुरक्षा प्रशासन मुरैना के मार्गदर्शन में होली त्योहार को दृष्टिगत रखते हुए आमजन को शुद्ध एवं मिलावट रहित खाद्य पदार्थ उपलब्ध कराने हेतु विशेष अभियान चलाया गया। इस अभियान के अंतर्गत चलित खाद्य प्रयोगशाला द्वारा मुरैना शहर के एमएसएम रोड एवं बैरियल क्षेत्र स्थित विभिन्न प्रतिष्ठानों से मिठाइयों एवं अन्य खाद्य पदार्थों के नमूने जांच हेतु लिए गए। दुकानों पर

त्योहार : भद्राकाल-चंद्रग्रहण के दुर्लभ संयोग में 2-3 की रात जलेगी होली, 3 को चंद्रग्रहण, 4 को धुलेंडी

100 साल बाद 5 शुभयोग में मनेगी होली, चंद्रग्रहण भी पड़ेगा

सत्ता सुधार ■ मुरैना

इस बार होली का त्योहार विशेष रहेगा। 100 साल बाद होली के त्योहार पर शुक्र, बुध और सूर्य की विशेष स्थिति के कारण मालव्य, बुधादित्य, शुक्रादित्य, लक्ष्मी नारायण और धनशक्ति योग में बन रहा है। वहीं भद्रकाल के चलते होलिका दहन 2-3 मार्च की रात 12 बजे के बाद होगा। तीन मार्च को चंद्रग्रहण के चलते होली नहीं खेली जाएगी। ज्योतिषियों के अनुसार होली (धुलेंडी) 4 मार्च को खेलना शुभ है। ज्योतिषाचार्य पंडित जितेंद्र भारद्वाज ने बताया कि होली पर शुक्र बुध और सूर्य की विशेष स्थिति के कारण मालव्य, बुधादित्य, शुक्रादित्य, लक्ष्मी नारायण और धनशक्ति योग बन रहे हैं। यह



योग विशेष रूप से वृषभ, मिथुन, और अन्य राशियों के लिए धन लाभ, करियर में तरक्की, और प्रॉपर्टी में निवेश के लिए अत्यधिक शुभ माने जा रहे हैं। यह संयोग आत्मचिंतन और नकारात्मक ऊर्जा को नष्ट करने का अवसर है।

रंग-गुलाल, पिचकारियों से सजे बाजार

होली त्योहार को लेकर व्यापारियों में भी उत्साह है। शहर के सदर बाजार, पंसारी बाजार सहित अन्य मार्केट में दुकानदारों ने हर्बल रंग-गुलाल की विशेष दुकानें लगाई हैं। वहीं बच्चों के लिए काटूर्न कैरेक्टर सहित विभिन्न प्रकार की पिचकारी आदि भी बिक्री के लिए आई हैं।

प्रेमप्रकाश आश्रम में होली मिलन समारोह 4 को
प्रेम प्रकाश आश्रम में अमरापुर नवयुवक मंडल एवं प्रेम प्रकाश महिला मंडली द्वारा होली मिलन समारोह का आयोजन 4 मार्च को सुबह 8 बजे से 10 बजे तक किया जाएगा। मीडिया प्रभारी राजेश शर्मा बिट्टे ने बताया कि महंत प्रताप राय महाराज के सानिध्य में होने वाले इस होली मिलन समारोह में सामाजिक बंधुओं सहित संभ्रांतजन भी शामिल होंगे।

मुरैना एवं सबलगढ़ में एक दर्जन पटवारियों के स्थानांतरण

मुरैना। एसडीम भूपेंद्र सिंह कुशवाह द्वारा राजस्व व्यवस्था एवं प्रशासनिक कार्य को चुस्त दुरुस्त करने की दृष्टि से मुरैना मुख्यालय पर आर दर्जन पटवारियों के स्थानांतरण इधर से उधर किए हैं। वहीं सबलगढ़ एसडीएम द्वारा भी आधा दर्जन पटवारियों के स्थानांतरण किए गए हैं।

एसडीएम श्री कुशवाह ने नवल किशोर दंडोतिया पटवारी हल्का नंबर 11 महाराजपुर को हल्का नंबर 7 छौंदा, छोटेलाल गोबरिया को हल्का नंबर 3 लालौर से महाराजपुर, राजपाल यादव मुरैना गांव को मुड़िया खेड़ा, विक्रम प्रताप यादव अतरसूमा को लालौर, पवन दंडोतिया मुड़िया खेड़ा को मुरैना गांव एवं शिवराज सिंह तोमर को छौंदा को अतरसूमा स्थानांतरित किया गया है।

इधर सबलगढ़ अनुविभागीय

एसडीएम ने कई पटवारीयों को किया इधर से उधर

जौरा। एक ही हल्के पर कई वर्षों से पदस्थ कुछ पटवारी के तबादले एसडीएम शुभम शर्मा ने किए हैं। एसडीएम द्वारा तबादला आदेश में जौरा हल्का पर पदस्थ मानवेंद्र सिंह सिकरवार को गैपरा पर पदस्थ किया है, उनके स्थान पर दिजय सिंह सिकरवार को पदस्थ किया गया है। इसी प्रकार आलापुर हल्के पर पदस्थ पटवारी गंभीर सिंह तोमर को आरहेड़ी, नरहेला पर पदस्थ अकित गुप्ता को आलापुर जब कि सोवरन गोले को नरहेला पर पदस्थ किया गया है। वहीं श्रीवास्त त्यागी को बुरावली, रामप्रकाश जाटव को सांकरा व हरेंद्र सिंह तोमर को मंजरा हल्के पर पदस्थ करने के आदेश जारी किए हैं। आदेश में यह भी लिखा है कि सभी पटवारी तत्काल आदेश का पालन करें।

अधिकारी राजस्व मेधा तिवारी द्वारा प्रशासनिक कार्य को दृष्टिगत रखते हुए आधा दर्जन पटवारियों के स्थानांतरण किए गए, जिनमें पटवारी हल्का नंबर 54 से राधा शर्मा को पटवारी हल्का नंबर 38 पूछरी, सोनू जादौन पटवारी हल्का नंबर 38 को हल्का नंबर 54 सबलगढ़, आरती गुप्ता पटवारी हल्का नंबर 32

मांगरोल से हल्का नंबर 39 केमारी, उमेश यादव पटवारी हल्का नंबर 390 केमारी से हल्का नंबर 32 मांगरोल, श्रीमती निकिता शर्मा पटवारी हल्का नंबर 20 झुण्डपुरा से हल्का नंबर 34 रामपहाड़ी, हरिओम मौणा पटवारी हल्का नंबर 34 रामपहाड़ी से हल्का नंबर 20 झुण्डपुरा स्थानांतरण किया गया है।

सत्ता सुधार ■ मुरैना

सिविल लाइन थाना अंतर्गत फ्लाईओवर ब्रिज हाईवे पर देर रात्रि को पार्सल से भरे ट्रक में शॉर्ट सर्किट हो जाने के चलते भीषण आग लग गई। इस दौरान ड्राइवर कंडक्टर अपनी जान बचाने गाड़ी से कूद गए। ब्रिज पर कंटेनर में आग की सूचना मिलते ही पुलिस और दमकल गाड़ी मौके पर पहुंची। आधा घंटा की मशक्कत के बाद आग पर काबू पाया जा सका। बताया जाता है कि ट्रक में भरे पार्सल को ज्यादा नुकसान नहीं हुआ है और उसे सुरक्षित निकाल लिया गया है। बताया जाता है कि देर रात्रि में पार्सल से भरा एक कंटेनर केरल से बेंगलुरु मुरैना फ्लाईओवर से गुजर रहा था कि अचानक उसमें से धुंआ उठने के साथ चिंगारी निकलने लगी, यह देख ड्राइवर ने गाड़ी को ब्रिज पर ही



रोक दिया और आग से बचने के लिए ड्राइवर एवं कंडक्टर गाड़ी से कूद गए। फ्लाईओवर ब्रिज पर बीच रास्ते में कंटेनर में लगी आग को देखकर दोनों साइड से आ रहे वाहन वहीं थम गए। सूचना मिलते ही पुलिस एवं दमकल गाड़ी मौके पर पहुंची तथा आधा घंटे



के प्रयास के बाद आग को नियंत्रण में किया। आग बुझाने के बाद कंटेनर में रखे पार्सल को बाहर निकाला गया। इस आगजनी में कंटेनर पूरी तरह जलकर खाक हो गया। पुलिस द्वारा आगजनी का मामला दर्ज कर मामले की जांच की जा रही है।

नीलगाय से टकराई बाइक, तीन लोग घायल

मुरैना। जिले के देवगढ़ थाना अंतर्गत चंबल नहर के पास से गुजर रही एक बाइक अचानक सामने नीलगाय आने से टकराकर गिर पड़ी और उस पर सवार दो महिला एवं युवक घायल हो गया। सभी घायलों को जिला अस्पताल में भर्ती कराया गया है। प्राप्त जानकारी के अनुसार चित्रौनी थाना क्षेत्र के कोटया मिलऊआ गांव में रहने वाला 22 वर्षीय अवकेश जाटव शनिवार को अपनी 28 वर्षीय भाभी भारती पत्नी सतीश जाटव और 30 वर्षीय सुमन पत्नी जनक सिंह जाटव को लेकर बाइक से मुरैना आ रहा था। जब उनकी बाइक देवगढ़ थाना क्षेत्र के अंतर्गत चंबल नहर से गुजर रही थी, तभी अचानक नील गाय बीच सड़क पर छलांग लगाकर निकल गई, जिस कारण अवकेश की बाइक उससे टकरा कर गिर पड़ी और तीनों लोग घायल हो गए। सूचना पाकर एम्बुलेंस मौके पर पहुंची और घायलों को लेकर जिला अस्पताल आई, जहाँ इमरजेंसी ड्यूटी पर उपस्थित डॉक्टर व नर्सिंग स्टाॅफ ने इलाज किया। प्राथमिक उपचार के बाद घायल महिलाओं को वार्ड में भर्ती कर दिया है, जहाँ उसका इलाज जारी है।



विकासखंड जौरा में कक्षा 5 तथा 8 वार्षिक परीक्षा शांतिपूर्वक संपन्न



जौरा। राज्य शिक्षा केंद्र भोपाल के निर्देश पर विकासखंड जौरा अंतर्गत विभिन्न परीक्षा केंद्रों पर कक्षा 5 तथा 8 की वार्षिक परीक्षाएं शांतिपूर्वक संपन्न हुईं। परीक्षाओं में कलेक्टर के निर्देशानुसार समस्त तैयारी जनपद शिक्षा केंद्र जौरा के बीआरसी राजीव सिंह जादौन द्वारा पूर्ण कराई गई। इस हेतु सभी जन शिक्षकों को परीक्षा केंद्र मॉनिटरिंग के लिए निर्देश दिए गए व नकल की रोकथाम के लिए कड़े इंतजाम किए गए। इस दौरान सभी परीक्षा केंद्रों पर जन शिक्षकों बीएसी, डीपीसी, डाइट की टीम द्वारा निरीक्षण किया गया। किसी भी प्रकार का नकल प्रकरण नहीं बना। वहीं कलेक्टर के निर्देशानुसार बीआरसीसी राजीव सिंह जादौन द्वारा परीक्षा के आखिरी दिन सभी परीक्षा केंद्रों पर एचपीवी वायरस से होने वाले नुकसान के बारे में सभी किशोरी बालिकाओं को अवगत कराया गया। उन्हें बताया गया शासकीय अस्पताल जौरा में इसके लिए मुफ्त में टीका उपलब्ध है। अतः समस्त किशोरियों जिनकी उम्र 14 वर्ष से अधिक तथा 15 वर्ष तक है अपने पालकों के साथ सहमति पत्र लेकर और कंसेंट फॉर्म भरकर टीकाकरण कराएं।



वन विभाग ने पकड़ी 25 लाख की अवैध खेर की लकड़ी

जौरा। वरिष्ठ अधिकारियों के निर्देश एवं मुखबिर की सूचना पर से वन विभाग द्वारा अवैध रूप से आयशर कैंटर में भरकर लाई जा रही 25 लाख रूपए की अवैध खैर की लकड़ी को पकड़ने में सफलता हासिल की है। वन विभाग जौरा के रेंजर आर एल भारती, डिप्टी रेंजर विनोद कुमार उपाध्याय को सूचना मिली कि सुमावली के आसपास एक आयशर कैंटर में खैर की अवैध लकड़ी जा रही है, जिस पर से भारती एवं उपाध्याय ने सुरेंद्र दोहरी, राघवेंद्र शर्मा, रमेश शर्मा, सुनील त्यागी, अनिल चौबे, रविंद्र थाकड़, केदार सिकरवार, प्रभाकर शर्मा, रवि तोमर आदि कर्मचारियों ने आयशर कैंटर क्रमांक एचआर 55 एएल 8852 में जा रही खैर की लकड़ी से भरे कैंटर चालक को रोका, उसके द्वारा कैंटर को नहीं रोका गया। टीम ने पीछा करते हुए सुमावली से 500 मीटर पहले कैंटर चालक को पकड़ा। चालक से खेर की लकड़ी के कागज मांगे गए तो वह किसी प्रकार के वैध कागज नहीं दिखा सका। लिहाजा खैर की लकड़ी से भरे हुए कैंटर को वन विभाग जौरा द्वारा जप्त कर करने की कार्यवाही की गई है, जिसकी बाजारू कीमत लगभग 25 लाख रूपए बताई गई है।

पूर्व मुख्यमंत्री के जन्मदिन पर मेडिकल कैंप आयोजित

मुरैना। पूर्व मुख्यमंत्री राज्यसभा सांसद दिग्विजय सिंह के जन्मदिन पर निःशुल्क मेडिकल कैंप का आयोजन पूर्व जिला पंचायत सदस्य अशोक सिंह सिकरवार के पौतक गांव कोक सिंह का पुरा, खांडोली में किया गया। इस अवसर पर अपनी सेवा प्रदान करने वाले वेदांत हॉस्पिटल के डॉ अनुराग सिकरवार (एमडी मेडिसिन), डॉ हिमांशी (गायनोलॉजिस्ट), डॉ दीपेश सक्सेना (हड्डी रोग विशेषज्ञ), डॉ वीरेंद्र मौर्य (आई स्पेशलिस्ट), डॉ जयप्रकाश का सराहनीय सहयोग रहा। निःशुल्क चिकित्सा शिविर में 500 से अधिक लोगों ने रजिस्ट्रेशन करा कर अपना उपचार कराया। इस अवसर पर जिला कांग्रेस कमेटी के कार्यकारी अध्यक्ष विष्णु अग्रवाल, पूर्व जनपद सदस्य रामधारा सिंह गुर्जर, भूपेंद्र सिकरवार, कुहू सिकरवार एवं अन्य कांग्रेसीजन उपस्थित रहे।



सर्वाइकल कैंसर का पहला टीका जिला अस्पताल में किशोरियों को लगाया मुफ्त

मुरैना। देश में हर साल सर्वाइकल कैंसर के कारण हजारों माता और बहनों को अपनी जान जवानी पड़ती है, लेकिन अब साइलेंट किलर के खिलाफ एक मजबूत ढाल तैयार की गई है। शनिवार को जिला अस्पताल में 14 से 15 वर्ष के बीच की किशोरियों के लिए एचपीवी वैक्सीनेशन अभियान का आगाज हो गया है। इस अभियान का शुभारंभ प्रधानमंत्री नरेंद्र मोदी ने अजमेर से सुबह इस राष्ट्रीय अभियान का शुभारंभ किया है। इस अभियान को जिला अस्पताल में भी महापौर और स्वास्थ्य विभाग की टीम ने किशोरियों को टीका लगाकर शुभारंभ किया है। सिविल सर्जन ने बताया कि केंद्र सरकार के द्वारा देश भर में 14 साल से अधिक और 15 साल से कम उम्र की किशोरियों के लिए एचपीवी



टीकाकरण अभियान शनिवार को शुरू किया गया है। अभियान के पहले 90 दिनों में सभी किशोरियों जो कि 14 वर्ष की आयु की है और

जिन्होंने अपना 15 वा जन्मदिन नहीं मनाया है। वे सरकारी चिन्हित अस्पतालों में जाकर वैक्सीनेशन निःशुल्क लगवा सकती है।



ब्रीफ न्यूज

होली पर बच्चों की सुरक्षा और बोर्ड परीक्षार्थियों के भविष्य का रखें विशेष ध्यान

खंडवा। रंगों के पर्व होली के अवसर पर, जब जिले में बोर्ड परीक्षाएं भी संचालित हो रही हैं, न्यायपीठ बाल कल्याण समिति खंडवा ने नागरिकों से संयम, संवेदनशीलता और जिम्मेदारी के साथ त्योहार मनाने की अपील की है। समिति के अध्यक्ष प्रवीण शर्मा (प्रथम श्रेणी न्यायिक मजिस्ट्रेट समकक्ष) ने कहा कि होली प्रेम, सौहार्द और आनंद का प्रतीक है, लेकिन किसी भी बच्चे की सुरक्षा या परीक्षा दे रहे विद्यार्थियों की एकाग्रता प्रभावित न हो, इसका ध्यान रखना हम सभी की सामूहिक जिम्मेदारी है। तेज ध्वनि, डीजे और अनियंत्रित उत्सव से विद्यार्थियों की पढ़ाई बाधित होती है। उन्होंने अभिभावकों से अप्रग्रह किया कि बच्चों को रासायनिक रंगों, ज्वलनशील पदार्थों और असुरक्षित स्थानों से दूर रखें तथा छोटे बच्चों की निगरानी अवश्य करें। समाजसेवी सुनील जैन एवं समिति अध्यक्ष प्रवीण शर्मा व समिति सदस्यों ने समिति ने बच्चों से अपील की है कि यदि किसी भी प्रकार की असुरक्षा, दबाव, छेड़छाड़ या परेशानी का सामना करना पड़े तो बिना झिझक चाइल्ड हेल्पलाइन नंबर 1098 पर संपर्क करें। यह सेवा 24 घंटे नि:शुल्क उपलब्ध है। इस दौरान समिति सदस्य मोहन मालवीय, रुचि पाटिल, स्वपिल जैन एवं कविता पटेल उपस्थित रहे।

सहायक पशु चिकित्सा अधिकारी निलंबित

खंडवा। पशु चिकित्सालय किल्लौद के सहायक पशु चिकित्सा क्षेत्र अधिकारी प्रतापसिंह भावस्कर को कलेक्टर जिला खंडवा द्वारा तत्काल प्रभाव से निलंबित कर दिया गया है। उल्लेखनीय है कि राष्ट्रीय कृत्रिम गर्भाधान कार्यक्रम में लापरवाही बरतने पर उनके विरुद्ध यह कार्यवाही की गई है। निलम्बन काल में प्रतापसिंह भावस्कर का मुख्यालय उपसंचालक पशु चिकित्सा कार्यालय खण्डवा रहेगा। निलम्बन काल में इन्हें निम्नानुसार जीवन निर्वाह भत्ते की पात्रता रहेगी।

जिला प्रशासन द्वारा तीर्थ यात्रा की करारें जांच: गार्गव

हरदा। मुख्यमंत्री तीर्थ दर्शन योजना के तहत दिनांक 3 मार्च से 6 मार्च तक पात्र व्यक्तियों को हरदा से अयोध्या एवं वाराणसी तीर्थ स्थल के दर्शन करारये जाने है इस यात्रा में सरकारी खर्च पर आम व्यक्तियों के लिए आयोजित कि जाने वाली यात्रा में लाभार्थी तीर्थ यात्रियों के रूप में जिला पंचायताध्यक्ष गजेन्द्र शाह उनकी पत्नी तथा पूर्व में टिमरनी विधानसभा से भाजपा प्रत्याशी रही श्रीमति अंजना शाह, टिमरनी मंडल भाजपा अध्यक्ष अतुल बारगे के पिता तथा जनपद पंचायत टिमरनी के सदस्य गौरीशंकर बारगे एवं उनके अन्य परिवार जन सहित खिरकिया भाजपा नेता ललित पालीवाल एवं अनेक भाजपा कार्यकर्ता के नाम शामिल है। इस तरह से जिला प्रशासन द्वारा तैयार कि गयी सूचि में पात्र व्यक्तियों का नाम हटाकर भाजपाई एवं कार्यकर्ताओं का नाम शामिल किया है। यह आरोप लागते हुए प्रवक्ता आदित्य गार्गव ने कहा कि यह आम लोग को तीर्थ दर्शन कराने के लिए बनाई गईयोजना है।

होली के अवसर पर समूहों ने महिला बस्ती गृह के पास मॉडल आंगनवाड़ी के समीप प्राइम लोकेशन पर लगाया आजीविका उत्पाद मेला 'वोकल फॉर लोकल' की भावना को अपनाना समय की आवश्यकता: विधायक मलैया

सत्ता सुधार ■ दमोह

होली पर्व के मद्देनजर महिला स्व-सहायता समूहों द्वारा आयोजित आजीविका मेले को जनप्रतिनिधियों और प्रशासन का भरपूर समर्थन मिल रहा है। मेले में स्थानीय स्तर पर निर्मित हर्बल गुलाल, नमकीन, गुजिया, खोया, ची सहित विभिन्न उत्पाद आकर्षण का केंद्र बने हुए हैं। ज्ञात हो कि इस बार होली के अवसर पर महिला बस्ती गृह के पास मॉडल आंगनवाड़ी के समीप प्राइम लोकेशन पर मेला लगाया गया है।मेले के शुभारंभ अवसर दमोह विधायक एवं पूर्व मंत्री जयंत मलैया ने मेले का अवलोकन करते हुए इसे सराहनीय पहल बताया। उन्होंने कहा कि ‘वोकल फॉर लोकल’ की भावना को अपनाना समय की आवश्यकता है। हमारा स्थानीय सामान अगर हम नहीं खरीदेंगे, तो कौन खरीदेगा, यह हमारे देश के प्रधानमंत्री प्रधानमंत्री की सोच है कि जो यहाँ बने, उसे खरीदें। उन्होंने मेले में उपलब्ध खाद्य सामग्री

सत्ता सुधार ■ खंडवा

दो चक्री दस कामकुमार मुनिराजों सहित साढ़े तीन करोड़ मुनियजों की पावन निर्वाण भूमि मां नर्मदा रेवा तट पर स्थित खंडवा जिले के सिद्धक्षेत्र सिद्धवरकूट में दो एक दिवसीय वार्षिक मेला महोत्सव 4 मार्च होली के पावन अवसर पर विभिन्न धार्मिक आयोजन होंगे। समाजसेवी तीर्थ क्षेत्र के सदस्य सुनील जैन ने बताया कि परंपराानुसार सिद्ध क्षेत्र सिद्धवरकूट में एक दिवसीय मेला महोत्सव एवं श्री बाहुबली भगवान का मस्ताभिषेक कार्यक्रम के अंतर्गत विश्व शांति एवं सभी के कल्याण हेतु मंडल विधान पूजा, नित्य पूजन,अभिषेक, शांतिधारा, विमान यात्रा के साथ भगवान बाहुबली का



महामस्ताभिषेक एवं तीर्थ क्षेत्र के सभी मंदिरों के शिखरो पर केसरिया ध्वजा

किसानों की समस्याओं का समाधान प्राथमिकता से: जवाहर कारस्टे

आधुनिक कृषि यंत्रों से किसानों की आय दोगुना करने की पहल, एक वर्ष कार्यकाल पूर्ण होने पर किया सम्मान

सत्ता सुधार ■ हरदा

किसानों की समस्याओं के समाधान और शासन की गाइडलाइन का पालन करते हुए बेहतर ढंग से सुविधाओं को प्रदान करने की दिशा में उल्लेखनीय प्रयास किया जा रहा है। खाद, बीज वितरण और बीमा के साथ-साथ खरीदी केंद्रों में किसानों को बेहतर सुविधा मिले उन्हें किसी प्रकार की परेशानी न हो उसको ध्यान में रखते हुए विशेष कदम उठाये जा रहे हैं। यह जानकारी जवाहरलाल कारस्टे, उप संचालक, कृषि विभाग हरदा ने पत्रकार प्रमोद सोमानी से चर्चा के दौरान दी।

पर्याप्त खाद बीज का वितरण: श्री कारस्टे ने बताया कि आवश्यकता जरूरत को ध्यान में रखते हुए प्राथमिकता के आधार पर खाद बीज के बेहतर वितरण की व्यवस्था सुनिश्चित की गई। लाइन के माध्यम से पूरी पारदर्शिता से खाद बीज का वितरण हो उसको ध्यान में रखते हुए विशेष पहल की गई। दिव्यांगों और महिलाओं को विशेष सुविधा दी गई है।

नरवाई जलाने पर रोक: श्री कारस्टे ने कहा कि किसानों को जागरूक करके के नरवाई जलाने पर रोक लगाने की पहल की जा रही है। नरवाई जलाने से होने वाले नुकसान के बारे में जानकारी देकर उन्हें समझाईश देकर इस दिशा में विशेष प्रयास किया जा रहा है। ग्रामीण अंचल में विभाग की टीम जाकर किसानों को सुझाव देकर प्रेरित करती है । नरवाई न जलाने



कार्यवाही समय सीमा में हो इस पर विशेष फोकस रहेगे। किसानों की समस्याओं का समाधान प्राथमिकता से हो इस पर विशेष जोर दिया जायेगा। सभी अधिकारियों कर्मचारियों के सहयोग से शासन की योजनाओं का भरपूर लाभ किसानों को दिलाया जाता है। आधुनिक कृषि यंत्रों का भरपूर उपयोग करके खेती से आय को दोगुना और लाभकारी बनाने पर विशेष जोर दिया जाता है। मूंग, उड़द की खेती को फसल चक्र को ध्यान में रखते हुए कटवाने का प्रयास किया जायेगा । अन्य फसलों की खेती करने के लिए प्रेरित किया जायेगा सुविधाएं उपलब्ध करवाई जायेंगी।

की सलाह देकर उनसे अपील की जा रही है।

बीमा का लाभ दिलाने पर जोर: बीमा

कंपनी किसानों को बीमा का लाभ शासन की गाइड लाइन के अनुरूप प्रदान करें इस पर

एक वर्ष कार्यकाल पूर्ण होने पर किया सम्मान

उपसंचालक श्री कारस्टे का 1 वर्ष का कार्यकाल उल्लेखनीय रहा । सम्मान समारोह का आयोजन तो नहीं किया गया। लेकिन इस अवसर पर विभागीय कर्मचारियों में खुशी का माहौल है इस अवसर पर गणेश शंकर विद्यार्थी प्रेस क्लब के जिलाध्यक्ष प्रमोद सोमानी एवं उपाध्यक्ष अलोक पटेल सहित अन्य पदाधिकारियों ने कार्यालय पहुंचकर अधिकारी का पुष्पमालाओं से अभिनंदन किया और शुभकामनाएं दीं। अध्यक्ष ने अपने संबोधन में कहा कि कृषि क्षेत्र जिले की अर्थव्यवस्था की रीढ़ है और विभाग की सक्रियता से किसानों में जागरूकता बढ़ी है। उपाध्यक्ष ने भी अधिकारी की कार्यशैली की सराहना करते हुए कहा कि उनकी सकारात्मक सोच और समन्वयात्मक कार्यप्रणाली से विभागीय कार्यों में पारदर्शिता आई है। कार्यक्रम के अंत में सभी ने मिलकर उज्ज्वल भविष्य की कामना की और विभागीय उपलब्धियों पर प्रसन्नता व्यक्त की।

विशेष जोर दिया जा रहा है। बीमा के लाभ से कोई किसान वंचित न हो जरूरतमंदों को तय नियम के अनुसार बीमा का लाभ निर्धारित समय में मिले इस के लिए विशेष पहल की जाती है। बीमा कंपनी के अधिकारियों के साथ बैठक करके और शासन के दिशा-निर्देशों का पालन करवाने पर विशेष जोर दिया जाता है।

जिले में एचपीवी वैक्सीनेशन कार्यक्रम की शुरुआत

खंडवा। सर्वाइडकल कैंसर जैसी गंभीर बीमारी से बचाव के लिए खंडवा जिले में HPV (ह्यूमन पॅपिलोमा वायरस) वैक्सीनेशन कार्यक्रम की शुरुआत कर दी गई है। इस अभियान के तहत जिले की 16 हजार से अधिक किशोरी बालिकाओं को नि:शुल्क HPV वैक्सीन लगाई जाएगी। कार्यक्रम की शुरुआत खंडवा जिला चिकित्सालय सहित जिले के 7 स्वास्थ्य केंद्रों पर की गई है। पहले चरण में राज्य शासन द्वारा 9 हजार वैक्सीन उपलब्ध कराई गई है, जिनके माध्यम से प्रारंभिक टीकाकरण किया जा रहा है। मुख्य चिकित्सा एवं स्वास्थ्य अधिकारी डॉ. ओ.पी. जुगतावत ने जानकारी देते हुए बताया कि यह वैक्सीनेशन अभियान किशोरी बालिकाओं के स्वास्थ्य संरक्षण की दिशा में एक महत्वपूर्ण कदम है। वैक्सीन से भविष्य में होने वाले कैंसर के खतरे को काफी हद तक कम किया जा सकता है। स्वास्थ्य विभाग द्वारा अभिभावकों से अपील की गई है कि वे अपनी पात्र बेटियों को नजदीकी टीकाकरण केंद्र पर लाकर समय पर वैक्सीन जरूर लगावाएं।

सर्वाइकल कैंसर से बचाव के लिए बेटियों को लगा एचपीवी वैक्सीन

सत्ता सुधार ■ हरदा

जिले में सर्वाइडकल कैंसर के विरूद्ध राष्ट्रीय एचपीवी टीकाकरण अभियान प्रारंभ किया गया। मुख्य चिकित्सा एवं स्वास्थ्य अधिकारी डॉ. एच.पी.सिंह ने बताया कि जिला चिकित्सालय के डीईआईसी में प्रथम दिवस 21 बालिकाओं को टीका लगाकर अभियान को जिले में प्रारंभ किया गया। राष्ट्रीय एचपीवी टीकाकरण अभियान का शुभारंभ वर्चुअल माध्यम से प्रधानमंत्री नरेन्द्र मोदी ने राजस्थान से किया । इस अवसर पर जिला चिकित्सालय में आयोजित कार्यक्रम में राजस्थान के अजमेर में आयोजित कार्यक्रम का सीधा प्रसारण देखा गया । डीआईओ डॉ.जी.एस.कुशवाहा ने बताया कि जिले की सभी



बालिकाएं, जिनकी आयु 14 वर्ष हैं, उन सभी को यह वैक्सीन लगाया जावेगा। प्रथम चरण में हरदा जिले को एचपीवी वैक्सीन के 4232 डोस प्राप्त हुए हैं। टीकाकरण सत्र के दौरान बालिकाओं का पंजीयन, परामर्श परचात टीकाकरण किया गया । इस दौरान डॉ विजेन्द्र

धनवारे, डीपीएम दिनेश चौहान, एपीएम एम.एम.मालवीय, वीसीसीएम उत्तम गोस्वामी, डीईआईएम आशीष साकल्ले, सुश्री मीना पंदराम, सुश्री मीरा महाविद्या, नीरज मालवीय, जितेन्द्र सूर्यवंशी, नगरीय क्षेत्र की एएनएम एवं आशा कार्यकर्ता उपस्थित रही।

चारूवा मेले में हेल्प डेस्क का आयोजन



हरदा। चारूवा मेला प्रांगण में जिला विधिक सेवा प्राधिकरण के हेल्प डेस्क का आयोजन शनिवार को जिला विधिक सेवा प्राधिकरण अध्यक्ष एवं सत्र न्यायाधीश अरविंद खुशवंशी के आदेशानुसार और जिला विधिक सेवा, प्राधिकरण सचिव न्यायाधीश चन्द्रशेखर राठौर, व्यवहार न्यायाधीश तहसील अध्यक्ष मोहित श्रीवास्तव के निर्देशानुसार व जिला विधिक सहायता अधिकारी सीरभ दुबे के मार्गदर्शन मे चारूवा गुप्तेश्वर मेले में, हेल्प डेस्क, के माध्यम से मेले में आए हुए दर्शनार्थियों, को जिला विधिक सेवा प्राधिकरण के द्वारा संचालित सभी योजनाओं की जानकारीयां प्रदान की जा रही है। पैरा लीगल वालंटियर, संजय गंगरादे, संजय नामदेव, दीपेद्र देवड़ा के द्वारा बताया गया कि न्याय से वंचित न रहे अतिम छोर के व्यक्ति को भी शासन की सभी योजनाओं का लाभ एवं न्याय प्राप्त हो । गांव गांव जाकर एवं आदिवासी अंचलों में पहुंचकर ग्रामीण जनों को विधिक योजनाओं की जानकारीयां प्रदान कर रहे हैं। जिला विधिक योजनाओं की जानकारी एवं सहायता प्रदान करने के लिए आप टोल फ्री नंबर 15100 पर कॉल लगाकर सहायता भी प्राप्त कर सकते हैं, इस अवसर पर मेला कमेटी सभी सदस्य गण उपस्थित रहे।



खटीक समाज के शैलेंद्र केथोरिया पर झूठी रिपोर्ट एवं खटीक समाज का अपमान करने को लेकर सोपा जापन

सत्ता सुधार ■ खीना(सागर)
शनिवार को बीना में खटीक समाज एकत्रित होकर तहसील परिसर पहुंची और और जमकर नारेबाजी की मुख्यमंत्री के नाम तहसीलदार अंबर पंथी को जापन सोपा, जिसमें उन्होंने उल्लेख किया कि स्वामित्व की जमीन होने के बावजूद भी कुछ बाहुबली ने शैलेंद्र केथोरिया के साथ अभद्र व्यवहार एवं मारपीट की एवं जापन के दौरान उन्होंने खटीक समाज को अप शब्द कहे। एवं शैलेंद्र केथोरिया के खिलाफ झूठी रिपोर्ट दर्ज करवाई । झूठी रिपोर्ट को समाप्त किया जाए एवं अप शब्द कहने वालों को खुले मंच से खटीक समाज से माफी मांगना होगी अन्यथा हम लोग भी आंदोलन के लिए बाध्य



होंगे।दरअसल गुरुवार को ग्राम बिल्थई बुजुर्ग में जमीन के विवाद को लेकर महेंद्र कपूर एवं शैलेंद्र कथोरिया के बीच विवाद किसानों के साथ मिलकर नायब तहसीलदार को जापन सोपा और पुलिस में शिकायत दर्ज करवाई। खटीक समाज का कहना था कि खटीक समाज को अपमानित किया गया एवं शैलेंद्र केथोरिया के साथ मारपीट होने के बावजूद उसी के खिलाफ पुलिस रिपोर्ट दर्ज करवाई गई जो कि गलत है एवं खटीक समाज के प्रति अब शब्दों का इस्तेमाल किया गया अतः उन्हें सार्वजनिक मंच से माफी मांगना चाहिए एवं पुलिस में जो रिपोर्ट दर्ज करवाई गई है उसे समाप्त किया जाए

अन्यथा आंदोलन करने के लिए हम लोग बाध्य होंगे जापन सौंपने के दौरान खटीक समाज के अध्यक्ष नवीन केथोरिया, विनोद भिलवारे, भूपेंद्र केथोरिया, हेमंत केथोरिया, मोहन रत्नाकर, जयकुमार वागवार, एवं अनेक खटीक समाज के लोग मौजूद रहे।जमीन पर कब्जा को लेकर गुरुवार शाम ग्राम बिल्थई बुजुर्ग निवासी किसान महेंद्र कपूर के साथ बीना निवासी शैलेंद्र केथोरिया ने मारपीट कर दी। मामले में पुलिस ने आरोपी के खिलाफ मारपीट का मामला दर्ज किया है। वहीं शुक्रवार को किसानों के साथ कार्रवाई की मांग को लेकर तहसील पहुंचे और एसडीएम के नाम नायब तहसीलदार हेमराज को जापन देकर कार्रवाई की मांग की। इससे पहले किसानों ने तहसील में जमकर नारेबाजी की।

सागर एलिवेटेड कॉरिडोर का नाम होगा ‘अटल पथ’

पूर्व प्रधानमंत्री अटल बिहारी वाजपेई के सम्मान में नामकरण प्रस्ताव को स्वीकृति

सत्ता सुधार ■ सागर
नगर निगम परिषद का साधारण सम्मेलन निगम अध्यक्ष वृंदावन अहिरवार, महापौर श्रीमती संगीता सुशील तिवारी, निगमायुक्त राजकुमार खत्री एवं सभी पार्षदों की उपस्थिति में आयोजित किया गया जिसमें नगर विकास एवं सौंदर्यीकरण के विभिन्न विषयों पर चर्चा उपरांत निर्णय लिए गए।टाटा प्रोजेक्ट अंतर्गत किये जा रहे कार्यों के संबंध में चर्चा करते हुये महापौर श्रीमति संगीता सुशील तिवारी ने कहा कि टाटा प्रोजेक्ट के अधिकारियों द्वारा कार्य में लगातार लापरवाही बतरी जा रही है जिस कारण वाडों की समस्यायें समाप्त नहीं हो रही है, टाटा को हमेशा ही पार्षदों से संपर्क करने के लिये हर बार कहा जाता है परंतु उनके द्वारा पार्षदों से संपर्क नहीं किया जा रहा है, अगर एक माह के अंदर टाटा द्वारा पेयजल व्यवस्था में सुधार नहीं किया जाता है तो उनके विरुद्ध कठोर कार्यवाही की जाये।

निगमायुक्त राजकुमार खत्री ने कहा कि परिषद को लगता है कि टाटा द्वारा पेयजल की समस्या का ठीक तरह से समाधान नहीं किया जाता है तो अंतिम मौका देते हुये नियमानुसार कार्यवाही की जाये। एम.पी.यू.डी.सी., टाटा एवं नगर निगम के बीच अनुबंध का अध्ययन किया जाये। उन्होंने कहा कि गर्मी के मौसम में आवश्यकता अनुसार पेयजल की व्यवस्था हेतु टेंकर की व्यवस्था की जावेगी। निगमाध्यक्ष वृन्दावन अहिरवार ने कहा कि सभी पार्षदों की समस्यायें एवं चर्चा उपरांत निर्णय लिया गया कि टाटा प्रोजेक्ट एक माह के भीतर पार्षदों से संपर्क कर सभी समस्याओं का समाधान करें अगर उनके द्वारा एक माह में समस्याओं का समाधान नहीं किया जाता है तो कठोर कार्यवाही प्रस्तावित की जायेगी। इस संबंध में निगमायुक्त राजकुमार खत्री ने कहा कि सीवर योजना आकार कंसल्टेंटड के इंजी.राजेन्द्र सिलाकारी द्वारा बनायी गई थी



इस संबंध में मैंने पत्र के माध्यम से संपूर्ण जानकारी मांगी है। इंजी.राजेन्द्र सिलाकारी ने योजना के संबंध में जानकारी का नाम अटल पथ करने के संबंध में महापौर परिषद प्रस्ताव क्रमांक 14 दिनांक 30. 01.2026 के अनुसार स्वीकृति

लाईन डाली जाना है, वहाँ के पार्षद लिखकर दे दें तो अमृत योजना 3.0 में शामिल कर लेंगे। सागर एलीवेटेड कॉरीडोर का नाम अटल पथ करने के संबंध में महापौर परिषद प्रस्ताव क्रमांक 14 दिनांक 30. 01.2026 के अनुसार स्वीकृति

प्रदान की गई। निगम परिषद स्थापित सम्मिलन प्रस्ताव क्रमांक 12 दिनांक 27.09.2025 मधुकरशाह वाई स्थित लाल स्कूल के सामने वाले पार्क का नामकरण भारत चौक बाल उद्यान पार्क किये जाने की स्वीकृति प्रदान की गई। निर्माणाधीन डी.डी. कामप्लेक्स कररा बाजार सागर की शेष दुकानों के आवंटन हेतु तेरहवीं बार ई-निविदा जारी की गई। जिसमें दुकान क्रमांक 10 प्रथम तल एवं दुकान क्रमांक 18 भू-तल को निविदा समिति के प्रतिवेदन अनुसार उच्चतम आफर की महापौर परिषद की अनुशंसा अनुसार स्वीकृति प्रदान की गई।परिषद के अंत में लाजपतपुरा वाई पार्षद अब्दुल नईम खान, काकागांव वाई पार्षद भरत माते के पिता, एम.आई.सी.सदस्य श्रीमति कंचन सोमेश जड़िया की पिता एवं निगम सचिव मुन्नालाल रैकवार के पिता मल्लू रैकवार के निधन पर दो मिनिट का मौन धारण कर श्रद्धांजलि अर्पित की गई।

विधायक पं. बृज बिहारी पटेरिया के जन्मदिन पर 101 लोगों ने किया रक्तदान



सत्ता सुधार ■ देवरी(सागर)
देवरी विधानसभा क्षेत्र के विधायक पं. बृज बिहारी पटेरिया का 64वां जन्मदिन इस वर्ष विशेष रूप से ‘कार्यकर्ता सम्मान दिवस’ के रूप में मनाया गया। इस अवसर पर क्षेत्रभर से आए कार्यकर्ताओं का सम्मान किया गया, वहीं 101 लोगों ने रक्तदान कर जन्मदिन को सेवा और समर्पण का स्वरूप दिया।

विधायक पटेरिया ने अपने एक वर्ष के कार्यकाल की उपलब्धियों का उल्लेख करते हुए बताया कि उन्होंने क्षेत्र के 72 जरूरतमंद लोगों के इलाज के लिए मुख्यमंत्री स्वेच्छानुदान मद से 51 लाख 65 हजार रुपये की राशि स्वीकृत कराई है। इसके अतिरिक्त शासन स्तर पर लंबित कार्यों के लिए 15 करोड़ रुपये जारी कराए गए हैं। विभिन्न विभागों से स्वीकृत कराए गए विकास कार्यों के लिए

कार्यकर्ता सम्मान दिवस के रूप में मनाया 64वां जन्मदिन, करोड़ों की विकास सौगातें गिनाई- कई कांग्रेस कार्यकर्ता भोजपुरा में शामिल

181 करोड़ 22 लाख रुपये की स्वीकृति दिलाई गई है। वहीं वर्ष 2024-25 में विधायक विकास निधि से लगभग ढाई करोड़ रुपये के कार्य स्वीकृत कराए गए हैं। कार्यक्रम के दौरान भाजपा की नीतियों और विधायक पटेरिया के कार्यों से प्रभावित होकर कांग्रेस के करीब एक दर्जन से अधिक कार्यकर्ताओं ने भाजपा की सदस्यता ग्रहण की।कार्यक्रम में बड़ी संख्या में पार्टी पदाधिकारी, कार्यकर्ता एवं क्षेत्रवासी उपस्थित रहे।

मेवों से भी महंगा गुटखा: पाऊचों में बिकता जहर, सेहत और जेब दोनों पर वार

राजश्री और किसान गुटखा के दाम आसमान पर: एमआरपी से अधिक वसूली के आरोप, कृत्रिम किल्लत की आशंका

सत्ता सुधार ■ सागर
जिले, तहसीलों और गांव-गांव में सेहत के लिए घातक गुटखा पाऊचों की बिक्री चरम पर है। लोग पौष्टिक आहार छोड़कर इन जहरीले पाऊचों की चपेट में आ रहे हैं और अपनी सेहत से खिलवाड़ कर रहे हैं। खासतौर पर राजश्री गुटखा और किसान गुटखा के दामों को लेकर बाजार में चर्चा तेज है।

जानकारी के अनुसार, सेहत बनाने वाले काजू और बादाम के दाम जहां 700 से 1,100 रुपये प्रति किलो के बीच हैं, वहीं गुटखा 1,200 रुपये प्रति किलो से भी अधिक में बिक रहा है। यानी शरीर को ताकत देने वाली चीजों से महंगा वह जहर हो गया है, जो कैंसर जैसी गंभीर बीमारियों को बढ़ावा देता है।

जागरूकता की कमी से बढ़ रहा खतरा
बाजार के आंकड़े चौंकाने वाले हैं। छोटा पाऊच 5 से 8 रुपये, मझला पाऊच 20 से 25 रुपये और बड़ा पाऊच 40 से 50 रुपये तक बेचा जा रहा है। कई स्थानों पर अधिकतम खुदरा मूल्य (एमआरपी) से ज्यादा वसूली की शिकायतें सामने आ रही हैं। विशेषज्ञों का कहना है कि जागरूकता की कमी के कारण लोग तंबाकू उत्पादों



के दुष्परिणामों को नजरअंदाज कर रहे हैं, जिसका सीधा असर उनके स्वास्थ्य और परिवार की आर्थिक स्थिति पर पड़ रहा है।

कृत्रिम किल्लत बनाकर मुनाफाखोरी?

सूत्रों के मुताबिक, एजेसी संचालकों, बड़े सप्लायरों और थोक व्यापारियों की मिलीभगत से कृत्रिम किल्लत पैदा कर कीमतें बढ़ाने की आशंका जताई जा रही है। हालांकि, इस पर जिम्मेदार विभागों की ओर से अब तक कोई ठोस कार्रवाई सामने नहीं आई है। जिले के चौराहों और बाजारों में खुलेआम बिक्री हो रही है, लेकिन कार्रवाई के नाम पर सन्नाटा पसरा हुआ है।

स्वास्थ्य पर गंभीर प्रभाव

चिकित्सकों के अनुसार गुटखा सेवन से मुंह का कैंसर, पेट की गंभीर बीमारियां, हृदय रोग और टीबी जैसी समस्याओं का खतरा बढ़ जाता है। गरीब और मजदूर वर्ग अपनी मेहनत की कमाई का बड़ा

हिस्सा इस लत में गंवा रहा है, और बाद में इलाज में भी भारी खर्च उठाना पड़ता है।विशेषज्ञों का मानना है कि जो धन बच्चों की पढ़ाई और भविष्य निर्माण पर खर्च होना चाहिए, वह नशे की आदत और मुनाफाखोरों की तिजोरियों में जा रहा है। यह केवल स्वास्थ्य संकट नहीं, बल्कि सामाजिक और आर्थिक तबाही का संकेत है।

थोक व्यापारियों की सफाई

इस मामले में सुरेश मोहनानी, (राजश्री गुटखा के थोक व्यापारी) का कहना है कि गुटखे के दाम नहीं बढ़ें हैं। उनके अनुसार, ‘रेट पहले जैसे ही हैं, केवल वजन कम हुआ है। अगर पान मसाला विक्रेता ज्यादा दाम में बेच रहे हैं तो इसमें हमारी क्या जिम्मेदारी?’ वहीं कार्तिक वाधवानी, (किसान गुटखा के थोक व्यापारी) ने भी कहा कि उनके यहां से दुकानदार पुराने दामों पर ही माल ले जा रहे हैं। बाजार में अधिक दाम पर बिक्री हो रही है तो इसके लिए खुदरा विक्रेताओं से पूछा जाना चाहिए।

देवरी में एचपीवी टीकाकरण अभियान का शुभारंभ

14 वर्षीय किशोरी को पहला टीका, 14 वर्ष तक की बालिकाओं को निःशुल्क सुरक्षा

देवरी(सागर)।सामुदायिक स्वास्थ्य केंद्र (सीएचसी) देवरी में आज सर्वाइकल कैंसर से बचाव हेतु एचपीवी (ह्यूमन पैपिलोमा वायरस) टीकाकरण अभियान का शुभारंभ किया गया। डॉ. अर्चना मैडम एवं डॉ. अंकुर मैडम (कायाकल्प एसेसर) की उपस्थिति में एएनएम कलावती ने 14 वर्षीय किशोरी को एचपीवी का पहला टीका लगाकर अभियान की शुरुआत की तथा प्रमाण पत्र प्रदान किया।

28 फरवरी से निःशुल्क टीकाकरण: बीएमओ डॉ. अर्चना शरण ने बताया कि 28 फरवरी 2026 से 14 वर्ष से 14 वर्ष 11 माह तक की बालिकाओं को सीएचसी देवरी में निःशुल्क एचपीवी टीका लगाया जाएगा। बाजार में लगभग 4000 रुपये कीमत वाली यह वैक्सीन शासन की मंशा अनुसार निःशुल्क उपलब्ध कराई जा रही है। अभिभावकों से अपील की गई है कि निर्धारित आयु की बालिकाओं को आधार कार्ड एवं मोबाइल नंबर के



साथ टीकाकरण हेतु अवश्य लाएं। मुख्य चिकित्सा एवं स्वास्थ्य अधिकारी डॉ. ममता तिमोरी ने जानकारी दी कि केंद्र सरकार मार्च से सर्वाइकल कैंसर की रोकथाम हेतु राष्ट्रव्यापी टीकाकरण अभियान प्रारंभ करने जा रही है। यह अभियान विश्व स्वास्थ्य संगठन (WHO) की सिफारिशों के अनुरूप सिंगल डोज प्रणाली पर आधारित होगा। जिला टीकाकरण अधिकारी डॉ. आशीष जैन ने बताया कि इस अभियान में Gardasil नामक क्वाड्रिवैलेंट एचपीवी वैक्सीन का उपयोग किया जा रहा है, जो HPV के प्रकार 16, 18, 6 और 11 से सुरक्षा प्रदान करती है। यह नॉन-लाइव वैक्सीन है और इससे संक्रमण का खतरा नहीं होता। वर्ष 2006 से अब तक महिलाओं में दूसरा सबसे आम कैंसर सर्वाइकल कैंसर महिलाओं में स्तन कैंसर के बाद दूसरा सबसे आम कैंसर है।

निगम आयुक्त ने कर्शों की राशि जमा करने हेतु अवकाश के दिनों में काउंटर खोलने के निर्देश दिए

सागर। नगर निगम आयुक्त राजकुमार खत्री ने नागरिकों की सुविधा को दृष्टिगत रखते हुए नगर निगम के संपत्तिकर, जलकर, कचरा प्रबंधन शुल्क, दुकानों का किराया सहित अन्य समस्त करों की राशि जमा करने के लिए मार्च माह में अवकाश के दिनों में भी काउंटर संचालित करने के निर्देश दिए हैं। निगमायुक्त श्री खत्री ने राजस्व अधिकारी बृजेश तिवारी को निर्देशित किया है कि वित्तीय वर्ष की समाप्ति को ध्यान में रखते हुए करदाताओं को किसी प्रकार की असुविधा न हो, इसके लिए अवकाश के दिनों में भी निगम कार्यालय में निर्धारित समय पर काउंटर खुले रहें। साथ ही सभी कर सहाइकों को अपने-अपने वाडों में बकायादारों से संपर्क कर बकाया राशि शीघ्र जमा कराने हेतु प्रेरित करने के निर्देश दिए गए हैं। निगमायुक्त ने कहा कि 31 मार्च के पूर्व करों की राशि जमा कर नागरिक अतिरिक्त अधिभार एवं दोगुनी कर राशि जैसी वैधानिक कार्रवाई से बच सकते हैं। उन्होंने नागरिकों से अपील की है कि वे वित्तीय वर्ष समाप्त होने से पहले अपने समस्त बकाया कर जमा कर नगर निगम के विकास कार्यों में सहभागी बनें।



कचरा खुद बोलेगा मैं किसका हूं अभियान के तहत सड़क किनारे पड़े कचरे से पता रोहित यादव पर किया गया 500 रुपये का जुर्माना

सागरवासी सागर को स्वच्छता में अब्वल बनाने के लिए छोटी-छोटी आदतों में सुधार कर सहयोगी बने : निगमायुक्त

सत्ता सुधार ■ सागर
सागर शहर को स्वच्छ सर्वेक्षण 2025-26 में अब्वल बनाने के प्रयास निगमायुक्त राजकुमार खत्री के मार्गदर्शन में तेज कर दिये गये हैं। उक्त संदर्भ में लगातार बैठकें आहूत की जा रही हैं बैठकों में दिये गये निर्देशानुसार शहर भर में स्वच्छता गतिविधियों में गति आई है। सड़क नाले-नाली की सफाई हो या निर्माणकार्य सौन्दर्यकार्य सभी तेजी से सम्पन्न करायें जा रहे हैं। नागरिकों से सतत सम्पर्क कर स्वच्छता में सहभागिता हेतु जागरूक किया जा रहा है ऐसे में कुछ रहवासियों द्वारा लापरवाही बतरी जा रही है।लापरवाही करने वालों पर सख्त जुर्माने की कार्यवाही की जावेगी। शनिवार को नगर पालिक निगम के सफाई मित्र द्वारा



कालीचरण चौराहे के पास सड़क किनारे पड़ा कचरा देखकर उसकी छानबीन की गई। उक्त कचरे में एक ऑनलाइन शॉपिंग का रेपर पाया गया जिस पर रोहित यादव नाम की

समस्त जानकारी अंकित थी। सफाई मित्रों ने उक्त रेपर में दिये फोननंबर व पते अनुसार व्यक्ति के पास पहुंचकर जाँटाई और कचरा उन्ही का होना पाया गया। इस आधार पर शहर में गंदगी फैलाने वाले रोहित यादव पर 500 रुपये की चालानी कार्यवाही कर जुर्माना वसूला गया और आगे से सभी प्रकार का कचरा, डोर टू डोर कचरा कलेक्शन वाहन में देने की समझाईस दी गई।

उल्लेखनीय है की स्वच्छ सर्वेक्षण 2024 में सागर को बेहतर रैंकिंग दिलाने के उद्देश्य से निगमायुक्त सह कार्यकारी निदेशक सागर स्मार्ट सिटी राजकुमार खत्री ने कचरा खुद बोलेगा की मैं किसका हूँ प अभियान एक नवाचार के रूप में प्रारम्भ किया था और इस अभियान के तहत विभिन्न स्थलों पर वृहद स्तर पर जुर्माने व समझाईस की कार्यवाहीयां की गयीं थीं। कचरे में ढिंये रेपर, पचीयां, डिब्बे और अन्य माध्यमों से कचरा फेकने वालों की पहचान कर उन पर जुर्माने की कार्यवाही से नागरिकों की आदतों में सुधार आया और बड़े स्तर पर नागरिक अपने घर दुकान व प्रतिष्ठान से निकलने वाला कचरा स्टडिबिन में रखकर डोर टू डोर कचरा कलेक्शन वाहनों में देने लगे। सड़कों

के आसपास कचरे के ढेर कम हुए शहर पहले की अपेक्षा साफ स्वच्छ हुआ और ऐसे कई अन्य सक्रीय अभियानों की मदद से सागर ने देश में 10वीं रैंकिंग पाने का गौरव प्राप्त किया। नगर निगम प्रशासन द्वारा निगमायुक्त राजकुमार खत्री के मार्गदर्शन में इस बार स्वच्छ सर्वेक्षण 2025-26 में शहर को 10वें पायदान से ऊपर उठाकर पहले स्थान पर लाने हेतु समग्र प्रयास जोर-सोर से किये जा रहे हैं। नागरिक भी अपने शहर को अब्वल बनाने में सक्रीय सहभागिता करें। सागरवासी सागर को स्वच्छता में अब्वल बनाने के लिए छोटी-छोटी आदतों में सुधार कर सहयोगी बने। कचरे का सही निपटान हो सके इसके लिए गीला सूखा कचरा अलग-अलग कर कचरा कलेक्शन वाहनों में ही दें।

समृद्ध किसान, समृद्ध प्रदेश के संकल्प को नई गति: भूपेन्द्र सिंह

सागर। पूर्व गृह मंत्री एवं वरिष्ठ विधायक भूपेन्द्र सिंह ने कहा, मुख्यमंत्री डॉ. मोहन यादव के नेतृत्व में प्रदेश सरकार ने ‘समृद्ध किसान, समृद्ध प्रदेश’ के संकल्प को धरातल पर उतारने का ठोस प्रयास किया है। किसानों की आय बढ़ाने, खेती को आधुनिक एवं तकनीक-आधारित बनाने तथा कृषि को लाभकारी व्यवसाय के रूप में स्थापित करने की दिशा में की गई पहल ऐतिहासिक है। उन्होंने वर्ष 2026 को ‘कृषक कल्याण वर्ष’ घोषित किए जाने के निर्णय का स्वागत करते हुए इसे प्रदेश के लाखों किसानों के जीवन में सकारात्मक परिवर्तन लाने वाला कदम बताया। उन्होंने कहा, वर्ष 2026 के लिए कृषि एवं संबंधित क्षेत्रों में लगभग 1.15 लाख करोड़ रुपये का प्रावधान यह दर्शाता है कि सरकार की प्रथमिकता में किसान सर्वोच्च स्थान पर है। 1 अप्रैल 2026 से 31 मार्च 2031 तक किसानों के

कल्याण से जुड़ी पाँच प्रमुख योजनाओं का विस्तार किया जाना दूरगामी सोच का प्रमाण है। इससे किसानों की निरंतरता बनी रहेगी और किसानों को स्थिर लाभ मिलेगा। उन्होंने कहा, भावांतर योजना के तहत सरसों की खरीदी तथा चना और मसूर जैसी फसलों की न्यूनतम समर्थन मूल्य पर खरीद किसानों के हितों की सुरक्षा कवच है। भूपेन्द्र सिंह ने कहा, गौशालाओं के आधुनिकीकरण एवं डेयरी विकास के लिए लगभग 2,364 करोड़ रुपये का प्रावधान ग्रामीण अर्थव्यवस्था को सुदृढ़ करेगा। पशुपालन और डेयरी क्षेत्र को मजबूत करने से किसानों की अतिरिक्त आय सुनिश्चित होगी और रोजगार के अवसर भी बढ़ेंगे। उन्होंने कहा, ग्रामीण क्षेत्रों में आबादी भूमि पर स्वाभिम्व अधिकार देने की योजना सामाजिक और आर्थिक सुरक्षा का आधार बनेगी।



ब्रीफ न्यूज

भाजपा विधायक के पुत्र की दबंगई, टोलकर्मों से मारपीट

आगरा। आगरा के फतेहपुर सीकरी से भाजपा विधायक बाबूलाल चौधरी के बेटे सुरेश चौधरी ने थाना अछनेरा दक्षिणी बाइपास स्थित रायभा टोल प्लाजा के टोल कर्मों से 24 फरवरी को मारपीट की थी। विधायक के बेटे रायभा टोल प्लाजा से फरह की तरफ से ग्वालियर की तरफ निजी कार्य से जा रहे थे। उनकी कार पर फास्टेक नहीं होने के कारण टोल कर्मों ने गाड़ी में बैठे शख्स से आधार कार्ड मांगा, तो गाड़ी से निकलने के बाद शख्स ने अपनी कार पर लिखा विधायक और वीआईपी पास की तरफ इशारा किया। टोल कर्मों ने पहचानने से मना किया तो विधायक पुत्र ने गाली गलौज करते हुए मारपीट कर दी। टोल कर्मों संजय सिंह से मारपीट की घटना टोल पर लगे सीसीटीवी में कैद हो गई। घटना विगत 24 फरवरी दोपहर 12बजे की थी जिसमे पीड़ित ने थाना अछनेरा में गाली गलौज एवं मारपीट होने वाली घटना को लेकर विधायक पुत्र के खिलाफ शिकायत पत्र दिया, लेकिन पुलिस ने प्राथमिकी दर्ज करने के बजाय पीड़ित के घर रात 11बजे जाकर दवाब बनाने की कोशिश की। दो दिन पहले सोशल माडिया पर वीडियो वायरल होने पर थाना पुलिस को काफी फजीहत हुई, जिसमें उच्च अधिकारियों को हस्तक्षेप करना पड़ा।

उत्तर प्रदेश में जनगणना 2027 की तैयारियां तेज...

लखनऊ। यूपी में जनगणना 2027 की तैयारियां तेज हैं। पहले चरण में मकानों की सूची तैयार करने और उनकी गणना का काम होगा। इस चरण में स्व-गणना की प्रक्रिया 7 से 21 मई तक चलेगी। इसके बाद 22 मई से 20 जून तक अधिकारी घर-घर जाकर फील्ड कार्य पूरा करने वाले हैं। राज्य में तय समय सीमा के अंदर काम हो सके इसके लिए प्रशिक्षण व्यवस्था को भी चरणबद्ध तरीके से किया जा रहा है। राज्य में जनगणना के लिए अधिकारियों को सभी काम तय समय-सीमा के भीतर पूरा करने के निर्देश दिए हैं। ये प्रक्रिया पूरी तरह से पारदर्शी और बिना त्रुटि के पूरी हो, इसके लिए भी आला अधिकारियों को निर्देशित किया गया है। जनगणना की प्रक्रिया पूरी तरह से डिजिटल तरीके से होगी।

जंगल से भटका तेंदुआ पहुंचा बाथरूम में...

मुरादाबाद। उत्तर प्रदेश के मुरादाबाद जिले में रामगंगा विहार कॉलोनी स्थित एक मकान के बाथरूम में जंगल से भटककर आया तेंदुआ घुस गया। इस बारे में प्रभागीय वनाधिकारी ने बताया कि सुबह करीब पांच बजे घर के सदस्यों को आहट सुनाई दी। जांच करने पर बाथरूम में एक तेंदुआ शांत अवस्था में बैठा मिला। परिवार ने सूझबूझ का परिचय देकर बाथरूम का दरवाजा बाहर से बंद कर खुद सुरक्षित बाहर निकल आए। सूचना पर पहुंची वन विभाग की रेस्क्यू टीम न े सावधानीपूर्वक कार्रवाई कर बिना ट्रैकिंलाइज किए तेंदुए को सुरक्षित पिंजरे में बंद कर लिया।

कार्ड धारकों को मिलेगा इलाज, जल्द साइन होगा एमओयू, निर्णय जरूरतमंद नागरिकों के लिए बड़ी राहत साबित होगा यूपी के सभी कैंटोनमेंट अस्पतालों में चलेगा ‘आयुष्मान’

मरीजों को कार्डियोलॉजी, नेफ्रोलॉजी, मैडिकल एंड सर्जिकल ऑन्कोलॉजी के इलाज की सुविधा दी जा रही

सत्ता सुधार ■ लखनऊ

उत्तर प्रदेश में आयुष्मान कार्ड धारकों को अब सभी कैंटोनमेंट अस्पतालों में इलाज की सुविधा दी जाएगी। इसके लिए जल्द ही स्टेट हेल्थ एजेंसी (साचीज) 12 कैंटोनमेंट अस्पतालों से एमओयू करेगी।

प्रदेश में कुल 13 कैंटोनमेंट अस्पताल हैं। इनमें प्रयागराज कैंटोनमेंट अस्पताल में पहले से ही आयुष्मान कार्ड धारकों का इलाज किया जा रहा है। अब सरकार ने अन्य सभी कैंटोनमेंट अस्पतालों में इलाज मुहैया कराएगी। साचीज की सीईओ अर्चना वर्मा ने बताया कि जनवरी-26 से प्रयागराज के कैंटोनमेंट अस्पताल में आयुष्मान कार्ड धारकों का नि:शुल्क इलाज किया जा रहा है।

वहां मरीजों को कार्डियोलॉजी, नेफ्रोलॉजी, मैडिकल एंड सर्जिकल ऑन्कोलॉजी आदि



अब नहीं होगी परेशानी

साचीज की एसीईओ डॉ. पूजा यादव ने बताया कि कैंटोनमेंट अस्पतालों के साथ समन्वय से आयुष्मान कार्ड धारक को बेहतर विशेषज्ञ सेवाएं उपलब्ध होंगी। विशेष रूप से गंभीर और जटिल बीमारियों से ग्रस्त मरीजों को उच्च स्तरीय चिकित्सा सुविधा मिल सकेगी। गंभीर रोगियों के लिए पिक एंड ड्रॉप की सुविधा भी उपलब्ध कराई जाएगी। ताकि, आर्थिक रूप से कमजोर वर्ग के मरीजों को अस्पताल तक पहुंचने में किसी प्रकार की परेशानी का सामना न करना पड़े।

गंभीर बीमारियों के इलाज की सुविधा दी जा रही है। साथ ही

मुफ्त ओपीडी अच्वाइंटमेंट, मुफ्त जांच एवं गंभीर मरीजों को

मुफ्त परिवहन की सुविधा दी जा रही है।

पोर्टल से जुड़ेंगे अस्पताल

उन्होंने बताया कि एमओयू के बाद इन अस्पतालों को योजना के पोर्टल से जोड़ा जाएगा। इससे मरीजों के उपचार, बिलिंग और क्लेम सेटलमेंट की प्रक्रिया पारदर्शी और समयबद्ध तरीके से पूरी की जा सकेगी। कैंटोनमेंट अस्पतालों को आयुष्मान योजना से जोड़ने का निर्णय गरीब और जरूरतमंद नागरिकों के लिए बड़ी राहत साबित होगा।

इन कैंटोनमेंट अस्पतालों में सुविधा

उन्होंने बताया कि अब अन्य 12 कैंटोनमेंट अस्पतालों के साथ एमओयू साइन किया जाएगा। इसके लिए लगभग सभी औपचारिकताएं पूरी कर ली गई हैं। एमओयू के बाद लखनऊ, कानपुर, मेरठ, बरेली, वाराणसी, अयोध्या, शाहजहांपुर, मथुरा, आगरा, फतेहपुर, झांसी और बबौना के कैंटोनमेंट अस्पतालों में आयुष्मान कार्ड धारक मरीजों को उपचार मिल सकेगा।

गड़बड़ी की आशंका के चलते सरकार का एक्शन

वॉक इन इंटरव्यू में चयनित 225 डॉक्टरों की भर्ती निरस्त

इधर, उत्तर प्रदेश के सरकारी अस्पतालों में चिकित्सकों की कमी दूर करने के लिए हुई एमबीबीएस डॉक्टरों की भर्ती को स्वास्थ्य महानिदेशालय ने निरस्त कर दिया है। आरोप है वॉक इन इंटरव्यू के जरिए हुई इस भर्ती में काफी गड़बड़ी हुई थी। आरोपों की प्रारंभिक जांच में इसका

खुलासा भी हुआ।

इसके बाद भर्ती को निरस्त किया गया है। स्वास्थ्य महानिदेशालय की ओर से अनुबंध के आधार पर एमबीबीएस डॉक्टरों की भर्ती के लिए 19 से 21 जनवरी के बीच साक्षात्कार हुए थे। प्रदेश भर से बड़ी संख्या में एमबीबीएस डॉक्टरों ने साक्षात्कार में भाग

पदों के हिसाब से सीटें लांक कीं। हालांकि, अब भर्ती निरस्त करने से सीट लांक करने वाले अभ्यर्थियों में आक्रोश है। महानिदेशक डॉ. पवन कुमार अरुण ने कहा कि अनुबंध के आधार पर हुई एमबीबीएस डॉक्टरों की भर्ती निरस्त कर दी गई है। 241 पदों पर जल्द ही भर्ती की जाएगी। इसका विज्ञापन निकाला गया है।

मुहूर्त : दो मार्च को होलिका दहन, चार को होली

प्रतिपदा पर सजेगा रंगों का अनूठा उत्सव



सत्ता सुधार ■ वाराणसी

होलिका दहन और होली के मुहूर्त पर काशी के विद्वानों ने अपनी राय दी। उनका कहना है कि शास्त्रों के अनुसार दो मार्च की रात 11:57 बजे से होलिका दहन का मुहूर्त है। चार मार्च को होली खेली जाएगी। संपूर्णानंद संस्कृत विवि के कुलपति प्रो. बिहारी लाल शर्मा ने बताया कि होली खेली जाती है। प्रतिपदा में होली खेली जाती है। दो मार्च को भद्रा है लेकिन लोकाचार को ध्यान में रखते हुए रात 11:57 बजे से होलिका दहन की जा सकती है। शुद्धता के अनुसार, तीन मार्च को भी होलिका दहन की जा सकती है। कुलपति प्रो. शर्मा ने बताया कि भारतीय सनातन संस्कृति

होलिका दहन का मुहूर्त

विवि के ज्योतिष एवं धर्मशास्त्र विभाग द्वारा फाल्गुन शुक्ल पूर्णिमा, संवत् 2082 (ईस्वी सन् 2026) के अवसर पर होलिका पर्व के आयोजन के विषय में शास्त्रीय, ज्योतिषीय एवं धर्मशास्त्रीय प्रमाणों के गहन परीक्षण के बाद होलिका दहन धर्मशास्त्रों में स्पष्ट निर्देश है कि भद्रायामा दे न कर्तव्ये श्रावणी फाल्गुनी तथा यानी कि श्रावणी एवं फाल्गुनी पूर्णिमा में भद्रा काल में दहनादि कृत्य वर्जित है। दो मार्च को भद्रा है और भद्रा में होलिका दहन नहीं हो सकता लेकिन लोकाचार का पालन किया जा सकता है।

सूर्योदय पूर्णिमा में ही होगा

शास्त्रीय गणना के अनुसार फाल्गुन शुक्ल पूर्णिमा तिथि 2 मार्च को शाम 5:56 बजे से प्रारंभ होकर 3 मार्च को शाम 5:08 बजे तक विद्यमान रहेगी। 3 मार्च को सूर्योदय पूर्णिमा में ही होगा। 4 मार्च (बुधवार) को प्रतिपदा तिथि में जो अपराह्न तक विद्यमान रहेगी।

में होली सिर्फ एक लोकानुरंजक उत्सव नहीं, बल्कि धर्म, दर्शन, अध्यात्म और सामाजिक समरसता का समन्वित महापर्व है।

मणिकर्णिका मंदिर में चिता भस्म की होली खेल निभाई परंपरा

सत्ता सुधार ■ वाराणसी

मणिकर्णिका घाट स्थित मसाननाथ मंदिर में आरती के साथ ही चिता भस्म की होली खेली गई। इस दौरान साधु-संतों ने चिता भस्म से होली खेलकर परंपरा निभाई। वहीं घाट पर आम लोगों को भस्म की होले खेलने की अनुमति नहीं दी गई। इसको लेकर एसीपी दशाश्वमेध अतुल अंजान त्रिपाठी ने कहा कि मणिकर्णिका घाट के आयोजकों के साथ संवाद किया गया था, जिसमें उन्होंने



मणिकर्णिका मंदिर में चिता भस्म की होली खेलने की बात कही थी। ऐसे में घाट पर किसी को चिता भस्म की होली खेलने की अनुमति

नहीं दी गई। एसीपी दशाश्वमेध ने बताया कि मणिकर्णिका घाट पर केवल शवदाह करने वाले लोगों को ही आने की अनुमति है। अन्य लोगों के प्रवेश पर रोक रही। आम लोगों को भस्म की होली खेलने के लिए घाट पर नहीं जाने दिया गया। इस दौरान भारी संख्या में फोर्स की तैनाती की गई। वहीं ड्रोन से भी लगातार निगरानी की गई।

मंदिर पहुंचे कपाली बाबा

एसीपी ने बताया कि मणिकर्णिका

मणिकर्णिका घाट पर बैरिकेडिंग, कई थानों व कंपनियों की फोर्स

घाट पर 12 थानों के इंस्पेक्टर, कई चौकी इंचार्ज, पीएसी की चार कंपनी और एक कंपनी आरआरएफ की तैनात रही। मणिकर्णिका घाट की तरफ आने वाली गलियों में बैरिकेडिंग कर दी गई। गलियों से किसी को भी घाट की तरफ नहीं आने दिया गया। हरिश्चंद्र घाट से कपाली बाबा मणिकर्णिका घाट स्थित बाबा मसाननाथ मंदिर में पहुंचे। इस दौरान श्रद्धालुओं ने जमकर जयकारा लगाया।

Building A Sustainable Future

Cement

अजय गोयल

श्री महेश डिस्ट्रीब्यूटर्स

अध्यक्ष : वैद्य महासम्मेलन च. प्र.

स्वागत अध्यक्ष अग्रवाल नवयुवक संघ, लखनऊ

प्रदेश महामंत्री अखिल भारतीय अग्रवाल संगठन

उपाध्यक्ष अग्रवाल महासभा, ग्वालियर

सचका बाजार, लखनऊ, ग्वालियर

मो. 9425309792

CORPORATE Gifting Solution

GIFTS लो

TOH SIRF HUMSE

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

+91 - 9993106789, 7771000255

giftslo123@gmail.com

हाईकोर्ट की लखनऊ की पीठ... याची को सुनवाई का अवसर देने का निर्देश था जब केस की सुनवाई के बाद न्यायाधीश ने फैसला लिखाने में जताई असमर्थता, बोले- ‘भूखा और थका हुआ हूं’

सत्ता सुधार ■ लखनऊ

उत्तर प्रदेश में इलाहाबाद हाईकोर्ट की लखनऊ पीठ में सूचीबद्ध मामलों की भारी संख्या के कारण एक न्यायाधीश ने एक मामले में निर्णय लिखाने में असमर्थता जताई। उन्होंने कहा कि वह भूखे, थके और शारीरिक रूप से फैसला लिखाने की स्थिति में नहीं हैं। इसलिए, आदेश सुरक्षित रखा जाता है। मामला बीती 24 फरवरी का है। एक मामले की सुनवाई 7.10 बजे तक करने के बाद न्यायमूर्ति सुभाष विद्यार्थी की एकल पीठ ने आदेश में यह टिप्पणी की है। पीठ, चंद्रलेखा सिंह की याचिका पर सुनवाई कर



रही थी। यह याचिका वर्ष 2025 में ऋण वसूली अधिकरण के एक आदेश के खिलाफ दायर की गई थी। मई 2025 में हाईकोर्ट ने डीआरटी का आदेश निरस्त कर देबाबा सुनवाई को भेजा था। याची

को सुनवाई का अवसर देने का निर्देश था। इसे सुप्रीम कोर्ट में चुनौती दी गई। 25 अगस्त 2025 को सुप्रीम कोर्ट ने यह कहते हुए आदेश रद्द कर दिया था कि संबंधित पक्ष को सुनवाई का अवसर नहीं

मिला। हाईकोर्ट को निर्देश दिया गया था कि याचिका में शीघ्र, संभव हो तो छह माह में निर्णय दिया जाए। यह अवधि 24 फरवरी 2026 को पूरी हो रही थी। अब 24 फरवरी यानी मंगलवार को न्यायमूर्ति विद्यार्थी के

समक्ष 235 मामले सूचीबद्ध थे। इनमें 92 नए थे। 4.15 बजे तक वह 29 ताजा मामलों की सुनवाई कर चुके थे। इसके बाद इस मामले की सुनवाई शुरू हुई, जो शाम 7 बजकर 10 मिनट तक चली।